

مذہب اور عقل

از افادات

سید العلماء السید علی نقی نقوی

مصباح الہدیٰ پبلیکیشنز

۱۔ گنگارام بلڈنگ، شاہراہ قائد اعظم، لاہور



Handwritten scribbles and markings in the top left corner, possibly including the number '12' and some illegible characters.



1888

اصول دین

مذہب اور عقل

از افادات

سید العلماء السید علی نقی نقوی

مصباح الہدیٰ سلیب کیشنر

۱۔ گنگارام بلڈنگ شاہراہ امتداد عظیم - لاہور



نام کتاب: مذہب اور عقل
تالیف: علامہ السید علی نقی النقوی
کتابت: دارالکتابت حضرت کیلیا نوالہ (گوجرانوالہ)
طبع دوم: ۱۳۰۹ھ - ۱۹۸۹ء
طبع سوم: ۱۳۱۵ھ - ۱۹۹۳ء
ناشر: مصباح الہدیٰ پبلیکیشنز لاہور
مطبع: مہراج پریس
ہدیہ: Rs 30. روپے



چلنے کا پتہ

قرآن سنٹر

۲۴-۱ افضل مارکیٹ، اردو بازار، لاہور

فہرست

صفحہ نمبر	عنوان	نمبر شمار
۱	عرض ناشر	۱
۶	تہیہ	۲
۱۰	تعارف	۳
۱۶	عقیدہ	۴
۱۷	مذہب	۵
۱۷	عقل	۶
۱۷	خدا	۷
۱۷	رسول	۸
۱۷	اشرف الانبیاء	۹
۱۷	روایتی اور تاریخی واقعات	۱۰
۱۷	کتاب	۱۱
۱۷	روح	۱۲
۱۷	عقائد و مراسم	۱۳
۱۷	جزاء - سزا - قیامت	۱۴
۱۷	مذہب اسلام	۱۵
۱۷	شُرک	۱۶

صفحه نمبر	عنوان	نمبر شمار
۷۱	معجزہ	۱۷
۷۲	اصول دین	۱۸
۷۴	فروع دین	۱۹
۷۶	امامت	۲۰
۸۰	نماز	۲۱
//	تقلید	۲۲
۸۱	تقیہ	۲۳
//	استخارہ	۲۴
۸۲	فاتحہ درود	۲۵
۸۳	ذبیحہ	۲۶
//	قربانی	۲۷
۸۴	حرام حلال	۲۸
۸۵	عقد و مہر	۲۹
۸۶	کثرت ازدواج	۳۰
۸۷	پروردہ	۳۱
//	شب براءت	۳۲
۸۸	مراسم	۳۳
//	تیمم	۳۴
۸۹	اصول دین	۳۵
۹۰	نبوت	۳۶
۹۱	ختم الانبیاء	۳۷
۹۲	امامت	۳۸

صفحہ نمبر	عنوان	نمبر شمار
۹۵	بارہویں امام	۳۹
۹۹	معجزہ	۴۰
۱۰۰	حاجت روا	۴۱
۱۰۱	افضل انبیاء	۴۲
۱۰۲	خلیفہ بلا فصل	۴۳
۱۰۳	اہل بیت	۴۴





عرضِ ناشر

اپنے لیے ایک مذہب کی ضرورت کا احساس کرنے، مختلف مذاہب میں سے ایک مذہب کا انتخاب کرنے اور پھر اس پر عمل کرنے میں ہر ایک مرحلے میں عقل ہی انسان کی بہترین رہنمائی کرتی ہے۔ اس سے ظاہر ہوتا ہے کہ انسان کو اسی مذہب پر اعتقاد رکھنا چاہیے اور عمل کرنا چاہیے کہ جس کے اصول اور تعلیمات معیار عقل پر پورے اترتے ہوں۔

زیر نظر کتابچہ مذہب اور عقل، دنیا نے اسلام کے مایہ ناز محقق اور مکتب اہل بیت کے ایک ذمہ دار ترجمان — سید العلماء الحاج علامہ السید علی نقی النقی مجتہد اعلیٰ الشہداء کے افادات میں سے ہے۔ اس میں آپ اصول عقل کے مطابق توحید و معاد، نبوت و امامت پر گفتگو فرمائی ہے ایمان اور شرک پر بھی سیر حاصل بحث فرمائی ہے اس میں آپ نے ثابت کیا ہے کہ مذاہب عالم میں — اسلام — اور اسلامی مکاتب میں — مکتب اہل بیت — صحیح معنوں میں عقلی مذہب مکتب ہے یہ کتابچہ پہلی بار امامیہ مشن کھنڈو نے ۱۹۴۲ء میں پیش کیا تھا، ہمیں اس کا قدیم مسودہ — کتاب خانہ مفید سیار، راولپنڈی — نے اشاعت ثانی کے لیے عنایت فرمایا جو ایک باوقار قوی علمی ادارہ ہے۔ ہم نے کتاب خانہ مذکور کی تحریک اور اس کتابچے کی افادیت کے پیش نظر اسے نئی آب و تاب کے ساتھ شائع کرنے کی سعادت حاصل کی ہے۔ امید ہے کہ افراد قوم ہماری اس خالص علمی پیش کش کی قدر افزائی فرمائیں گے۔

آپ کے تعاون کا طلب گار

مصباح الہدیٰ پبلیکیشنز لاہور

بِسْمِ اللّٰهِ الرَّحْمٰنِ الرَّحِیْمِ
 وَ لَهُ الْحَمْدُ

مہتد

جب کہ دنیا میں صد ہا مذہب چل رہے ہیں اور ہر ایک اپنے سوا اوروں کو گمراہ بتاتا ہے، تو ایک جو بڑے حقیقت کا فرض ہے کہ وہ ان سب کو عقل سے پرکھے اور جہاں تک عرصہ حیات میں گنجائش پائے، برابر قدم آگے بڑھاتا چلا جائے یہاں تک کہ کسی ایک کو پورے طور پر صحیح سمجھ لے۔

راستوں کی کثرت سے گھبر کر تحقیق سے جی چرانا اور ناچار سب کو خیر باد کہہ دینا دماغی کاپی ہے جس کا نتیجہ ہرگز المینان بخش نہیں ہو سکتا۔

نظام ہستی میں دانائی کا فرما ہے، جس کے مظاہرات کو آنکھ دیکھ رہی ہے، عقل سمجھ رہی ہے، دل مان رہا ہے۔

اس دانائی کا مرکز ایک ہستی ضرور ہے جس کا اس تمام نظام کے ساتھ یکساں تعلق ہے۔ ذہن اُس کا اقرار کر لے، یہ ذہن کی حقیقت شناسی ہے مگر وہ ذہنی تخلیق کا نتیجہ نہیں ہے۔ تخلیق کی ضرورت تو اُس کے لیے ہوتی ہے جس کی کوئی اصل و حقیقت نہ ہو مگر اس حقیقت کا بلوہ تو خود ذہن کو ہر چیز میں دکھائی دیتا ہے۔ یقیناً وہ حقیقت عثابت ہے جو ذہن اور اُس کی تخلیق سے بالاتر ہے۔

صناعیوں میں قدرت کا ظہور ہے اس لیے قادر صناع کا پتہ چلتا ہے۔ وہ صنایعیوں سے

علیحدہ ضرور ہے کیونکہ صنایعیاں تو بنتی اور بگڑتی رہتی ہیں مگر وہ برابر قائم ہے۔ جو اُس کے موجود ہونے کا قائل ہو گا اُسے وجود کا مقرر ہونا پڑے گا۔ مگر یہ وجود اُس کی ذات سے علیحدہ نہیں ہے۔ نہ اُس کی قدرت ذات سے جدا ہے۔

شرع محمدی اور قرآنی ہدایتوں کے پیرو مسلمان کہلاتے ہیں۔ یہ کلام اللہ اور رسول اللہ کو مخاطب اللہ سمجھتے ہیں مگر اس کا یہ مطلب نہیں ہے کہ یہ کلام جسمانی طور پر ذات الہی سے صادر ہوتا ہے یا وہ کسی خاص مقام پر بیٹھ کر رسول کو بھیجتا ہے ہرگز نہیں۔ خدا جسم سے بری اور مقام سے بے نیاز ہے۔ مطلب صرف اتنا ہے کہ وہ اس کلام کا خالق ہے یعنی اپنے خاص ارادہ سے کسی مخلوق کی زبان پر اُس کو جاری کرتا ہے اور کسی خاص شخص کو اپنے منشا کے موافق احکام پہنچانے اور خلق کی رہنمائی کے لیے مقرر کرتا ہے۔

امامیہ فرقہ میں بارہویں امام کی امامت اور غیبت کا ماننا ضرور ہے۔
گیارہ امام سب مختلف پردوں میں امامت یعنی ہدایت خلق کا کام انجام دیتے رہے ہیں۔
ہی بارہویں امام بھی انجام دیتے ہیں۔
جن عقلی باتوں پر گیارہ اماموں کی امامت کو تسلیم کیا انہی سے بارہویں کی امامت اور حیات کا ثبوت ہے۔

کوئی شے عدم سے وجود میں آکر بالکل فنا نہیں ہوتی۔ کسی نہ کسی صورت سے باقی رہتی ہے۔ انسان کے لیے بھی کوئی مستقبل ہے۔ جس پر جزاؤ سزا کا انحصار ہے۔ یہ قتل کا فیصلہ ہے۔ پہلے کی باتیں خود یاد نہ ہوں نہ سہی مگر معتبر بتانے والوں کی اطلاع دی کہ غلط کیسے کہا جائے جب کہ اپنے آپ کو کچھ یاد نہیں اور کہنے والوں کو عقل سچائی کی سند سے چکی۔
یوں ہی آئندہ کی باتیں، کچھ تو عقل خود سمجھتی ہے اور کچھ کے لیے بتانے والوں کے چہرے دکھتی ہیں۔ جو کچھ وہ بتلاتے ہیں اُس پر سر جھکاتی ہے کیونکہ اس کے خلاف وہ خود

کوئی فیصلہ نہیں رکھتی۔

عقیدوں پر عقل کا پہرا ہے۔ بے شک مراسم کو حیثیت کا پابند ہونا چاہیے اسی بنا پر
 ”مذہب اور عقل“ کو کتابی صورت میں پیش کیا جاتا ہے تاکہ عقل و مذہب کی جدائی کا جو ڈھنڈھو
 پیشا جاتا ہے اُس کی حقیقت کھلے۔ آئینہ سے جھائیاں دور ہو جائیں اور حقیقت کا چہرہ صاف
 نظر آنے لگے۔

علی نقی نقوی

۱۴۔ ماہ میاں ۳۶ھ



تعارف

مذہب ۱۔ ایک روشن حقیقت ہے جس کا جلوہ ”عقل“ کے آئینہ میں نظر آتا ہے۔ شرط یہ ہے کہ آئینہ دھندلا نہ ہو۔ ورنہ اپنی کدورت سے چہرہ کو داغدار بنائے گا۔ عیب اُس کا ہو گا۔ حقیقت پر حرف آئے گا۔ منشا یہ ہے کہ مذہب پر صحیح عقل کی روشنی میں تبصرہ کیا جائے اور پاکیزہ اسلام غلط توہمات اور باطل اعتراضات سے بری ہو جائے۔ بالکل سچا اور بے عیب نظر آئے اور عقل و مذہب کے تفرق کا خیال برطرف ہو۔ کیونکہ عقل و مذہب میں جوئی امن کا ساتھ ہے۔ مذہب عقل کو آواز دیتا ہے اور عقل مذہب کو ثابت کرتی ہے۔

مگر عقل اور وہم میں مدتوں سے کاوش چلی آتی ہے ”وہم“ جیسے بدل بدل کر عقل کے راستے سے ہٹاتا رہتا ہے۔ پہلے بھی کدھی، اب بھی مند ہے۔ فرق اتنا ہے کہ پہلے تو ہمتا جہالت کے دور کی پیداوار تھی اس لیے اُن کا پردہ جلدی چاک ہو جاتا تھا۔ اب ”نئی روشنی“ کے علمی پنڈار کا نتیجہ ہے جب کہ سائنس بڑی ترقی کر گیا ہے اس لیے ملج بہت اچھا ہونے لگا۔ ایسی ٹیشن ایسا تیار ہوتا ہے کہ اصل اور نقل میں تمیز دشوار ہوتی ہے۔

کوٹو جہم اصلی گمی کو مات کر رہا ہے۔ اسی بھاؤ بکتا ہے۔ اب کہیں اصلی گمی ہے بھی تو اُس کی قدر و قیمت رائیگاں۔

ہر بلو الہوس نے حسن پرستی شکاری

اب آبروئے شیوہ اہل نظر گئی

حکومتیں زیادہ تر عقل و مذہب کے ہیشتہ سے خلاف رہیں کیونکہ یہ دونوں حکومتوں کے ظلم و استبداد اور من مانی کارروائیوں میں رکاوٹ پیدا کرتے ہیں مگر مذہب کو اپنی طاقت پر ہمیشہ بھروسہ رہا ہے جتنا مثالیگا اتنا نمایاں ہوتا رہا۔ یہ اُس کی فطری سچائی کا کرشمہ ہے۔

اسلام کی فطرت میں قدرت نے لچک دی ہے
 آتنا ہی یہ ابھرے گا جتنا کہ وہ نہیں گے
 عقل ہر چند جھوٹ مبالغہ کی گنپائش مطلق نہیں رکھتی مگر وہ کم اکثر عقل کا سوا لگجسرتیسا ہے
 اگر ایسا نہ ہوتا تو عقلائے زمانہ عقلی باتوں میں مختلف نہ ہوتے اور آپس میں کبھی دست و گریبان
 نہ ہوتے۔

بدیں و جہر خدا، رسول، کتاب، روح، عقائد اور مراسم میں مذہب اور عقل کے سچے فیصلے
 پیش کیے جاتے ہیں تاکہ توہمات کو دخل در معقولات کا موقع نہ ملے۔
 بے شک رواسم جو اکثر اس پاس کی قوموں کی دکھا دی گئی رواج پانچکے ہیں وہ آج فضا میں
 بدنام، ترقیوں کو مانع، مذہب کو نقصان رساں، عقل کے رہزن، حیثیت کے دشمن ہیں۔ ان کو
 بدلنا ضروری ہے۔

یعنی عقائد کے بارے میں غلط توہمات کا دفعیہ۔ نقصان رساں مراسم میں ترمیم
 درکار ہے۔

اس لیے مراسم کی حقیقت اور عقیدوں کی غلط تعبیروں کے عقار سے کھولے ہیں۔ جو
 ”اصلاح“ کے پردہ میں مفسدہ پردازی کا ٹوڑ، ہوسناک معترضین کے چیلنج کا دفعیہ، منع کار
 انشاء پردازوں کے نوٹس کا جواب، دعوی داران قوم سے تبادلہ خیال کا الٹی میٹم ہیں۔
 موجودہ صناعتوں کے دور میں تخمیل کی فیکٹری میں پرانے اور نئے سبھی قسم کے شہادت
 ڈھلتے ہیں۔ مصلحان قوم، صاحبان فہم، اہل نظر، اہل قلم کا یہ فرض ہے کہ وہ ان شہادت کی
 حقیقت کو ظاہر کریں۔

عقیدوں میں مداخلت، معاشرت میں تغیر، رواج میں تبدل دستور میں دست اندازی کبھی
 تو حقیقت پروری کی بنیاد پر ضروری اور مناسب ہوتی ہے اور کبھی صرف ”فیشن“ کے لحاظ سے
 اُس کو اختیار کیا جاتا ہے۔ اس صورت میں وہ تمدن کا فلسفہ اور خود آرائی کا آئینہ نہیں بلکہ
 خود بینی اور خود نمائی کا آئینہ ہے جو عقل اور استدلال کی چٹان پر گر کر پاش پاش ہوتا ہے۔
 دل کہتا ہے :

از قضا آئینہ چینی شکست

اور دماغ خوش ہو کر آواز دیتا ہے۔

خوب شد اسباب خود بخود شکست

جدت پرستوں کی مکر کی ہوئی ہو اسے جو سات سمندر پار سے ہیمنہ اور طاعون کی طرح آئی ہے اور پھیل گئی ہے فیشن کی دبا عام ہے مرد مونچھیں منڈاتے ہیں اور عورتیں سر کے بال ترشواتی ہیں۔ غرض فطرت سے جنگ کا دور دورہ ہے۔ روس میں خدا کو سلطنت سے بیدخل کر دیا گیا تھا۔ ہندوستان میں بھی ایسی گاڈ سوسائٹی بنی ہے۔ اس دباؤ کے خلاف انسانی تمدن کی صحت کو قائم رکھنا آسان نہیں مشکل کام ہے۔ پھر بھی یہ اطمینان ہے کہ جو بھی ہو عارضی بات ہے۔ آخر طبیعت غالب آئے گی اور مرض کے جزائیم ختم ہوں گے۔

وہ عقائد جن کو عقل کی تائید حاصل ہے۔ جو فطرت کی تحریک سے خون میں سرایت کیے ہوئے، رگ و پے میں بروست، دل میں گھر اور دماغ میں خانہ بنا چکے ہیں آخر اپنی طاقت دکھلائیں گے اور غیر فطری شبہات و توہمات کی کدورت کو دور کر کے ذہن کے آئینہ کو صاف کر دیں گے۔

بے شک وہ رسمیں جو عقلی فیصلوں کے خلاف صرف برہنائے رواج قائم ہو گئی ہیں، ان کو بدلتا، رواج کو توڑنا اور عادت کو چھوڑنا ضرور ہے۔

اس انقلاب کے لیے ہر ایک کو تیار ہونا چاہیے اور اس کی کوشش کرنا چاہیے۔ ہاں اپنا عرصہ حیات، خوشگوار بنانے کے لیے ان رسموں کے لحاظ سے اصلاح معاشرت کی ضرورت ہے۔ بیجا پابندیوں میں وقت، مراسم میں حیثیت ضائع کرنے کا موقع نہیں ہے۔

اس لیے عقیدت کی اصلی تنقیح کو پیش اور رسموں کے نقائص کی طرف اشارہ کیا ہے۔ اصحاب فہم کا اعتراف، بلو الہومن معتر منین کا اعلانہ اضطرار توقع دلاتا ہے کہ شبہات کی سمیت کے لیے یہ تریاق ضرور اثر کرے گا۔ معتر منین کی زبانیں بند ہوں گی اور مذہب کے خلاف صدائیں خاموش ہو جائیں گی۔ دوسری طرف رسوم بیجا کی اصلاح کا پھر چار بڑھتا رہے گا اور کچھ دن میں یہ

خیالات فضا میں گھومتے، ہوا میں گونجتے نظر آئیں گے اور صدہا اصلاح پسند ہستیاں ہمنوا ہو جائیں گی۔

عقیدہ

عقل کی کوئی پرکس کے، دماغ سے خوب اچھی طرح ٹھونک بجا اور پرکھ کے جس خیال کو ذہن مانے اور دل قبول کرے وہ سچا "عقیدہ" ہے۔

مذہب حق عقائد میں کہنے سُننے اور تقلید کرنے یعنی بے سوچے سمجھے دوسرے کی بات مان لینے کی اجازت نہیں دیتا۔ منقولات کا درجہ معقولات کے بعد ہے منقولات وہ مانے جاتے ہیں جن کے ماننے پر عقل خود مجبور کرے اس لیے وہ منقولات بھی معقولات سے الگ نہیں۔ منقولات قدیمہ اور سلمات سابقہ میں عقل کو تحقیق کا حق ہے۔ اور تحقیق کی آخری منزل یقین ہے۔ عقیدہ بھی اسی کے ماتحت ہے اسی لیے مذہب تحقیق کو ضروری قرار دیتا ہے اور عقل کو پکار پکار کر متوجہ کرتا ہے۔

مگر یہ جسے تم اکثر "تحقیق" کا لقب دیتے ہو۔ وہ ہم، وسوسہ اور خیال سے ساز رکھتا ہے اس سے ضرور ہوشیار چلنا چاہیے۔

مذہب

محمول حقیقتوں کا مجموعہ جن کی سچائی پر عقل نے گواہی دی۔ اور جو دنیا کی تمدنی اصلاح کے لیے ضروری معلوم ہوتا ہے، وہی سچا مذہب ہے۔

یوں تو دعویٰ دار بہت ہیں بنگل میں بالو چنگ کر اکثر بیاسول کو پانی کا دھوکا دیتی ہے مگر سبب کو آنج کیا۔ کھوٹا کھرا چلن میں کھل ہی جاتا ہے۔

بے شک سچے مذہب میں معاشرت کے اصول، تمدن کے قاعدے، نیکی کی ہدایت،

بدی سے مانعت ہے اور جب روتی قوت بھی - ساتھ ہے - جزا، سزا، قہر، غضب
رحم و عطائ ثابت حقیقتیں ہیں جن کی اہمیت کے سامنے عقل سرنگوں ہے۔

سچا مذہب عقل والوں کو آواز دیتا ہے اور جو باتیں عقل سے ماننے کی ہیں ان میں
عقل سے کام لینے کی ہدایت کرتا ہے تاکہ سرکش انسان جذبات کی پیروی نہ کرے اور کمزور
اور کاہل عقلیں اپنے باپ دادا کے طور طریقہ، ماحول کے تقاضے ہم چشموں کے پہلانے پھسلانے
سے متاثر نہ ہو کر سیدھے راستے سے نہ ہٹیں "حقیقت" کسی کے ذہن کی پیداوار نہیں ہوتی،
اس لیے سچا مذہب کسی کی جو دت، طبع کا نتیجہ نہیں۔ بے شک اُس تک پہنچنا اور پہنچ کر اُس پر
برقرار رہنا انسان کی عقلی بلندی کی دلیل ہے۔

بھوٹے مذہب ایسے بھی ہو سکتے ہیں جو دنیا کو بربادی کی طرف لے جانے والے،
معاشرت کے تباہ کرنے والے، تمدن کے جھوٹے دعویدار، تہذیب کے بدترین دشمن۔ بدی کے
محک اور فتنہ انگیزی کے باعث ہوں۔ لیکن سچا مذہب وہی ہے جو عالم امن و سکون کا
علمبردار، معاشرت کا بہتر رہبر، تمدن کا سچا مشیر، تہذیب کا اچھا معلم، طبیعت کی خودروی، بدی
کی روک تھام، ممنوعات سے باز رکھنے کو زبردست اتالیق ہے۔ فتنہ انگیزی سے بچنے
بیچانے کو نگہبان، امن و امان کا محافظ، جرائم کا سدراہ، فطرت کی بہترین اصلاح ہے۔

انسان کی فطرت میں دونوں پہلو ہیں۔ حیوانیت و جہالت اور عقل و معرفت مذہب کا
کام ہے دوسرے پہلو کو قوت پہنچا کر پہلے کو مغلوب بنانا اور اُس کے استعمال میں توازن اور
اعتدال قائم کرنا۔ فطرت کے جوش اور جذبات کو فطرت کی دی ہوئی عقل سے دباتا اور انسان کو
روکتا تھا متاثر ہوتا ہے۔ جذبات کے گھمٹا ٹوپ میں قوت امتیاز کا چراغ دکھاتا۔ اور اچھا بُرا راستہ
بتاتا ہے خطرے اور کج روی سے باز رکھتا ہے۔

طبیعت انسانی ایک سادہ کاغذ ہے۔ جیسا نقش بناؤ ویسا ابھرے جوانی کی اودھم،
خوابوں کی شور، نفس کی غلامی، جس کو بدی کہا جاتا ہے اُس کی صلاحیت بھی فطری ہے اور
شرم حیا و نیکی اور پارسانی، تعلیم کی قبولیت اور ادب آموزی کی قدرت بھی فطری ہے۔ بے شک
پہلی طاقت کے محرکات چونکہ مادی ہوتے ہیں، انسان کے آس پاس، اُسے سامنے موجود ہوتے

ہیں اس لیے اکثر ان کی طرف میلان جلدی ہو جاتا ہے۔ پھر بھی جن کی عقل کامل اور شعور ناقص ہو جاتا ہے۔ وہ ان تمام محرکات کے خلاف نیکی کی طرف خود سے مائل ہوتے ہیں۔ دوسرے لوگ جن کی عقل کمزور اور کاہل ہے وہ نیکی کی جانب مائل کرائے جاتے ہیں اُس نیک تو فیق کی عقل انجام بین پر صد ہزار آفریں۔ جس نے مذہب کی باتوں کو سمجھا اور دوسروں کو بتلایا اور حیوانوں کو انسان بنایا۔ مذہب نہ ہو تو حیوانیت پھر سے عود کر آئے۔ شہوانی خواہشوں کا غلبہ ہو۔ انسان حرم و ہوس کی وجہ سے اعتدال قائم نہیں رکھ سکتا اس لیے مذہب کا دباؤ اُس کے لیے بہترین طریقہ ہے۔

فطرت نے درد دکھ کی بے چینیاں، بے بسی کا عالم۔ سکرات کا منظر، نزع کی سختیاں، موت کا سماں آنکھ سے دکھا دیا، مذہب نے مستقبل کے خطرہ، آخرت کی دہشت، بازرگس کے خوف، بے لے کے اندیشے پر عقل کو توجہ دلائی۔

عقل نے غور کیا، سمجھا اور صحیح مانا اور نگاہ دُور ہیں سے اُن نتائج کو معلوم کر لیا۔

اصلاح کے لیے لامذہب بھی کہتے ہیں کہ یہ بہترین طریقہ ہے اور بے شمار اصلاح پسندوں نے انجام سوچ کر یہ رقیہ اچھا سمجھا ہے۔ تو کبھی مذہب کی ان تہمیدوں کو صرف ”دھمکی“ بتا کر اور ان نتیجوں کو ”نامعلوم“ کہہ کر ان کی وقعت نہ گھٹائیں۔ نہیں تو ایک طرف حقیقت کا انکار ہو گا دوسری طرف اصلاح کے مقصد کو ٹھیس لگے گی جس کی ضرورت کا اُن کو بھی اقرار ہے۔

عقل

سوچنے سمجھنے والی، دیکھی باتوں پر غور کر کے ان دیکھی باتوں پر حکم لگانے والی بڑے بڑے کئیے بنانے والی اور اُن کیوں پر نتیجے مرتب کرنے والی قوت کا نام عقل ہے۔

انسان کے علاوہ تمام حیوانوں میں صرف حواس ہیں اور وہ حواس کے احاطہ میں اچھا بُرا، نفع نقصان پہچان لیتے ہیں۔ مگر یہ قوت جس کا نام ”عقل“ ہے انسان کے ساتھ مخصوص ہے۔

اسی کی وجہ سے آدمی کو ذوق جستجو پیدا ہوتا ہے اور اس جستجو سے پھر اُس کی عقل اور برہمتی ہے۔ وہ اسی عقل کے برکات سے معلومات کا ذخیرہ فراہم کرتا رہتا ہے۔ موجودہ لوگوں سے تبادلہ خیال، پچھلی کتابوں سے سبق لے کر ہزاروں برس کی گزشتہ آوازوں میں اپنی صدا بڑھا کر آئینہ صدیوں تک پہنچانے کا حریص ہے، اس کی عقل کسی محدود یا مکمل نہیں ہو سکتی وہ اپنی عقل کا قصور مان کر اُٹھے بڑھ رہا ہے۔

یہ ذوق ترقی انسان کے علاوہ کسی دوسرے میں ناپید ہے۔ انسان کے سوا دوسرا مخلوق لاکھوں برس طے کرے تب بھی انسان نہیں بن سکتا۔

انسان اصل نسل میں سب سے الگ اور خود ہی اپنی مثال ہے۔ بے شک تہذیب و تمدن میں اُس کی حالتیں بدلتی رہیں لامعلوم صدیوں کو طے کر کے موجودہ تہذیب و تمدن کی منزل تک پہنچا۔ نہیں کہا جاسکتا کہ اُس نے ہر طرح ترقی کی۔

اُس نے بہت سے قدم سنبھالیے جن سے اُس نے اُٹھنے کے بجائے چھپے جانا والا علم آگے بڑھ کے کہاں پہنچے۔

اُس کا عقلی کمال اس میں ہے کہ وہ اپنے معلومات کی کوتاہی کا احساس قائم رکھے۔ اسی لیے اکثر باتوں میں خود عقل حکم لگانے سے انکار کرتی ہے اور انہیں اپنے دسترس کے حدود سے بالاتر قرار دیتی ہے۔

بہت باتوں کو خود عقل سماع کے حوالہ کرتی ہے ان میں ایذا کا ملمس آتا سمجھتی ہے کہ امکان کی جانچ کرے، محال نہ ہونے کا اطمینان کر لے۔ اس کے بعد صحت اور عدم صحت منجر کے درجہ اور اعتبار سے وابستہ ہے۔

واہمہ مشاہدہ کی گود کا پلا، اُس کے گرد چکر لگاتا ہے۔ اُس نے بہت باتوں کو جن کی مثال آنکھ سے نہیں دیکھی غیر ممکن کہہ دیا۔

اسی کے ماتحت انبیاء کے معجزات کا انکار کیا مگر عقل جو مادیت کے پردے اُٹھا کر کائنات کے شکنجے توڑ کر حقیقتوں کا پتہ لگانے میں مشتاق ہے۔ اُس نے وقوع اور امکان میں فرق رکھا، محال عادی اور محال عقلی کے درجے قرار دیئے اور غیر معمولی مظاہرات کو جو عام نظام اور دستور کے

خلاف ہوں ممکن بنایا اسی سے معجزات انبیاء کی تصدیق کی۔

آج ہزاروں صنایعوں کی کارستانیوں نے اس کو ثابت کر دیا۔ موجودہ زمانہ کی ہزاروں شکلیں، لاکھوں اوزار، بے شمار ہتھیار، لاکھوں مشینیں، ہزار ہا میلین ایسے ایسے منظر دکھاتی ہیں جنہیں تلو دو سو برس پہلے بھی کسی سے کہتے تو وہ دیوانہ بناتا اور سب باتوں کو غیر ممکن ٹھہراتا۔ آج وہ سب باتیں ممکن نہیں بلکہ واقع نظر آتی ہیں۔

ان کارستانیوں نے معجزات انبیاء کا فائدہ کیا اڑایا، بلکہ ان کو ثابت کر دکھایا۔

جو بات آج علم کی تدریجی اور طبیعی ترقی کے بعد دنیا میں ظاہر ہوئی آج معجزہ نہیں ہے۔ لیکن یہی موجودہ انکشافات کے پہلے، عام اسباب کے مہیا کیے بغیر صرف خداوندی رہنمائی سے ظاہر ہوئی تو معجزہ ٹھہری۔

مٹکی سینا میں عقل کا متاشا ہو یا انجنوں اور موٹروں کی تیز رفتاری، ہوائی جہاز ہو یا ٹیلیفون، وائرلس، ریڈیو، اور لاؤڈ اسپیکر سب نے کائنات کی پوشیدہ طاقتوں کا راز کھولا، راز بھی وہ جو لاکھوں برس تک عام انسانوں سے پوشیدہ رہا۔ پھر انسان کو کیا حق ہے کہ وہ کسی چیز کو صرف اپنے حقد مشاہدہ سے باہر ہونے کی وجہ سے غیر ممکن بتا دے۔

مگر یہ انسان کی سخن پروری ہے کہ وہ ان حقیقتوں کو دیکھ کر بھی انبیاء کے معجزات کو افسانہ کہتا ہے۔

عقل ایک واحد طاقت ہے جس کے ماتحت، بہت سی قوتیں ہیں۔ ان میں سے ہر قوت ایک احساس ہے اور عقل کا نتیجہ علم ہے۔ انسان کا دماغ مخزن ہے۔ قوت عاقلہ اور پانچوں حواس اُس میں معلومات جمع کرتے رہتے ہیں۔ یہی سرمایہ انسان کی کائنات زندگی ہے۔

طباع انسانی جذبات کے ماتحت جدت پر مائل ہیں۔ ہواؤ ہوس کی شوخیوں نچلا بیٹھنا پسند نہیں کرتیں۔

کبھی جبری زمانہ تھا، بتوں کی خدائی تھی، اب شمسی عہد ہے، عالم کا نظام اجسام میں کشش، مہر کی منیا سے قائم ہے پہلے آسمان گردش میں تھا، زمین ساکت تھی۔ اب آسمان ہوا ہو گیا۔ زمین کو پکڑے، ابھی تک جسم فنا ہو جاتا تھا روح باقی رہتی تھی۔ اب کہا جاتا ہے کہ جسم کے آگے رُوح کا

کا وجود ہی نہیں یہ انساں کے ناقص خیالات ہیں جن میں تبدیلی ہوتی رہتی ہے۔ مگر عقل برباد اور ثابت قدم اور مستقل مزاج ہے۔ وہ جن باتوں کو ایک دفعہ یقین کے ساتھ طے کر چکی ہے ہمیشہ انہیں یقینی سمجھتی ہے کوئی سُننے یا نہ سُننے ماننے یا نہ ماننے وہ اپنی کہے جاتی ہے۔

مذہب کے خلاف تو ہمتا ہمیشہ سے صفا بستہ تھے۔ آج بھی پر سے جمائے ہیں۔ جذبات انسانی اُس کی گرفت سے نکلنے کو پھڑپھڑائے اور اب بھی پھڑپھڑاتے ہیں مگر عقل اور فطرت کی مدد سے اُس کا شکنجہ ہمیشہ مضبوط رہا اور اب بھی مضبوط ہے۔ خدا کی سنت یعنی فطرت کی رفتار کو تبدیلی نہیں ہوتی۔ زمانہ کی تاثیر، ماحول کا اثر، صورتیں، شکلیں، ذیل ڈول، وضع قطع، ذہنیت میں تبدیلیاں ہوتی رہیں۔

صدیوں میں ملکوں کا جغرافیہ، قوموں کی تاریخ، برسوں میں مقامی فضا طبیعتوں کا رنگ۔ ہسینوں میں فصلوں کا تناغل، ہفتوں میں چاند کا بدرد و ہلال، گھنٹوں میں مہر کا عروج و زوال، منٹوں میں سطح آب پر یالاب جو جابوں کا بننا گزونا۔ دم بھر میں سانس کا الٹ پھیر، آنا جانا۔ حیات سے ممت سب کچھ ہوا کرے۔ مگر عقل کی ثابت حقیقتیں کبھی تبدیل نہیں ہو سکتیں۔

اسلام انہی حقیقتوں کی حمایت کا بیڑا اٹھائے ہے۔ اس میں توہمات کے سیلاب سے مقابلہ۔ جذبات سے بیر، دنیا جہان کے خیالات سے لڑائی ٹھانی ہے مگر ہے تو نیک صلاح۔

اگر خاموش بنشینم گناہ است

انسان کی بھڑیادھان خلقت نے ایک وقت میں حیوانات کے ساتھ ساز کیا اور ذی اقتدار انسانوں کو خدا ماننے میں تامل نہیں کیا۔ پھر خدا کو انسان کے قالب میں مانا بلکہ اُن سے بھی پست ہو کر درختوں کی پوجا کی۔ اور پہاڑوں کو معبود بنا لیا اب جب کہ وہ ترقی کا مدعی ہے تو مادہ کے ذروں کو سب کچھ سمجھتا اور کائنات کی پوشیدہ قوتوں کی پرستش کر رہا ہے۔ خیر اس کی نگاہ حاضر جسموں سے پوشیدہ طاقتوں کی طرف مڑی تو!

امید ہے کہ اگر عقل صلاح کار کا مشورہ قبول کرے تو غیب پر ایمان لے آئے اور مافوق الطبیعت خدا کی ہستی کا اقرار کرے، وہ خدا جو آسمان اور زمین سب کا مالک ہے کسی جگہ

میں محدود نہیں۔ بے شک غفلت کی ہدایت کے لیے زمین پر اپنے پیغام پر مصیبت اور ان کی زیادتی بہترین تعلیمات پہنچاتا ہے اور خصوصی دلائل اور نشانیوں کے ذریعہ ان کی تصدیق کرتا ہے۔ ان دلائل کا نام معجزات ہے۔ مستقبل کے اخبار ان کے ماتحت ہیں۔ فطرت و عقل دونوں ان کے ہم آہنگ ہیں۔ ملاحظہ ہو۔

خدا

مذہب حق اور عقل دونوں متحد ہیں اس لیے مذہبی اور عقلی خدا الگ الگ نہیں ہے۔ وہ واحد ہے لاشکریک ہے، تمام اوصاف حمیدہ سے متصف ہے۔ مَا عَرَفْنَاكَ حَقَّ مَعْرِفَتِكَ اُس کے سب سے زیادہ پہچاننے والے کی آواز ہے۔ لامکان ہے نہایت توہین آؤادنی اُس سے تقرب کا ایک مجازی نشان ہے۔ کوہ طور کی تجمیلی اُس کی قدرت کی ایک ادنیٰ نشان ہے۔ سب کو دیکھتا ہر ایک کی سُننا ہے اس معنی سے کہ اُس کی دانائی ہر شے کو عام ہے۔ الفاظ اُس کے مخلوق ہیں یہی اُس کا کلام ہے۔ جبرئیل اور موسیٰ سے انہی معنی میں ہم کلام ہے۔ قیامت کے روز پوچھ گچھ اُس کے حکم سے ہوگی۔ صحائف قرآن، تورات، انجیل، زبور، سب اُس کے مخلوق کلام ہیں۔

انسان اپنے خالق کی جستجو میں سرگردان ہے لیکن اُس کا وہم و ادراک تخلیق عناصر اور ابتصر کی پیچیدگیوں میں الجھ کر فتنائے محدود سے آگے نہیں بڑھتا مگر عقل قدم آگے بڑھاتی ہے نظام ہستی کو دیکھ کر یقین کرتی ہے کہ یہ عظیم الشان کارخانہ کسی دانشمند نے سوچ سمجھ کر عدا بنایا ہے۔ جس صنعت کا کوئی صانع نظر نہ آئے۔ جس قوت کا باعث کوئی دکھائی نہ دے۔ جس دانائی کا کوئی دانشمند معلوم نہ ہو سکے اُس کے لیے خواہ مخواہ کوئی مجاز نہیں ہو سکتا کہ جو چاہے سمجھ لے بے شک عقل کا کام غور کرنا ہے اور اسی کو اپنے یقین کی بنا پر مافوق الادراک میں دخل در معقولات کا حق ہے۔

خدا دکھائی نہیں دیتا۔ جان یا روح بھی نظر نہیں آتی۔ جسم سامنے ہے اور متحرک ہے۔

جسم بغیر کسی قوت کے متحرک نہیں ہو سکتا، اس کے اندر کوئی قوت ضرور ہے جو متحرک کر رہی ہے اور دکھائی نہیں دیتی۔ یہ سچ ہے کہ قوت جسم نہیں رکھتی مگر بغیر جسم کے ثابت بھی نہیں ہو سکتی اس لیے وہ جسم کے ساتھ شامل اور پیوستہ خود نمایاں ہوتی ہے۔ ہم نے اس کا نام قوت نامیہ رکھ لیا مگر چونکہ وہ خود جسم کے وجود کی محتاج ہے اس لیے ہم نہیں کہہ سکتے کہ قوت متحرک نے جسم کی بنیاد ڈالی ہے۔

عقل نے مزید کاوش کی تو کائنات کے ذرے ذرے میں ایک اور مقدمہ تر کیفیت محسوس کی جو ذی حیاتوں میں قوت مقناطیسی اور ذی روحوں میں جذبات یا فطرت کی حیثیت سے وابستہ پائی گئی، یعنی اجسام میں کشش اور نرمادہ کے درمیان خواہش بن کر نمودار ہے۔ یہی وجہوں کو ملا کر تیسرا جسم اور قوت نامیہ پیدا کر رہی ہے اور اس میں خلاقی طاقت مضمر نظر آتی ہے یہی ابتدائی اور بنیادی قوت نظام ہستی کی بانی معلوم ہوتی ہے۔ ہم نے اس کا نام قوت جاذبہ لکھ لیا، ان سب آثار کے مخزن اور مرکز کو ہر جسم میں جان کہنے لگے یہ جسم و جان باہم آمیختہ ایک دوسرے کے ساختہ پر و اختہ پائے گئے۔ اگر ہم جان کو جسم سے بے نیاز پاتے تو شاید جان کو خدا مان لیتے مگر ہم جسم و جان کو شامل اور پیوستہ مخلوق پاتے ہیں اس لیے ہماری عقل ان کو خدا ماننے پر تیار نہیں ہوتی اور جسم و جان کے پیدا کرنے والے کو خدا مانا ہے۔

اسی طرح ظاہر بظاہر آفتاب کی حرارت، ایٹم کی کاوشیں، عناصر کی جدوجہد، فضا کے لامحدود میں ہر قسم کی خلقت، بنائی رہتی ہے۔ اس کی طرف بھی تخلیق کی نسبت کا دھوکا ہوتا ہے۔ مگر ظاہر ہے کہ عناصر کے دماغ نہیں جو سوچیں، عقل نہیں جو دانائی ظہور میں آسکے اور کائنات کی ہر شے کی ساخت میں سوچی سمجھی، دانائی پائی جاتی ہے۔ وہ سلیقہ شعاع جس کی کارسازیاں، پتھر، عناصر، موالیہ ثلاثہ سے ظاہر ہیں دکھائی نہیں دیتا مگر ضرور وہ ان سب سے بالاتر ہے ایسے ہم نے ان سے مقدم اور بالاتر قوت اول والی کو اپنے نائب یا خالق مان لیا ہے۔ واضح ہو گیا کہ خدا انسان کی ذہنی تخلیق نہیں ہے بلکہ ایک حقیقت ثابتہ ہے جس کو ذہن نے اُس کے آثار اور مخلوقات کو دیکھ کر معلوم کیا ہے اور اسی کو نظام ہستی کا بانی قرار دیا ہے۔

عقل و مذہب کے معلومات میں سب سے زیادہ مہتمم بالشان وجود خداوندی ہے۔

ذہن انسانی نے اب تک خدا شامی میں ہرچند کہہ دکاوش کی مگر مسلمانوں کے وعدہ لاشربک سے بہتر اوصاف نہ بتلا سکا۔ جس کی ذات، اصل حقیقت کو سمجھنا ناممکن ہے لیکن صنعت، صنایع کو دکھا رہی ہے۔ خلقت خالق کو بتا رہی ہے۔ سلیقہ و انشمندیریاں پیش کر رہا ہے۔ پھر کہہ کر ہو سکتا ہے کہ قدرت دیکھیں قادر نہ کہیں، صنایعی دیکھیں دانائی نہ مانیں۔ مخلوق کے ہوتے بھی خالق نہ مانا جائے۔

عقل کے پتوں نے صحن عالم میں مخلوق کی تصویریں چلتی پھرتی دیکھیں۔ افلاک کو حکمت سے رفیع، کائنات کو قدرت سے وسیع، موجودات کو فطرت سے موزون، خدا کو خلقت سے مملو پایا۔ خالق کو تسلیم کر لیا۔ غور سے دیکھا تو اپنے گرد و پیش کی تمام مخلوق میں آفتاب کو کارفرما، عناصر کو جلوہ آرا پایا۔ زمانے پھر میں اسی کی گراگرمی پائی۔ فضا نے فلکی میں آل آفتاب کو گھومتے پھرتے ستاروں کو جگمگاتے، ستاروں کو چکر کھاتے دیکھا۔ اجسام میں کشمکش، کشش میں رابطہ، اجرام میں گردش گردش میں ضابطہ نظر آیا، مگر سب کو قاعدہ کا پابند، فطرت کا تابع، قانون قدرت کا مطیع دیکھا۔ سطح ارضی پر ہوا کو حاوی، پانی کو جاری، نباتات میں نمو، جمادات کو قائم، حیوانات کو متحرک پایا، ان کی بقا کے لیے ہوا میں روح، پانی میں زندگی، نباتات میں غذا پائی، سب کے پیکروں میں اعضا کا مناسب، ہر شے ضروری اجزاء سے مرکب، ہر جسم مناسب اعضا سے مرتب، ہر چیز موزونیت سے سچی سجائی پائی، ان کی خلقت میں منشاء، نوعیت میں ارادہ، صنعت میں سلیقہ، صنایعی میں دانائی نظر آئی، کثرت مشاہدہ نے دماغ کو ایسا گھیرا کہ عقل سے نہیں کے بجائے ہاں کہنا پڑا۔ لاکھ موجودات کے مشاہدہ نے دکھایا، بتایا، سمجھایا، ہزار ذہن رسا کی جدت، طبع کی جودت، واہمہ کی قوت، خیال کی وسعت، تصور کی رفعت، فکر کی نزاکت سے کام لیا، گرد و دماغ کی قوتیں، مصور قدرت کا بیوی قائم نہ کر سکیں، نظام عالم قائم رکھنے والی تمام قوتوں کو مخلوق پایا۔ وہم نے سب قوتوں کے مجموعہ کو واحد قدرت قرار دینا چاہا مگر عقل نے زبان روکی۔

مجموعہ کادربہ اجزاء کے وجود کے بعد ہے پھر جب سب قوتیں مخلوق ہیں تو مجموعہ ان کا ضرور بالضرور مخلوق ہوا، مجبوراً ماننا پڑا کہ خالق وہ ہے جو ان سب قوتوں سے بالاتر ہے اور اس نظام الگ موجود ہے۔

وہ خالق ہے مجموعہ عناصر خاک و باد، آب، آتش، کا۔ صانع ہے موالید و مثلاً حیوانات، نباتات، جمادات کا، موجد ہے جان، قوت نامیہ، قوت جاذبہ کا۔ اسی سے وجود میں آئی ہے ساری کائنات، پائے ہیں سب نے ضرورتیں رافع کرنے کے لیے مناسب اعضا، ہتیا ہو گیا ہے ہر ایک کے لیے سامان غذا جس سے اُس کی زندگی کی بقا ہے۔ اسی لیے اُسے رحیم و کریم اور رزاق کہا جاتا ہے وہ ہرگز کسی چیز کو کُل نہیں ہے۔ نہیں تو درجہ میں اجزاء کے بعد ہوتا بلکہ جزو و کل ہر ایک کا پیدا کرنے والا ہے۔ وہ بے ہمتا ہے۔ اس لیے واحد کہتے ہیں۔ ورنہ واحد بھی نہیں، وہ احد یعنی کیلا ہے جو شمار میں نہیں آتا۔ گنتی میں نہیں سماتا۔ وہ پاک و پاکیزہ جسم سے منزہ ہے جس کو فنا نہیں، تغیر نہیں، تبدیل نہیں، اُس کی قدرت کے کرشمے صریحاً آنکھ سے دیکھ رہے ہیں پھر بھی وہ خود غائب ہے۔

وہ سب پر حاوی، ہر شے میں ذخیل ہے، اس لیے حاضر کہہ سکتے ہیں۔ صحن عالم میں مخلوق کا اثر و دام دیکھا۔ خلا کو خلقت سے مملو پایا، خلاق تسلیم کر لیا۔

کائنات کے ذرہ ذرہ میں حکمت سے عادل مانا۔ قادر، حاضر، دانا، خلاق اور عادل سب عقل سے تسلیم کیا۔ پھر بھی عقل بتلاتی ہے کہ اُس کی ذات۔ نری کھری ذات ہی ہے۔ صفات اُس سے الگ نہیں۔

عقل کی سمجھی کامل ذات کو لفظوں سے سمجھانے بیٹھے تو یہ اور ان کے سوا اور بہت صفتیں بن گئیں۔ سب صفتیں حقیقت کے اعتبار سے ٹھیک ہیں کیونکہ کمال کے بہت سے پہلوؤں کو الفاظ میں ادا کرنے والی ہیں۔ مگر حاشا اُن کے ظاہری مفہوم کے لحاظ سے انہیں صفت نہ سمجھو۔ صفت تو وہی ہے جو ذات سے الگ ہو۔

خالق میں ذات اور صفات کا تفرق کہاں۔ اُس کی لامحدود، کامل ذات کی تعبیر نے جو صفت کی شکل اختیار کی۔

جب قادر اور حکیم ہے تو مہربانی کے موقع پر رحیم، ستمی کے محل پر قہار بھی ضرور ہے۔ مہربانی کے نتیجے میں ستم اور غفار بھی، رزاق بھی ہے۔ دانا ہے اور ہر چیز کو جانتا ہے۔ سُننے کی چیز ہو یا دیکھنے کی۔ اس لحاظ سے سمیع و بصیر ہے۔ کلام کا خالق ہے۔ اس لیے تکلم

ہے یہ سب باتیں لفظ نہیں، معنی ہیں جو عقل نے سوچے اور اُن کے لیے قریب تر الفاظ مقرر کیے ہیں۔

لفظوں کے ظاہری معنی پر جا کر اعتراض ہی کرنا چاہا ہو تو قادر، حاضر، دانا، خلاق اور عادل بھی نہ کہو کیونکہ یہ سب مفہوم کے اعتبار سے صفت ہیں اور اُس کی ذات صفت سے بری۔ لیکن اگر حقیقت ظہری چاہتے ہو اور نیک نیتی کے ساتھ سمجھنے سمجھانے کے لیے ان الفاظ کا استعمال کرتے ہو تو معنی پر غور کرو اُس کمال کے نتیجہ کو دیکھو جو صفت میں مضمر ہے۔ اُس نقص پر نہ جاؤ جو اُس کے ظاہری مفہوم میں مضمر ہے۔ رحیم کہو اس اعتبار سے کہ اُس سے اچھے اچھے قائدے خلق کو حاصل ہوتے ہیں۔ جذبات کا خیال ہرگز دل میں نہ لاؤ۔ تمہار کہو اس لحاظ سے کہ عدالت کے تقاضا سے بہت سول پر اُس کی جانب سے سختی بھی ہوتی ہے۔ غصہ اور غضب کی انفعالی کیفیت کا تو تم نہ کرو۔

سُننے دیکھنے کے معنی فقط یہ سمجھو کہ دیکھنے سُننے کی چیزیں اُس کے علم میں ہیں اعضا کا دھیان نہ لاؤ۔ متکلم بھی اس لحاظ سے ہے کہ کلام کو جہاں چاہے پیدا کرتا ہے مگر کام دوہاں کا تصور ذہن سے دُور رکھو کیونکہ وہ جسم سے متبرک ہے۔ انسانوں کی طرح بولنا سُننا اُس کی شان سے دُور ہے۔ حضرت موسیٰ جس کلام کو سُنتے تھے وہ بھی اللہ کا مخلوق ہے۔ اور قرآن بھی اُس کا پیدا کیا ہوا ایک کلام ہے۔ دانائی کے لحاظ سے ہر بات کو سُننا دیکھنا ہے۔ قوی کے مقابل میں ضعیف کو پامال ہوتے بھی دیکھتا ہے۔ اور اپنی حکمت و عدالت سے اُس کی پاداش مقرر کرتا ہے۔ اُس کے بندے جو اُس کے ناظر ہونے کے دل سے قائل ہیں۔ ہرگز دیدہ و دانستہ بدافعالیوں کی جسارت نہیں کرتے۔ بد اعمالیوں کی جرأت مطلق نہیں ہوتی۔

قیامت کا اعتقاد، عدالت کا لازمی نتیجہ ہے۔ جب بے دیکھے خدا کو عقل سے پہچانا اور اُس کو عادل عقل سے مانا تو قیامت کا بھی عقل کے کہنے سے اقرار کیا۔ سوچا سمجھا جانا پہچانا مرکز ہے اس لیے عقل کو اُس کے گرد چکر ضرور ہے۔

وہم کی دوسو سا اکیس زبیاں ہیں جن سے ایک راز کی بے شمار تادیں ہیں۔ ایک واقعہ کی کثرت سے داستانیں، ایک منزل کے بیچ راستے، ایک نشان کے صد بانام، ایک نور کی لاکھ ہاتھیں

ہو گئیں۔

اس معنی سے کہ وہ کسی کے مانند نہیں کہو کہ خدا کوئی شے نہیں بے شک صحیح ہے۔ خدا کوئی چیز نہیں لاریب درست ہے۔ مگر خدا نہیں ہے، بخدا یہ غلط ہے۔

کیا خدائی کے ہوتے بھی خدا نہیں ہے، خلقت کے ہوتے بھی خالق نہیں ہے صنعت کو دیکھتے بھی صانع نہیں ہے۔ موجودات کے ہوتے بھی اُس کا وجود بر مانو گے۔ پھر کس طرح کہہ سکتے ہو کہ ہم کسی علیحدہ وجود کے مقرر نہیں۔ عقل کی تسلی کے لیے دنیا کو غور سے دیکھو!

اُس کا وجود علیحدہ یعنی مستقل ہے۔ اس کی شہادت کائنات کا ذرہ ذرہ دے رہا ہے، اس کی تصدیق بدن کا رویاں، رویاں کر رہا ہے۔ اس کی گواہی عناصر اربعہ کی ترتیب دے رہی ہے۔ مخلوق کے اعضاء کی ترکیب دے رہی ہے۔ موالید ثلاثہ کی تخلیق دے رہی ہے۔ قدرت کو فطرت کی صورتوں میں دیکھو۔ خالق کا نشان خلقت کی شکلوں سے بچوانو، وہی ہے کمال بخش عقل، وہی ہے سراسر عدل، اُس کی قدرت آشکار ہے ذرہ ذرہ میں موالید ثلاثہ میں، مجموعہ عناصر میں۔ حواس خمسہ میں، سات طبیق زمین، انہ افلاک میں، اُس کا جلوہ ہے، آفتاب کی منیا، ذرہ کی صنو میں، وہی ہے پیدا کرنے والا کشمش کامرزمیں، وہی ہے خزانہ دار عقل کا۔ وہی ہے قوت کا ماخذ، وہی ہے روح کا موجد، اُسی کی کشش ہے دل میں، اُسی سے عقل ہے دماغ میں، اُسی سے قوت ہے اعضاء میں، اُسی سے روح ہے بدن میں، اُسی سے کائنات کی ہر شے شے ہے او ہر ایک میں ایک حد کمال ہے۔ وہ عرش سے بالا، جان سے نزدیک ہے۔ وہ قریب سے قریب تو دُور سے دُور تر ہے۔

ذکر کون جاؤ، خود کو دیکھو خدا کو پہچانو، آپ میں ہو تو آپ میں دیکھو، کاوش تحقیق اپنے ہی میں خدا کا نشان پارہی ہے۔ اپنے ہی جسم کے اعضاء کی ترتیب پر غور کرنے سے خدا سمجھ میں آنے لگتا ہے۔ عقل، منشا، ارادہ، صناعتی، دانائی، سب خداوندی قدرت کے پیر تو ہیں۔ جو تمہارے زمین رو میں جوڑ پٹھے سے معلوم ہو رہے ہیں کائنات کی ہر شے میں اُس کی قدرت کا نشان ہے۔ مگر وہ خود کسی شے میں نہیں ہے کسی جگہ پر نہیں ہے۔ کسی خلوت، جلوت، کشش، ہنگامے چہل پہل ہے گما گمی، نجوم، جگہ سے، انبوہ، جرگے، گردہ، جماعت، اژدہام، غول، جم غفیر میں اس کی ہستی

شامل نہیں۔

وید، بھاگوت، اور پلان، توریٹ، انجیل، زبور اور فرقان سب اُس کے ثنا خواں ہیں۔ دیر دھرم میں اُس کی یاد، دین اور دھرم میں اُس کے گیان ہیں، عرب میں رب، عجم میں خدا، انڈیا میں پریشتر، یورپ میں گاڈ، اس کے مختلف نام اور نشان ہیں۔ صبح کی نوبت، شام کا نقارہ، موذن کی اذان، سنکھ کی آواز، ناقوس کی صدا، اگر جاگا گھڑ پال سب اس کی عظمت کے اعلان ہیں جن میں کچھ دلوں کے بناٹے اور کوئی اُس کا فرماں ہے۔

کائنات کی لامحدود وسعت میں ڈھونڈو، اُس کا دیدار کہیں نصیب نہیں، فلک کی بلندی اور طبقات الارض کی پستی سے اُسے یکساں نسبت ہے۔ قطبین کا قیام، زمین و آسمان کی گردش، مہر و ماہ کا طلوع و غروب، عروج و زوال، فصلائے بسیط کے ستارے اور ستارے، دریا کی روانی، موجوں کی اُچھل کود، ہوا کے جھونکے، پانی کے تھپتھپے، صحرا کی ویرانی، دشت کا سنگلاہ، پہاڑ کی تازگی، خزاں کی اُداسی، سمندر کے شور، پہاڑوں کی خاموشی سے پوچھو۔ سب اُس کا کلمہ پڑھتے ہیں، سننے والا کان چاہیے، بجلی کی پک، سورج کی چمک میں دیکھو۔ سب میں اُس کی قدرت کا نور ہے۔ دیکھنے والی آنکھ چاہیے۔

آفتاب دور دراز فاصلہ سے چمکتا ہوا سنہری گولہ ہے۔ ظاہر بن روشنی کا مخزج، باطن میں حرارت کا مخزن، حقیقت میں ثوابت اور ستاروں کی کشش کا مرکز ہے۔ ہم نے نظام عالم میں اسی کو لہر پالیا جو کچھ پایا اسی کی گرمی سے، جو کچھ دیکھا اسی کی روشنی سے۔ خلقت بحر سے فائق پایا۔ اپنا خالق، موجودات کا خلاق کائنات کا آفریدگار ماننا چاہا مگر عقل نے بنایا کہ جو نکلتا ڈوبتا رہے جو ظاہر ہوتا چھپتا رہے۔ وہ خدا نہیں ہو سکتا۔ سامنے آجانے سے پردہ فاش ہو گیا وہ بات وہ شان، وہ عظمت تشریف لے گئی۔ صنایع کی صنعت، خالق کی خلقت ہو گیا۔ یہ خود آرا نہیں، خود آیا نہیں، خدا کیونکر ہو سکتا ہے۔

اُس کی درخشانی کے باعث اس کے جسم کے اجزاء ہیں، اجزا کو کیمیائی ترکیب دینے والے قدرت کے اسباب ہیں۔

محیط عالم، قدرت کا معاشرہ، لامحدود کائنات کا مشاہدہ بے شمار موجودات کی ترتیب

کامیلقہ ایک دانشمند ہستی کے وجود کا یقین دلا رہا ہے۔ مگر مشاہدہ اُس تک پہنچتا نہیں۔
تصور کوئی صورت بناتا نہیں، خیال پیش نہیں کرنا، حواس خمسہ سے محسوس نہیں ہوتا۔
ایسے سے باہر، عناصر سے بالاتر ہے، دکھانے کو اشارہ، بتانے کو لفظیں نایاب ہیں۔
البتہ عقل کی نکتہ رسی پر صد ہزار آئیں۔ جس نے مخلوق سے الگ کر کے اُسے بتا دیا کہ قادر ہے
حاضر ہے، داننا ہے، خلاق اور عادل ہے، اور کامل بلکہ سراسر کمال ہے۔ اور اسی کے ماتحت وہ
سب کچھ ہے جسے عقل کمال کے تحت میں داخل کرے بشرطیکہ اُس میں نقص کا شائبہ بھی نہ ہو۔
عقل رکھتے ہوئے اگر مان لو تو تعجب نہیں مگر نہ مانو تو سمجھتے تعجب ہے جب کہ عالم کے ذرہ
ذرہ میں اُس کی قدرت کا جلوہ نمایاں ہے۔

رسول

رسول بھی مذہبی وہی ہے جو کہ عقلی ہے۔ تفرقہ کرنا اپنی عقل کی کوتاہی ہے۔
نبی اور رسول اصطلاحی لفظیں۔ لغت کے اعتبار سے مجاز، اصطلاح کے لحاظ سے

حقیقت ہیں۔

نبی کے معنی خیر دینے والا، یعنی اُن حقیقتوں کا بتلانے والا جو عام نگاہوں سے اوجھل
ہیں۔ پیشین گوئی اور غیب کی خبر دینی، اس کی حقیقت کا جزو نہیں ہے بلکہ نبی کی تصدیق کے لیے
بطور اعجاز ایک خارجی صفت ہے۔ رسول کے معنی فرستادہ، خدا کا پیغام پہنچانے والے ہیں۔
مگر معنی کی حقیقت میں محل کے اختلاف سے تبدیلی ہوتی ہے۔ بھیجنے کا تعلق کسی مادی ہستی کے
ساتھ ہو تو وہ بھیجنا بھی مادی ہو گا یعنی ایک جگہ سے دوسری جگہ منتقل ہونا لازم ہو گا لیکن جب
غیر مادی ذات یا غیر مادی چیز کے ساتھ اُس کا تعلق ہو تو بھیجنے والے کا مقام۔ قیام اور جسم کچھ بھی
درکار نہیں۔ اس کے معنی ہیں صرف یہ کہ خدا کی مرضی اور حکم کی بناء پر کوئی اصلاح خلق اور دُنیا کو سچائی کے
تعلیمات پہنچانے کا ذمہ دار ہو۔

وہ ظاہر و باطن ہر طرح انسان ہوتے ہیں مگر عامہ بشر سے مافوق۔ مافوق البشر نہیں

بلکہ بلند مرتبہ والے بشر۔ نور سے خلقت کا ہونا ایک مجازی تعبیر ہے صفائے نفس اور کمال عقل کی۔

فضائل اور مناقب کی حدیثیں جو محمد و آل محمد کے لیے وارد ہوئی ہیں انہیں رسالتِ نبوت کے عمومی عقائد میں داخل کرنا ہرگز درست نہیں، نبیوں کی فہرست طولانی ہے۔ سب کے لیے کس نے کہا ہے اور کب کہ تمام مخلوق و ملائکہ سے پہلے خلق کیے گئے ہیں یا خدا نے اپنے ہی نور سے خلق فرمایا ہے۔ یا ان ہی کی خاطر سب چیزوں کو خلق کیا ہے۔ یا یہاں سے نسنے بسننے، دیکھنے رہنے آسمان پر جایا کرتے ہیں۔

خداوند عالم کی خصوصی تعلیم جو انبیاء تک پہنچتی ہے اسی کا نام وحی ہے۔ بیشک بعض انبیاء کو کتاب بھی عطا ہوئی۔

روحانی حیثیت کے سفرِ کبریٰ میں سلام پہنچانا بھی عقل کے نزدیک لائق انکار نہیں ہے۔ کارخانہ قدرت کو بے شک بخوبی دیکھا بھالا، غور کیا اور سمجھا ہے۔ اگر لسانہ ہوتا تو معرفت ان کی ناقص ہوتی۔ دوسروں کی تکمیل و تزئینت کس طرح کرتے اکثر موزا الہی سے واقف بھی کیے جاتے ہیں مگر دونوں جہان کا مالک سوائے اللہ کے کوئی نہیں، سب طرح کی قوت سوائے اُس کے کسی کو نہیں۔ وہ جتنے اختیارات جس کو دیدے۔ جتنی قوت جس کو عطا کر دے اتنی اُس کو ہے۔

اسی قوت سے انبیاء کام لیتے ہیں۔ اس قوت کا درجہ بھی مصلحت اور ضرورت کے لحاظ سے خدائے تعالیٰ کی مرضی پر ہے۔ نظامِ عالم کبھی ٹوٹتا نہیں۔ مگر عام معمول اور ظاہری دستور کا انتظام کبھی کبھی ان کے ہاتھوں خدا توڑ بھی دیتا ہے۔ دنیا میں ہر زمانہ میں بہت سے واقعات عام دستور کے خلاف ہوتے رہتے ہیں اور نظامِ عادت اکثر ٹوٹتا رہتا ہے۔ مگر یہی خلاف دستور و عادت امر جب نبی کے دعوے کے مطابق، اُس کے قول کے ثبوت میں ہو جاتا ہے تو معجزہ کہلاتا ہے۔

وفات پانے کے بعد مادی زندگی انبیاء کے لیے بھی ثابت نہیں، ہاں روح جتنی کامل ہو اُس کے ادراکات اتنے قوی اور کامل ہوں گے۔ ان معنوں سے ان کو روحانی زندگی حاصل ہے۔ اور ان کا ذریعہ خدا کی بلاگاہ میں کلامِ مدہ ہے۔

فطرتِ الہی سے نہیں بلکہ اکثر نقائص مادی سے اپنے عقلی و روحانی کمال کی بدولت بری ہیں

گناہوں سے بالکل معصوم، غلطی سے بے شک بری ہیں۔ نہیں تو ان کا قول و فعل تمام خلق کے لیے سند نہیں ہو سکتا۔

یہ ہیں انبیاء کے عمومی صفات، اس کے علاوہ بہت باتیں خاص خاص انبیاء کے مناقب کی ہیں۔ جو منقول طور پر بتلائی گئی ہیں اور عقل ان کے انکار کا کوئی خاص سبب نہیں پاتی۔

سختی کے وقت ملائکہ کا مدد کو آنا۔ قیامت میں بخشوانا۔ شفیع روز محشر۔ خاتم المرسلین اور انشرف الانبیاء حضرت محمد مصطفیٰ صلی اللہ علیہ وآلہ وسلم کے خصوصی اوصاف و مناقب ہیں محال عقلی امکان بنانا ہرگز کسی نبی و رسول کا کام نہیں۔ بلکہ محالات سے تو خدا کی قدرت بھی متعلق نہیں ہوتی۔

آنحضرتؐ عملی طور سے اصلاح خلق کا کام اور رسالت کے فرائض ابتداء سے انجام دے رہے تھے۔ جب چالیس برس تک اپنے عقلی اور عملی کمال کو قوم سے منوالیا تو آوازِ نبی سے زبانی دعوائے رسالت پر مامور ہوئے۔

واہمہ خلاق اُس کا ہوتا ہے جس کی عقل ناقص ہو اور مایحویا یا ضبط میں مبتلا ہو لیکن وہ انسان جس کے کمال عقل کی گواہی واقعات، حالات اور اُس کے حکیمانہ تعلیمات نے دیدی ہو وہ اس ضبط میں کبھی مبتلا نہیں ہو سکتا۔ وہ آواز سننے کا تو حقیقت ہوگی۔ خواہ وہ صدافک کی ہو یا ملک کی بہر حال اصیلت رکھے گی۔

بشر ہونے میں آپ کے کوئی شک نہیں۔

آپ خود فرماتے تھے کہ انا بشر مثلکم۔ اگر بشر نہ ہوتے تو عالم بشری کے لیے نمونہ کیسے بنتے مگر بشر ایسے تھے جو کمال بشری کا نمونہ بن سکے۔ ذاتی طور پر غیب دان کوئی رسول نہیں تھا۔ مگر خداوندی تعلیم ہے۔ آپ نے غیب کی خبریں ضرور دیں۔ پارہ ۲۱ سورہ روم آیت۔ ۱۔

۲۸۔ مقام پر قرآن میں موجود ہے کہ آپ کو معجزہ عطا ہوا۔

وحی ذہنی تصور کا نام نہیں ہوتا۔ ورنہ ہر مایحویا اور شیطنی وحی کا مرکز سمجھا جائے بلکہ وحی

نام ہے خداوندی پیغام کا خواہ بند لیز ملک ہو یا صدائے غیب سے ،
فرشتہ تو یہ ضروری نہیں کہ عام انسانی مشاہدہ میں آئے مگر رسول کے پاس فرشتہ کا آثار قرآن
میں متعدد جگہ مذکور ہے۔

خدا دکھائی نہیں دے سکتا اس لیے سورہ والنجم میں بھی حیرت نل ہی مراد ہو سکتے ہیں۔
صدائے غیب کے لیے ضروری ہے کہ وہ کسی جسم میں پیدا ہو اس لیے اللہ جب چاہے
جہاں چاہے اُسے خلق کر سکتا ہے۔

نبی کی ضرورت اُس وقت ہوتی جب شریعت محدود مدت تک کے ضروریات کو پیش نظر
رکھ کر جاری کی گئی ہوتی لیکن جب نوع انسانی کی تعلیم کا نصاب آخری درجہ تک پہنچا۔ تو شریعت
ایسی بھی گئی جس کے قواعد و ضوابط سے ہر زمانہ کے ضروریات میں رہنمائی حاصل کی جاسکتی
ہے۔ ایسی شریعت کے پہنچا دینے کے بعد کسی پیغام لانے والے معلم کی ضرورت باقی نہیں
رہی اور جس کے ہاتھوں یہ کامل شریعت آئی وہ آخری پیغمبر ہوا۔

یہ ہمارے رسول حضرت محمد مصطفیٰ صلی اللہ علیہ وآلہ وسلم ہیں۔ افراد کے عمل نہ کرنے اور
منحرف ہونے سے اور اس طرح خلق کے گمراہ ہونے سے شریعت و رسول کی ضرورت پیدا نہیں
ہوا کرتی۔ ورنہ بہت سے انبیاء وہ تھے جن کے زمانہ میں فیصدی ۹۹ آدمی گمراہ تھے اور ایک
آدمی راہ راست پر تھا۔ خود آنحضرتؐ کے زمانہ میں اور اس کے بعد کسی وقت میں بھی ایسا نہیں
ہوا کہ حق پرستوں کی تعداد کمزور ہوں سے بڑھ جائے۔ پھر اس سبب اگر آج کسی رسول کی ضرورت
پیدا ہوتی تو اُس کے بہت پہلے یہ ضرورت پیدا ہو چکی اور خود آنحضرتؐ کی موجودگی میں اور رسول کی
بعثت ہونا چاہیے تھی۔

معلوم ہوتا ہے کہ رسول کی بعثت کا یہ سبب نہیں ہوتا بلکہ یہ سبب ہوتا ہے کہ گزشتہ
شریعت کے تعلیمات جتنی مدت کے حالات کے لحاظ سے بھیجے گئے تھے وہ میعاد ختم ہو
گئی اس لیے دوسرا رسول بھیجا جاتا ہے۔ اب اگر کسی رسول کے تعلیمات کو بغیر کسی مقررہ میعاد
کے ہمیشہ کے لیے جاری کیا گیا ہو تو اُس کے بعد کسی رسول کی ضرورت بھی نہیں ہوگی۔ ہر دین اپنے
اپنے وقت کے مصالح کے لحاظ سے کامل ضرور تھا مگر بلا استثناء کامل دین وہی ہے جس کے

بعد دوسرے دین کی ضرورت باقی نہ رہے۔ پارہ ۶ سورہ مائدہ آیت ۴۴ میں پیغمبر کو مخاطب کر کے نہیں کہا گیا ہے کہ تمہارا دین کامل ہو یا تم پر نعمتیں تمام کی گئیں بلکہ نوع بشر کو مخاطب کر کے یہ ارشاد ہوا ہے اس لیے یہ سمجھنا صحیح نہیں ہے کہ دین کامل ہوا ہے تو آنحضرتؐ کا۔ نعمتیں تمام کی گئی ہیں۔ تو آنحضرتؐ پر، بلکہ دین کامل ہوا تو تمام خلق کا اور نعمتیں تمام ہوئیں تو نوع بشر پر اس لیے نہ اس دین کے بعد کوئی دین، اور نہ اس نعمت سے مکمل تر اس کے بعد کوئی نعمت۔ یہی ایک نعمت تا ابد تمام دنیا کے لیے ہے اس لیے نہیں کہا جاسکتا کہ دنیا تا ابد نعمتوں سے محروم ہو گئی۔

پارہ ۸ سورہ اعراف آیت ۲۵۔

یا بانی آدم انا یا آتینکم من سل منکم یقصدون علیکم ایاتی کا یہ ترجمہ بالکل غلط ہے کہ ”اسے اولاد آدم تمہارے پاس تمہارے ہی ہم جنس رسول ضرور آئیں گے جو میری آیتیں تم کو پڑھ کر سنائیں گے۔“

آیت کا ترجمہ یہ ہے کہ اسے اولاد آدم، اگر آئیں تمہارے پاس تمہارے ہم جنس رسول جو میری آیتیں پڑھ کر سنائیں تو جو شخص پر ہیزگاری اختیار کرے اور اپنے اعمال کی اصلاح کئے تو وہ محزون نہ ہوگا۔

اس میں ایک عام اصول کا اعلان کیا گیا ہے جس کا نتیجہ یہ ہے کہ ہمارا رسول جو آیا ہے اس پر اگر ایمان لاؤ گے تو نجات پاؤ گے لیکن اب اس کے بعد کوئی رسول آنے والا ہے یا نہیں، اس کا یہاں پر کوئی تذکرہ نہیں ہے۔ بلکہ دوسری آیت میں بتلا دیا ہے کہ اس رسول کے بعد کوئی دوسرا نبی آنے والا نہیں۔

اب اس آیت کی برکت سے نہ مرزا غلام احمد صاحب کا رسول بنایا جانا درست ہے۔ نہ آئندہ اس آیت کے رو سے لوگ رسول بن سکتے ہیں۔ اس کے انسداد کے لیے قرآن کا فرمان کہ (ولکن رسول اللہ وخاتم النبیین) اور یہ مسلمان کہ (اکملت لکم دینکم و اتممت علیکم نعمتی کافی ہے۔

اشرف الانبیاء

ہمارے رسولؐ حضرت خاتم النبیینؐ کثرت فضائل و خصوصیات کے لحاظ سے تمام انبیاء میں اشرف و بہتر ہیں۔ گوشتہ انبیاء میں حضرت عیسیٰؑ سب سے آخر میں تھے۔ جن کی ماننے والی ایک بڑی اُمت موجود ہے اُن کی فضیلت کے متعلق حسب ذیل خصوصیات کا توہم ہوتا ہے مگر وہ توہم صحیح نہیں ہے۔

① عیسیٰ روح اللہ ہیں۔ اس کے یہ معنی ہرگز نہیں کہ وہ خدا کی جان و روح ہیں بلکہ اُن کی روح کو مقام شرف میں اللہ نے اپنی طرف منسوب کیا ہے یہ حضرت عیسیٰؑ سے کیا مخصوص ہے بلکہ سلسلہ انبیاء میں جو سب سے پہلی فرو تھے حضرت آدمؑ جو اول العزم بھی نہیں ہیں اُن کے متعلق کہا ہے۔ فاذا انفتحت فیہ من راوحی۔ اس کے بر خلاف ہمارے حضرت کا خود روح ہونا کیسا آپ منزل روح تھے جیسا کہ ارشاد ہوا۔ ولقد ارسلنا الیک راوحا من امرنا۔ اور دوسری جگہ یہ تنزل الملائکة والروح۔

② حضرت عیسیٰؑ بے باپ کے پیدا ہوئے مگر حضرت آدمؑ کو بغیر ماں باپ کے پیدا ہوئے۔ معلوم ہوتا ہے یہ سبب فضیلت نہیں ہے۔ حضرت ابراہیمؑ سب کے نزدیک افضل ہیں مگر وہ بھی ماں باپ دونوں سے پیدا ہوئے تھے۔ اس کو ذاتی شرافت سے کوئی تعلق نہیں۔

یہ کہنا صحیح نہیں کہ عیسیٰؑ کی والدہ روح اللہ سے حاملہ ہوئیں۔ فرشتہ مریمؑ کو بشارت دینے آیا اور امر الہی کے اجراء کا ذریعہ ہوا اس سے یہ سمجھنا ہرگز صحیح نہیں کہ جس طرح بچہ باپ کی طرف منسوب ہوتا ہے اُس طرح عیسیٰؑ روح اللہ کی طرف منسوب ہیں۔

③ عیسیٰؑ کی والدہ صدیقہ ہیں اور انہیں خدا نے پاک فرمایا اور تمام جہان کی عورتوں سے بڑھ کر برگزیدہ کیا مگر اس سے زیادہ خصوصیت ہمارے رسولؐ کو حاصل ہے کہ حضرت کی دختر صدیقہ، مظهرہ، اور مریم سے زیادہ علم و طہارت کی حامل ہے اور سیدۃ نساء العالمین ہے۔

یہ خصوصیت عیسیٰ کو ہرگز حاصل نہیں ہے۔

(۴) حضرت عیسیٰ کا صرف بلبلن مادر سے پیدا ہونے کے بعد نبوت کا دعویٰ تھا اور ہمارے رسول نے فرمایا کہ میں عالم ارواح میں خصوصیات نبوت کا حامل تھا۔ کنت نبیاً و آدم بین الماء والطين۔

(۵) اتانی الکتاب کے معنی یہ ہرگز نہیں کہ عیسیٰ کی ولادت کے ساتھ کتاب دنیا میں آگئی تھی بلکہ اس سے مطلب صرف اتنا ہے کہ مجھ کو اُس نے کتاب عطا فرمانے کے لیے منتخب کیا ہے۔ یہی صورت ہمارے پیغمبر کے لیے ہے۔

عیسیٰ کی کتاب بطور اعجاز نہیں دی گئی تھی مگر ہمارے رسول کی کتاب کو معجزہ قرار دیا گیا۔

(۶) عیسیٰ کو پیدا ہوتے ہی کلام کی ضرورت اس لیے آئی کہ اُن کی ماں کے دامن پر ایک بڑا اثر مناک دھنسا آ رہا تھا۔ ہمارے رسول کے بہاں خدا نخواستہ ایسے کسی الزام کی گنجائش نہ تھی۔

(۷) ہر نبی کو معجزہ اُس کے اہل زمانہ کے لحاظ سے عطا ہوتا ہے جس چیز میں کمال کا اُس زمانہ والوں کو ادغام ہو۔

عیسیٰ کو معجزے عطا ہوئے تھے جسمانی اس لحاظ سے کہ اُس زمانہ میں فن طب کا زور تھا مگر ہمارے رسول کے زمانہ میں فصاحت و بلاغت اور کلام و بیان کا دور دورہ تھا اس لیے ان کو معجزہ اس طرح کا عطا ہوا۔

عیسیٰ کے معجزات فانی تھے مگر ہمارے رسول کا معجزہ باقی ہے۔ اور ہر زمانہ میں رسول کی سچائی ثابت کرنے کو کافی ہے۔

(۸) یہ بالکل غلط ہے کہ آنحضرت کو معجزے نہیں دیئے گئے آپ کو بھی معجزات عطا ہوئے جن کے متعلق آیات قرآنی کا سوال آئندہ آئے گا۔

(۹) مصائب اٹھانا خاصان خدا کا ثبوت ہے مگر حضرت عیسیٰ کو سولی سے بچانے کا سبب یہ تھا کہ موسوی جماعت میں یہ بات مقرر تھی کہ جو سولی پر چڑھایا جائے گا وہ ملعون ہوگا،

حضرت عیسیٰ کو رسول سے پہچایا گیا تاکہ اُن کی روحانی عظمت پر حروفِ نرّائے یونہی حضرت رسولؐ کی سچائی کے اظہار کے موقع پر چونکہ قرآن میں ارشاد ہوا تھا کہ لَوْ تَقْوَلْ عَلَيْنَا بَعْضَ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ إِنْ يَسْأَلُكَ عَنِ الْخُبْرَاتِ كَوْنُ ثَوْدٍ شَهَادَتٍ ظَاهِرِي نَهَيْسَ عَطَا هَوْنِي أَوْ رَأَيْتَ كَوْنُ قَتْلِ سَعْدٍ مَحْفُوظٍ رَكَّاهَا أَوْ شَرِبَ هَجْرَتٍ قَتْلٍ سَعْدٍ كِي حِفَاظَتِ هَوْنِي جِيسَ طَرَحِ عَيْسَى كِي حِفَاظَتِ سَوْنِي پَرِ چَرَّ هَمْنِي سَعْدٍ كِي گئی۔

⑩ حضرت عیسیٰ کی یہ خصوصیت کہ اہل کتاب میں سے کوئی نہ پہچنے گا مگر یہ کہ مرنے سے پہلے عیسیٰ پر ضرور ایمان لائے گا۔ اس سے بہتر خصوصیت ہمارے رسولؐ کے لیے ہے کہ آخر میں آپ کا دین سب پر غالب آئے گا (لیظہرہ علی الدین کلہ) اور آپ کے اتباعِ خلافت فی الارض کے مالک ہوں گے۔

⑪ (وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ) عیسیٰ کے متعلق ارشاد ہوا۔ آتینا عیسیٰ بن مریم البینات وایدناہ بروح القدس تو ہمارے رسولؐ کے لیے بھی ارشاد ہوا۔ وَقَدْ آتَيْنَاكَ مِنْ لَدُنَّا كُرًا أَوْ رَأَيْتَ كِي آتِبَاعِ كِي اَمْدَا كَثِيرَ الْعَدَاوِ - ملائکہ سے ہوئی (وایدہ بجنود لہم تروہا)۔ وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ -

⑫ حضرت عیسیٰ آسمان پر گئے اور ہمارے پیغمبرؐ منزلِ قابِ قوسینِ اودنی پر تشریف لے گئے۔

⑬ عیسیٰ ابھی تک زندہ ہیں تو یہ خصوصیت ہمارے رسولؐ کے بارہویں جانشین حضرت مہدیؑ موعودؑ کو عطا ہوئی کہ ہمیں اب تک حیات حاصل ہے۔

⑭ حضرت عیسیٰ کے پیروؤں کو غالب رکھنے کا وعدہ ہوا اور ہمارے پیغمبرؐ کے دین کے غالب رہنے اور آپ کی جماعت کے بلند رہنے اور بلا شرکتِ غیر سے اللہ کی عبادتِ اطمینان سے کرتے رہنے کا صاف وعدہ ہوا۔

⑮ معجزاتِ تمام انبیاء کو دہرائی دیئے گئے۔ اسی میں عیسیٰ بھی داخل ہیں اور ہمارے پیغمبرؐ کو معجزہ

دائمی عطا ہوا۔ یہ خصوصیت کسی نبی کو حاصل نہیں ہے۔

روایتی اور تاریخی واقعات

- (۱۶) حضرت عیسیٰؑ باوجودیکہ تبلیغ میں گھومتے پھرتے رہے مگر آپ پر ایمان لانے والے صرف چند نفر ماہی گیر تھے مگر حضرت رسولؐ پر ایمان لانے والے آپ کی زندگی میں ہزاروں سے بڑھ کر لاکھوں تک پہنچے۔
- (۱۷) حضرت عیسیٰؑ کو اتنا اقتدار کبھی حاصل ہی نہ ہوا کہ ملک و مال حاصل ہوتا اور حضرت محمد مصطفیٰؐ نے اس اقتدار کے باوجود فقیرانہ شان سے زندگی بسر کی۔
- (۱۸) عیسیٰؑ کو اتنی قوت نہیں حاصل ہوئی کہ وہ تلوار اٹھاتے پھر بھی انہوں نے اپنے ساتھ والوں کو تلوار رکھنے کی تاکید کی۔ آنحضرتؐ نے باوجود قوت شمشیر زنی اور جنگ کرنے کے پھر بھی رحم و کرم کی وہ مثالیں پیش کیں جو انسانیت کے لیے سبق آموز ہیں۔
- (۱۹) حضرت عیسیٰؑ عورتوں سے علیحدہ رہے اور شادی نہیں کی، اس طرح اُن کی زندگی خلق خدا کے لیے مثال بننے سے قاصر رہی مگر ہمارے رسولؐ نے تعلقات دنیا قائم رکھنے کے ساتھ پھر بھی روحانی فرائض کو مکمل طور پر انجام دیا اس طرح تعمیر انسانیت کی مثال پیش کی۔
- (۲۰) حضرت عیسیٰؑ کے معجزے جو مفاد عامہ کے تھے وہ خاص خاص افراد سے متعلق ہوتے تھے اور جسمانی بیماریوں سے متعلق تھے اور ہمارے رسولؐ کا معجزہ قرآن جو مفاد عامہ کے لیے ہے وہ تمام خلق کے واسطے ہے اور انسانیت و روحانیت کے کمال کا ذریعہ ہے۔
- مذکورہ وجوہ سے اشرف الانبیاء ہمارے رسول حضرت محمد مصطفیٰؐ ثابت ہوتے ہیں۔

کتاب

بے شک تخمیناً ۲۵ کروڑ زندہ مسلمان مقرر ہیں کہ قرآن کلام اللہ سے کتاب خود بھی اسے بتا رہی ہے۔ مگر کلام اللہ کے یہ معنی سمجھنا بالکل غلط ہے کہ وہ اُس کے زبان و دہن سے نکلا ہوا ہے۔ وہ تو جسم و جسمانیات سے بری ہے پہلے بھی کہا جا چکا اور پھر سُنئے اور سمجھے کہ کلام اللہ کے معنی ہیں خدا کا اپنے الٰہی خاص سے خلق کیا ہوا کلام خواہ کسی درخت میں یا فضا میں یا فرشتے کی زبان پر یا رسول کے قلب و دماغ میں۔ اسی کا نام کلام اللہ ہے۔ یہ کہنا کہ ”بنی امیہ نے اپنے دور حکومت میں بانی اسلام کے ارشادات کو قریش کی فصیح ترین زبان میں اپنے طریق پر مرتب کیا ہے“ ہرگز صحیح نہیں ہے۔ اس میں بس اتنا جزو درست ہے کہ اس کتاب (قرآن) کے اجزاء (سوروں) کی ترتیب بنی امیہ کے پہلے حکمران خلیفہ ثمالث عثمان بن عفان نے اپنے زمانہ میں دلوائی ہے۔ مگر الفاظ قرآن اور تین آیات میں بنی امیہ کا کوئی ہاتھ نہیں ہے۔ وہ قریش کی فصیح ترین زبان میں آیا تو رسول کے دل و زبان ہی پر آیا۔ اُن ہی الفاظ کا مجموعہ آیات قرآن کی صورت میں محفوظ تھا جسے پہلے خلیفہ اول ابو بکر ابن ابی قحافہ نے سوروں کی شکل میں ترتیب دلایا۔ پھر خلیفہ ثمالث عثمان نے اپنے وقت میں سوروں کو مرتب کر کے کتاب کی شکل میں پھیلایا۔

آئین فطرت اور قانون قدرت کے خلاف کوئی بات کلام الہی میں نہیں ہو سکتی۔ یہ معقول مگر آئین فطرت اور قانون قدرت سے مراد ہمارے محدود مشاہدات اور مختصر تجربات ہرگز نہیں ہو سکتے۔

ہزاروں مثالیں ایسی ہم نے دیکھی اور سنی ہیں جو ہمارے عام مشاہدوں کے خلاف ہیں۔

پھر ہم کسی ایسی بات کو جو صرف ہمارے تجربہ و مشاہدہ کی دنیا سے باہر ہو آئین فطرت اور قانون قدرت کے خلاف کیسے سمجھ سکتے ہیں۔

خالق خود ہی ہمارے حدود و مشاہدہ سے بالاتر ہے تو اُس کی طرف کی روحانی بات حقیقت

کو ہم مادی لباس پہنائیں ہی کیوں جو ہمیں سمجھنے میں دشواری ہو۔ معاہدہ ہے اور گفتگو جس میں ایک فریق ہے خالق اور دوسرا فریق مادہ سے بے نیاز روحیں تو بہاں کی گفتگو کو کانوں سے سُنی جانے والی گفتگو سمجھنا عقل و دانش کا ثبوت نہیں ہے۔ وہ صلا حلیتوں اور ارواح کے روحانی جوہروں کی زبان تھی جو خالق کی ربوبیت کی اقراری تھی۔ اب مادہ کی کثافتوں میں گرفتار رہ کر کہنے ہیں جو اُس معاہدہ و اقرار سے دور ہو جاتے ہیں اور اُسے فراموش کرتے ہیں یعنی اپنی روحانی صلا حلیتوں کو دبا کر خدا سے الگ ہو جاتے اور اس طرح اپنی روح کے معاہدہ کو بھول جاتے ہیں۔ کچھ وہ ہیں جو مادی طاقتوں کو مغلوب رکھتے ہوئے اپنی روحانیت کی زندگی کو برقرار رکھتے خالق اور اُس کی طرف کے متعلقہ فرائض کا احساس رکھتے ہیں۔ یہ وہ ہیں جنہوں نے اُس معاہدہ کو یاد رکھا ہے اور اُسے ہرگز فراموش نہیں کیا ہے۔

اب بنائیے کہ اس میں اُمین فطرت اور قانون قدرت کے خلاف کیا بات ہے۔ اسی طرح انسان کی خلافت عیسیٰ کی ولادت، اصحاب کہف کی نیند، یوسف کا حُسن، سلیمان کی قدرت، نوح کا طول حیات، خضر کی عمر جاودانی، جانوروں کی بات چیت، موسیٰ سے تکلم،

ان تمام باتوں میں سے کوئی بھی ایسی نہیں جس کے خلاف کوئی عقلی دلیل قائم ہو زیادہ سے زیادہ یہی ہے کہ وہ غیر معمولی بات ہے جو عام طور سے نہیں ہوا کرتی۔

مگر ایسی غیر معمولی باتیں دنیا میں مختلف اسباب کی بنا پر ہوتی ہی رہتی ہیں کون کہہ سکتا تھا کہ آدمی ہوا پڑائیں گے۔ یہ گزشتہ ہزاروں صدیوں میں کسی نے نہیں دیکھا تھا مگر یہ اُمین فطرت اور قانون قدرت کے خلاف تھا؛ اگر ایسا تھا تو آج یہ کیسے وجود میں آگیا۔ کس کے مشاہدہ میں آیا تھا کہ ہزاروں میل کی آواز اپنی جگہ پر بیٹھ کر سُنی لی جائے مگر پھر بھی یہ قانون فطرت اور اُمین قدرت کے خلاف نہ تھا نہیں تو آج آنکھوں کے سامنے نہ آتا۔

یہی صورت معجزات انبیاء کی ہوتی ہے وہ عام مشاہدات سے باہر ضرور ہوتے ہیں مگر عقل کے خلاف نہیں ہوتے اس لیے انہیں قانون فطرت یا اُمین قدرت کے خلاف نہیں سمجھنا چاہیے۔

مٹی سے بنائے پتلے کو ملائکہ سے سجدہ کرانا اُس منصب کی اہمیت دکھانے کے لیے جس کے واسطے یہ خاکی نژاد انسان مقرر ہوا ہے نہ قانون قدرت کے خلاف ہے نہ اُمین فطرت کے منافی۔

کتاب سے مراد وہ الفاظ قرآنی ہیں جو قلمبند ہونے پر بصورت کتاب مرتب ہوتے ہیں اس کے لیے خدا و رسول کے لیے کتابت ثابت ہونے کی ضرورت نہیں ہے۔

امت کے لیے چار نکاح عدالت کی شرط کے ساتھ اور وہ بڑی دشوار پیغمبر کی آزمائش کو سخت رکھا گیا۔ متعدد ازواج کی موجودگی میں نہ کسی کے حقوق میں کوتاہی نہ دوسرے فرائض میں فروگزاشت۔

یہ معمولی انسانوں کا کام نہیں ہو سکتا۔

نافرمانی پر آدمیوں کی شکل میں تبدیلی ہونا۔ مردوں کا قدرت نمائی کے موقع پر زندہ کرنا۔ یہ سب وہ غیر معمولی مظاہرات ہیں جو کسی دلیل عقلی سے غیر ممکن الوقوع نہیں ہیں۔ یہ کس نے کہا کہ تہراہی سے جو بستیاں اُجاڑی گئیں اُن میں معصوم بچے موجود تھے اور وہ بھی اسی عذاب سے ہلاک ہوئے۔

بلکہ روایات سے پتہ چلتا ہے کہ عذاب کے بہت پہلے سے اولاد کا سلسلہ قطع کر دیا جاتا تھا۔

کلام اللہ کے معنی کئی دفعہ دہرائے جا چکے اللہ کا خصوصی پیدا کیا ہوا کلام خواہ جسم میں ہو یا جان میں یہی وہ ہے جو خدا کی طرف منسوب ہوتا ہے۔

وہ سب کارب ہے اور ہر ایک قوم کو نوازتا رہا ہے۔ سب آخر عرب کو نوازے گا کیونکہ اُن میں قومی عصبیت سب سے زیادہ تھی۔ کسی اور پر کلام اُترتا تو وہ مانتے نہیں ان کی اصلاح کے لیے اس کی ضرورت تھی کہ کلام اُن میں اُتارا جائے اُن کی زبان میں ہو۔ زبانیں سب اپنی اپنی قوم کی ایجاد ہیں۔ مگر خدا ان سب کو چھوڑ کر کسی نئی زبان میں اُتارنا۔ تب تو پھر کوئی بھی نہ سمجھتا۔ اسی لیے عرب میں ہر سب سے فصیح زبان تھی حجاز کا لہجہ اور قریش کا محاورہ اُس کو منتخب کیا۔ یہ خدا کی نہیں۔ ہماری محتاجی ہے کہ ہماری زبان میں ہو تو ہم سمجھیں۔ اُسے دُنیا کے موجودہ نظام سے کام لکانا

متصور تھا ضرورت کیا تھی کہ وہ زبان میں توڑ پھوڑ، دماغ انسانی میں تصرف کرے۔
وہ قادر ہر ممکن بات پر ہے۔ مگر ممکن ہر شے جو قدرت کا نتیجہ ہو حکمت کے مطابق تو
ہیں ہوتی۔

یہ غلط ہے کہ جو چیز قدرت کی طرف سے ہے وہ بلا امتیاز خاص و عام، بلا تفریق ادنیٰ و اعلیٰ
بلا تخصیص انبیاء و اوصیاء، بلا استثنائے شخصے سب کے لیے برابر ہے۔
عقل، قوت طاقت، بلکہ خط و خال، قدر و قامت، شکل شامل سب قدرت کی طرف سے
ہیں مگر برابر نہیں ہیں۔

مناظر قدرت، چاند کی چاندنی، آفتاب کی دھوپ، فضا میں آواز زبان پر ذائقہ، زہر کا
اثر، اشیاء کی تاثیر، تکلیف و راحت کا احساس، تناسل کا قانون، تخلیق کے قاعدے، موت کچھ اسباب
مختلف حالات کے لحاظ سے جدا گانہ ہیں۔

خالق کے عطیے حواس خمسہ، قوت ناطقہ، جسم، روح، عناصر سب کے لیے ہیں مگر پھر بھی مختلف
لبائع و اشخاص میں مختلف۔ قدرت کے تحفے ہوا پانی، گرمی، سردی، برسات، دن، رات،
چاند، سورج، تارے، زمین، آسمان، سیارے سب کے لیے ہیں مگر خواص اور حالات الگ
الگ ہیں قدرت کے عظیم انسان کا رخاںہ میں صلاحیتوں کے لحاظ سے تقسیم اور تفریق قائم ہے۔
بے شک اللہ کی جانب سے مذہب سب کا ایک ہے مگر مستفید ہونے میں اپنے عقل و
عمل کی طاقتوں کے اختلاف سے تفرق ہے۔

خدا نے کتاب دی سب کو ایک مگر سمجھنے میں دماغ و ذہن کی قوتوں کی تبدیلی سے
امتیاز ہے۔

قدرت کے عطیے قوتوں کے بڑھنے کے ساتھ ترقی کرتے ہیں کوئی ضرورت نہیں
کہ ایک ہی کتاب ابتداءئے خلقت سے دی جائے۔ وہ دلچسپ و دل نشین ہے مگر اکثر
سمجھنے کا قصور ہے۔

ہدایت خدا کی طرف سے ہے مگر اُس سے اثر لینا ارادہ و اختیار کے ساتھ واجب ہے۔
بے شک، اختیار کی طاقتیں داخل فطرت ہیں مگر خود اختیار ہی میں دونوں پہلوؤں کی گنجائش

ہے۔ مذہبی اصول میں ہرگز تبدیلی نہیں ہوتی۔ نہ وہ قابل ترمیم میں ہیں۔ یہ شریعت کے آئین ہوتے ہیں جن میں حالات کے لحاظ سے تبدیلی و ترمیم ہوتی ہے۔

خداوند سب بندوں کی یکساں سمجھ میں کیا جو انکی کتاب سب بندگان الہی کی سمجھ میں یکساں آئی اور سب کو یکساں سمجھتا۔ اصول میں تمام ہادی متفق القول ہیں۔ لیکن احکام ممنوعات، میراثی ترتیب تعزیری قوانین، مالی حقوق میں زمانہ کے اعتبار سے فرق ہوتا ہے جو حکیمانہ نگاہ کا تقاضا ہے۔ ہدایت انسان کے لیے ہرگز غیر ارادی و اختیاری افعال کی طرح نہیں ہے جو خود بخود مسزود ہوں بلکہ انسان کے حسن کارکردگی کا نتیجہ ہے۔ اگر ایسا ہوتا تو جزا و سزا بیکار ہوتی۔ تعریف و مذمت کا استحقاق نہ ہوتا۔

جس متحیر عقل کو قدرت کی لا محدود کائنات، خلقت کے ازدہام، ستاروں کے جگمگے ستاروں کے انبوہ میں محض ایک معمولی ستارہ دنیا، اور دنیا کی بے شمار مخلوق میں سے ایک ضعیف البیان انسان اور پیکر انسانی کے منجملہ تمام اعضاء کے آنکھ کی پتلی کے چھوٹے سے تل کی حقیقت اور اُس کے موزوں اسرار معلوم نہ ہوں یا جو آنکھ کرہ ارضی کے تین حصوں کو گھیرے ہوئے پانی کے ایک قطرہ میں ایک سو بیس طرح کی خلقت کے نظارہ سے لاکھوں برس محروم رہی ہو اور اب جدید سائنس کے آلات سے احساس کر سکی ہو، یا جس کی نظریں عالم کے نظام اور اجسام کی کشش میں ڈانوا ڈول رہی ہوں کبھی زمین کو مکزما میں اور کبھی سورج کو یا جو عناصر کے اعتدال اور ذرات کے امتزاج کے کیمیادی طریقہ کو نہ سمجھ سکی ہوں اس لیے باوجود اجزاء کو سمجھ لینے کے پھر بھی علیحدہ اجزاء کو اُس طرح ترکیب دینے پر قادر نہ ہوں یا جس کو غور و فکر میں سینکڑوں سنسان اور خاموش رانیں جاگ کر کٹھنے کی ضرورت پڑی ہو پھر بھی نقطہ حقیقت دُور ہی رہا ہو یا جسے تبادُل خیال میں صد ہا دماغوں سے مشورہ اور بیسیوں کتابوں سے سبق لینا پڑا ہو۔ پھر بھی آخر میں وہ مذہبی سمجھا ہو کہ ہمارے جہولات کی دنیا معلومات سے زیادہ ہے یا جس کی غلطیوں اور خامیوں کا یہ عالم ہو کہ ایک ایک صفحہ لکھنے کے لیے درق کے درق سیاہ کر کے پھر چاک کر ڈالے ہوں اُس کے متعلق کس طرح باور کیا جاسکتا ہے کہ وہ عالم کائنات کے اسرار و رموز کو بالکل سمجھ سکتا ہے یا اپنے محسوسات و مشاہدات کو معیار حقیقت سمجھ سکتا ہے۔

پھر جب کہ ہر انکشاف کا کاشف اور صنعت کا موجد اپنے اپنے وقت میں ایک ہوا ہے پھر دوسروں نے اُس کی پیروی کی تو یہ بادر کرنے میں کیا حیرت ہے کہ کسی وقت میں یہ محیط عالم قدرت کسی ایک کامل انسان سے رازداری رکھتی ہو بات کرنے والی نہ سہی، وہ کلام کی خالق ہے اسی لحاظ سے وہ اپنے ارادہ کے مطابق جو بات ہو اُسے پہنچاتی اور اپنے نشانہ کو پورا کرتی ہے۔

عقل ہرگز مشاہدہ اور دستور کی پابند نہیں ہوتی۔ وہ دلیل کے پیچھے چلتی اور حجت کی تلاش کرتی ہے جب تک کسی شے کے غیر ممکن ہونے پر دلیل نہ قائم ہو وہ اُسے امکان کے دائرہ میں برقرار رکھتی ہے۔

عقل اسی معیار پر مضامین مندرجہ قرآن کو جانچتی ہے اور ہر ایک کی صحت کا اقرار کرتی ہے۔ وہ نہ عیسائی کی تخلیق کو بعید از حقیقت سمجھتی۔ نہ نوح کے طول حیات کو خلاف فطرت جانتی۔ نہ یوسف کے حسن، موسیٰ کے یدِ بیضا، اصحاب کہف کی نیندِ خضر کی عمر جاودانی کو لایعنی تصدیکہ کہانی کہتی ہے۔ یہ سب باتیں مادیت میں گھرے ہوئے ادہام کی ہیں جو محسوسات کے ننگینے میں اسیر ہو کر اپنے عقلی جوہر کو کھو بیٹھتے ہیں۔ عقل اُن کی باتوں سے فریادی ہے اور سب سے زیادہ اس بات پر چراغِ پلہ سے کرید اپنے من گھڑت محدود تخیلات کو عقل کے نام سے پیش کرتے اور عقل کو بدنام کرتے ہیں۔ جھوٹے کے آگے سچا دوسرے مثل اصل ہے مجبوراً عقل "جواب جاہلان" پر اکتفا کرتی ہے اور خاموشی اختیار کرتی ہے۔

جس طرح انسانوں میں باہم فرق ہے، مقامی تاثر، ماحول کے اثر سے، کالا گوارانگ، اچھی شکل، بُری صورت، پھوٹے بڑے قد قوی اور ضعیف اعضاء وغیرہ، مختلف اسباب کے ماتحت ہیں یوں ہی انسانی ذہنیت دماغ اور اُس کے ادراکات میں فرق ہو جاتا ہے مادیت کی فضا میں رہنے سہنے بسنے اور سانس لینے والے اشخاص زیادہ تر مافوق الطبیعت ادراکات سے قاصر رہتے ہیں یہ اُن کی عقل کا نہیں ماحول کا تصور ہے جو عقل کو کام نہیں کرنے دیتا۔ مگر وہ اس کا احساس نہیں کرتے وہ کہہ دیتے ہیں قدرت نے ہر شخص کے دماغ میں عقل و ولایت فرمائی ہے اس لیے عقل سے سمجھا ہے تو سمجھا دیے۔

بے شک سمجھایا جاسکتا ہے بشرطیکہ سمجھنے کا ارادہ بھی ہو نہیں تو اگر میں نہ سمجھوں تو جھلا کیا کوئی سمجھائے مجھے، پر عمل ہوا تو تمام کوششیں بے سود ہیں۔ نہ انبیاء و مرسلین کے نصائح فائدہ مند، نہ قرآن کی ہدایت کارآمد، نہ خداوندی مذہب سمجھانے میں کامیاب ہے یہ سب باتیں اپنے ہاتھوں، سب کوتاہیاں اپنے گنوں سے ہیں۔ ذاتی افعال کا نتیجہ ہیں قدرت کو اس سے کیا سروکار۔ اُس کی کتاب سب کے سمجھنے کے لائق اور مذہب سب کے ماننے کے قابل ہے۔ اُس کے یہاں مساوات ہے۔ وہ عادل ہے۔ اُس کے گھر انصاف ہے۔ وہ سب کے لیے یکساں، اُس کے نزدیک سب برابر ہیں۔

رُوح

حیوان کی جان کو رُوح کہتے ہیں مگر وہ ہے کیا؟ اس کی حقیقت لوگوں کی سمجھ سے باہر ہے اس لیے جاننا چاہیے کہ امر رب ہے۔

انسانی رُوح اس کے ساتھ بہت سے خصائصِ ادراک کی حامل ہے اور جسمانی خواص سے الگ ہے اس لیے اس کے ماننے میں کیا عذر ہے کہ وہ وجودِ جسم سے ماقبل ہے اور مرنے کے بعد بھی ناپید نہیں ہوتی۔ جب کہ اُس کے خواص جسم سے الگ ہیں جسم کی ناتوانی کے باوجود وہ توانا اور جسم کی ناتوانی کے باوجود وہ ناتوان ہوتی ہے۔ جسم کے مرض کی حالت میں وہ صحیح اور جسم کی صحت کی حالت میں وہ اکثر مریض ہوتی ہے۔ پھر اگر جسم کی فنا کے ساتھ وہ باقی رہے تو اس میں عقل کو کیا گنجائش انکار ہے۔ فضا میں اس کی سیر کرنا۔ جسم سے پھر ملحق ہونا۔ وادی السلام یا وادی برہوت میں قیام ہونا، یہ باتیں مذہبی روایات میں وارد ہیں۔ جو کسی عقلی اصول کے خلاف نہیں ہیں۔ لیکن دوسرے جسموں میں حلول کرنا، سر پر آنا، شیطان بننا، ایک جسم سے دوسرے جسم میں منتقل ہوا کرنا۔

بھوت پریت، بیم راکس، ایگیا بیتال، شہید مرد، نٹ بن جانا، درختوں میں عمارتوں میں ٹھکانا بتالینا۔ بازاری باتیں ہیں جن کی مذہب پر ذمہ داری نہیں۔ بشر پر آدمی اس دنیا میں

ہی شیطان ہیں۔ بعد مُردن اُن کے شیطان بننے کی کوئی اصلیت نہیں دوسرے جسموں میں علول کرنا آریوں کا آداگون ہے اس کو مذہب اسلام سے کوئی واسطہ نہیں۔

اسباب و سامان خانہ داری سے مستفید ہونے کے معنی صرف اتنے صحیح ہیں کہ اگر کسی غریب کو اُس کے ذریعہ سے امداد پہنچائی گئی تو اس کا نیک صلہ قدرت کی طرف سے دینے والے کی نیت کے لحاظ سے میت کی روح کو حاصل ہو سکتا ہے جو آخروی نعمتوں کے لباس میں ہوگا۔

ایسا ہرگز نہیں کہ یہ ذمیوی سازو سامان بجنسہ رُوح کے کام آئے۔ اور اس سے وہ قائدہ اُٹھاٹے۔

قوت جاذبہ و نامیہ کو رُوح کہنا غلط ہے اس لیے کہ یہ تو بھولتی گھانس اور درخت میں بھی موجود ہے۔ مگر رُوح اُس میں نہیں مانی جاتی وہ حیوان سے مخصوص ہے۔ اور انسانی رُوح وہ اُس سے خاص ہے۔

ہوا کی ضرورت نباتات کے لیے بھی ویسی ہی ہے جیسے حیوان کے لیے پھر اُس کی جان کو رُوح کیوں نہیں کہتے۔

پُرانے زمانہ کے ریاضت کرنے والے سادھو برسوں تک سانس روکے رکھنے کی مشق کرتے تھے۔ اس عرصہ میں خارجی ہوا ان کے جسم میں اعضاء کے ذریعہ سے نہیں پہنچتی تھی پھر بھی اس عالم میں رُوح اُن کے جسم میں موجود تھی۔

پھر جب وہ چاہتے ہیں تو برسوں کے بعد سانس لے لیتے ہیں ہوا کی آمد نہیں تھی پھر بھی رُوح موجود تھی اگر رُوح نہ رہتی تو ہمیشہ کے لیے مر جاتے پھر سانس کیسے لیتے۔ معلوم ہوتا ہے کہ رُوح کوئی اور چیز ہے۔

پھیپھڑوں کی کشش، دل کی حرکت سے ہوا کی آمد و رفت کے ذریعہ فضا کے حیات بخش اجزاء کا پہنچانا، اور بُر سے اور مُنہ سے اجزاء کا نکال پھینکنا۔ خون کا دوران، عناصر کا اعتدال اور امتزاج، اجزاء کی ترکیب اور ترتیب، اندرونی اعضاء کا عمل یہ سب رُوح کے آثار و لوازم ہیں مَرُوح کے نکلنے سے یہ تمام مشینری بے کار اور معطل ہو جاتی ہے روز ہزار پُرزدے بگڑیں جب تک رُوح

ہے اسی وقت تک زندگی قائم رہتی ہے اور نفس کی آمد و شد برقرار رہتی ہے۔
 قدرت نے عالم کا نظام اسباب پر قرار دیا ہے مگر اپنے سے علاقہ قطع نہیں کیا ہے
 وہ جب چاہتا ہے اسباب کا نظام بدل دیتا ہے۔ اور نتائج میں تبدیلی کر دیتا ہے۔ اس
 لیے ہر شے جو فنا ہوتی ہے کسی سبب سے فنا ہوئی مگر پھر خدا کی مشیت کے ماتحت۔
 بے شک خصوصی حیثیت سے مشیت کا عمل اُس وقت نمایاں ہے جب نظام اسباب کی
 رفتار کو روکنا اور اُن کے رویہ کا بدلنا ہو ورنہ جو عام نوعی نظام جاری کر دیا اُسی کے مطابق ہوگا اور
 اُس کے ہر جز میں خصوصی منشا اور مفاد کے ڈھونڈنے کی ضرورت نہ ہوگی جب کہ بحیثیت
 مجموعی وہ پورا نظام ایک خاص حکمت اور مصلحت پر مبنی کیا گیا ہے۔

بڑے فائدے کے لیے چھوٹے نقصانات گوارا کئے جاتے ہیں اور میراں میں اگر وہ نقصان
 نقصان نہیں رہتے بلکہ فائدہ بن جاتے ہیں۔ یہی حالت نظام کائنات کی ہے۔
 خالق کا کام بے شک بنانا ہے۔ اور بگاڑنا بھی اُس کا حقیقت میں بنانا ہی ہوتا ہے۔
 کوتاہ نظر انسان اُسے بگاڑنا سمجھتا ہے پھر تینے بگڑنے میں خود اُسی نے اسباب کا عمل دخل
 رکھا ہے اسی لیے بیماری میں علاج سے عناصر، اعضاء، اعصاب کا امتزاج درست کیا جاتا ہے
 اور یہ قدرت کے خلاف مقابلہ نہیں قرار پاتا، نہ حفظانِ صحت کے کالجوں میں اُس کے مقابلہ کو
 امدادی افواج کی تیاریاں ہیں بلکہ یہ سب بھی قدرت کے منشاء پر عملدرآمد ہے۔
 اُس نے ان اسباب کو مقرر کیا ہے اور اس نے ان میں اثر دیا، بے شک وہی کبھی اُس
 اثر کو سلب بھی کر لیتا ہے۔ مگر ہمیں تو عام قانون پر عمل چاہیئے اور کامیابی کے لیے پھر بھی
 قدرت سے لو لگانا چاہیئے کہ اُسی کی یہ سب فوج ہے اور اُسی سے ان افواج کی کامیابی کی
 ڈھارس ہے۔

عقائد و مراسم

جو باتیں مدت سے چلی آئی ہیں، انہی کے مطابق عملدرآمد کو رواج کہتے ہیں۔

عقیدہ کو رواج پر برگزینی نہیں ہونا چاہیے بلکہ عقل اور استدلال پر مبنی ہونا چاہیے۔
 بے شک مراسم رواج سے منعلق ہوتے ہیں۔ وہ اگر خلق خدا کے لیے فائدہ رسان ہیں اور
 ان کی کوئی عقلی بنیاد ہے تو انہیں باقی رہنا چاہیے ورنہ ختم ہونا چاہیے۔
 مراسم اکثر بڑھ کر موروثی فعل و دماغ ہو گئے ہیں یہ یقیناً اصلاح طلب ہیں۔
 قدرت نے ہم کو لامحدود عقل اور گویائی دے کر انسان بنا دیا۔ دماغ دیا ہے کہ سوچ کر
 سمجھے، نطق دیا ہے کہ پوچھ کر سمجھے، آنکھیں دی ہیں کہ پُرانے قضیے، اگر سے افسانے، قدیم
 مقولے، موجودہ فضا کو دیکھ بھال کر سمجھے، سمجھ کر اصلاح یا صحیح اندازے کے لیے عقل عنایت
 کی ہے۔

بہترین انسان وہی ہے جو قدرت کی دی ہوئی نعمتوں کو اچھی صورت سے صرف میں
 لائے۔ کسی بات کا بلا دلیل اقرار نہ کرے۔ کسی بات کا بلا دلیل انکار نہ کرے جب کہ یہ صحیح ہے کہ
 فطرت کے آئین میں قوت، خواہش، قد، نیند، عمر، وغیرہ کی کوئی حد مقرر نہیں تو پھر کسی یا زیادتی
 کے کسی درجہ پر ناک بھول چڑھانا عقل کے اصول پر صحیح نہیں ہے۔ عام و خاص کے اعتدال اڈ
 کم و بیش کے اوسط پر دل کی تسلی ہو جائے تو ہو جائے۔ دماغ کو سکون نہیں ہو سکتا جب کہ
 انہی اوسط حدود میں آخری نقطہ معمول سے باہر ہی ہو گا۔ تو پھر اس آخر پر بھی اعنائہ کا امکان
 کیوں نہ ہو۔

قوت، کوئی شخص دو چار چھ من کا وزن اٹھالے، اور رام مورتی صاحب بقول شخصے
 ترکیب سے ۳۸ من کا پتھر سینہ پر توڑ ڈالیں تو آخر ۳۸ دن چھتر من کا وزن اٹھانا غیر ممکن کیسے
 سمجھا جائے۔ دماغ یہاں خاموش اور عقل دم بخود رہے گی انکار کی جرأت نہ کرے گی۔ واہمہ ہے
 جو مشاہدہ کے آگے ایک اینج قدم آگے بڑھانے میں تھرتاہے۔ وہ تو رام مورتی صاحب کا قفسہ
 بھی اگر پہلے پہل سنتا تو انکار پر تل جاتا اس لیے کہ اس کے سامنے وہ انوکھا تھا تو اس سے زیادہ
 طاقت کے مظاہرہ پر بھی وہ انکار کی جرأت کرتا ہے۔ مگر عقل دور اندیش کہتی ہے کہ جب قوت
 کی کوئی حد نہیں مقرر تو اس سے زیادہ بھی قوت کا امکان ہے یوں ہی خواہش، قد اور نیند کو سمجھو،
 عمر کے لیے کسی نے کوئی میعاد مقرر نہیں کی۔ کوئی حد قرار نہیں دی۔ اب تم اصول فطرت کے

مشاہد سے تک مانتے ہو تو جو آخری مشاہدہ قرار دو گے وہ عام نظام فطرت الگ ہی ہوگا۔
پھر جب عام نظام سے وہ الگ ہے اور مانا گیا اس لیے کہ مشاہدہ میں آگیا تو اس
سے زیادہ مقدار کے مشاہدہ کا اگر کوئی ادعا رکھتا ہو تو تم کس عقلی اصول کی بنا پر اس کا انکار کر دو
گے۔ اس کا باور نہ کرنے والا اپنے محدود مشاہدات کے حلقہ کا قیدی واہمہ ہے۔ اس کو عقل سے
کوئی تعلق نہیں۔

عقل کو بیکار بدنام کرنا اپنی انسانیت کو دھتکا لگانا ہے۔ عقل تو دلیل کی پابند ہے۔
وہ بلا دلیل ہرگز کوئی مفروضہ قائم نہیں کرتی۔ نہ کسی بات کا انکار کرتی ہے۔ نہ وہ واقعات کو
مشاہدات کا پابند سمجھتی ہے۔

نظام قدرت میں مداخلت اور آسمان پر دست درازی اگر اسی کے نشاۃ سے
ہو جو اس نظام کا موجد اور آسمان کا بانی ہے تو ہمارا یا کسی کا جوارہ نہیں ہے۔ اس کی قدرت کو
مان کر اس کی کارفرمائی کا انکار بالکل بے حد از انسانیت ہے۔

جزا، سزا، قیامت

انسان جو کچھ سچتیا کرتا ہے اُن میں اچھی باتیں بھی ہوتی ہیں بُری بھی اچھی باتوں کا بدلا
جزا۔ بُرے کاموں کا بھگتان سزا اور وہ موقع جب سب کو اُن کے کیے کی آخری جزا یا سزا ملے اس
کا نام قیامت ہے۔

دل میں خواہش، دماغ میں عقل قدرت کی جانب سے ودیعت ہے۔ دماغ دل کا مشیر
قانونی ہے۔ دل چملا عقل نے اچھا بُرا سمجھا دیا۔ مگر عقل کی آواز اسی کو سنائی دیتی ہے جس کا ضمیر
مردہ نہ ہوا ہو۔ عادی مجرم جن کا ضمیر مردہ ہو جاتا ہے۔ عیب کو ہنر سمجھ کر کرتے ہیں یہ سمجھنا اُن
کا اپنے عمل کا نتیجہ ہے اس لیے وہ اس میں الزام سے بچ نہیں سکتے مگر سوال یہ ہے کہ احساس گناہ کا
نتیجہ جو روحانی تکلیف ہو سکتی ہے وہ تو ان کو نہیں ہوتی۔

اگر دل کے دھڑکے، ضمیر کے ہنظراب، نتیجہ کی دہشت ہی سزا نے جرم قرار دی جائے تو نتیجہ

یہ ہے کہ ابتدائی مجرم نو سکیسے گناہگار کی سزا سخت اور عادی مجرموں کی سزا اُس سے کم اور ایک وقت میں بالکل مفقود ہو جائے۔

بھلا یہ اصول کس انصاف کے قانون پر ٹھیک ہو گا کہ جتنا جرم کا ارتکاب ہوتا جائے سزا ختم ہوتی جائے اور جو گناہ میں بالکل منج جائے اُس کے لیے سزا بالکل رخصت ہو جائے۔

زبردست کمزور کا گلا کاٹتا، اُس کے مال اسباب جائداد پر قبضہ کرتا اور خوش ہوتا ہے۔

دکیل جھوٹا مقدمہ بنا کر عدالت سے ڈگری حاصل کرتا ہے۔ اور ناز کرتا ہے۔

گواہ جھوٹی گواہی دے کر حقدار کا حق مارتا اور جرح میں نہ ٹوٹنے پر بغلیں بجاتا ہے۔

ڈاکو، چور، اٹھائی گیرے کمزور حکومتوں کے دور میں خوب خوب مزے اُڑاتے ہیں اور پھر بھی

بال بیکانہیں ہوتا۔

مہاجن ہزاروں غریبوں کے گھر برباد کر کے اپنی دولت میں اضافہ کرتا ہے اور موٹھوں پر تافؤ دیتا ہے۔ آئین و قانون کی آڑ میں حکام کی طرف سے سینکڑوں مظلوموں کے گلے کٹتے ہیں اور وہ مطمئن ہیں اس لیے کہ قانون خود اُن ہی کے ہاتھ کا کھیل ہے۔

بتائیے ان تمام جرائم کی پاداش میں کون سا دل کا دھڑکا، ضمیر کا اضطراب نتیجہ کی دہشت، صحت کی خرابی، انجام کی دھمکی حشر پر کڑی تھی ہے۔ کون سی عدالت کی زحمتیں اور قانونی سزائیں قیامت ڈھاتی ہیں۔

رہ گئی بدنامی و رسوائی یعنی آدمیوں کا برا کہنا تو اس سے تو اچھے آدمی پختے ہیں نہ بُرے۔ اچھے آدمیوں کو یہ تکلیف بردوں سے زیادہ برداشت کرنا پڑتی ہے اور اُن کی رُوح کو ایذا بھی زیادہ ہوتی ہے کیونکہ اُن پر ماند کردہ الزامات حقیقت سے دور ہوتے ہیں۔

تو بتائیے ان کے لیے یہ اچھے کاموں کی جزا ہے یا سزا، بے تنگ بہت سے جرائم کے بُرے نتائج خود اُن ہی جرائم کے بعد ظاہر ہو جاتے ہیں مگر جزاؤ سزا کو ان وقتی نتائج میں محدود بنا ڈالے تو بہت سے اچھے کام تمہیں مورد سزا نظر آئیں گے اور بہت سے بُرے کاموں پر تمہیں جزا کا قابل ہونا پڑے گا اگر انصاف اور عدالت کی دنیا میں اچھے بُرے میں حد فاصل کا برقرار رہنا ضروری ہے تو ان وقتی اور عارضی نتائج کے آگے تم کو ایک مستقل اور مختتم - روزگار کا ماشا ضروری ہے۔ وہی

قیامت ہے۔ جو اُس کے حقیقی معتقد ہیں وہ ہرگز گناہوں کے ارتکاب کی جسارت نہیں رکھتے۔ جو
 اندیشہ معاد سے آزاد ہیں انہیں جرائم سے باز رکھنے کے لیے صرف قانونی تحفظ کا سامان کر لینا
 کافی ہے اس لیے وہ جرائم سے متغیر نہیں ہوتے بلکہ صرف اپنے بچاؤ کے خواہاں ہی رہتے
 ہیں۔

مذہب اسلام

باہن و امان عرصہ حیات طے کرنے کے لیے مافوق انسانی لامحدود طاقت کو سمجھ کر اور
 مان کر کچھ اصول کے پابند ہو جانے کا نام مذہب ہے۔ خداوندی پیغام کے سامنے سر تسلیم خم
 کرنے کا نام اسلام ہے۔ جس نے اس پیغام کو نہ ماننا کافر ہوا یہ تفریق ہمیشہ سے قائم ہے خدا کا دین
 ہمیشہ سے اسلام رہا اصطلاحی طور پر نام بے شک حضرت ابراہیمؑ سے پہلے پیغام ایک تھا پیغام
 لانے والے بدلتے گئے اور اصلاح خلق کے عملی تعلیمات پر وگرام کے مطابق تبدیل ہوتے رہے ہر
 پیغامبر کے پیغام پہنچانے پر جنہوں نے انکار سے کام لیا وہ کافر ٹھہرے جنہوں نے تسلیم کر لیا اور اقرار
 کیا وہ مسلم قرار پائے۔

اُس پیغام کے آخری حامل اور شریعت کے معلم حضرت محمد مصطفیٰؐ تھے اس لیے آخری معیار
 اسلام اور کفر کا آپ کی رسالت کو تسلیم کرنا اور نہ تسلیم کرنا قرار پایا اب جتنے لوگ آپ کے پہنچائے
 ہوئے پیغام اور تلافی ہونی شریعت کو مانتے ہیں وہ مسلم کہے جانے کے حقدار ہیں۔ اسلام کے
 اصل اصول کو فطری بھی کہہ سکتے ہیں کیونکہ ہوش و حواس میں رہ کر ہر انسان اپنے خالق کا مقرب ہے
 اور اگر باپ دادا کے راستے کی محبت، ماحول کا اثر، پُرانے رسم و رواج کی لاج مانع نہ ہو تو خالق کے
 پیغام کے سامنے سر جھکانا بھی فطرت کا تقاضا ہے۔

اسلام کا مذہب اہل اور ٹھوس حقائق کا مجموعہ ہے جو ہمیشہ سے ایک حالت پر برقرار ہیں۔
 بے شک شریعت اسلام جو وسیع اور جامع اور جاودانی ہدایت کو لے کر آئی ہے ناسخ ہے تمام
 گزشتہ شریعتوں کی۔

تاریخ شاہد ہے کہ علیہ دارانِ اسلام نے تبلیغ و حدانیت اور تکذیبِ شرک سے لاکھوں کافر مسلمان بنا دیئے بلکہ یوں کہا جائے کہ اپنے لاجواب تعلیمات سے کروڑوں آدمی انسان بنا دیئے۔ اسلام اب بھی وہی ہے۔ اُس کی ٹھوس حقیقتیں وہی ہیں اُس کے لاجواب تعلیمات وہی ہیں۔ رہ گئی ”مسلمان“ نام اختیار کرنے والی جماعت کی بے راہروی تو یہ آج بھی ہے اور پہلے بھی تھی اور اُس کے بعد بھی تھی اور خود غیر مسلم کی زبان سے اسلام کا پیغام پہنچائے جانے کے دور میں بھی تھی اور اور اس کے بعد بھی رہی بات یہ ہے کہ زبان سے اقرار والے سب دل سے تو مؤمن نہیں ہوتے۔ نہ سب اُن حقیقتوں کی صحیح معرفت رکھتے ہیں۔ جنہیں وہ عقیدے کے طور پر مان رہے ہیں۔ کیونکہ ماننا اور ہے اور جانتا یا سمجھنا اور ہے۔ عقائد، واہمہ، غلو، تعصب کی آمیزش ہمیشہ سے رہی۔ روایتی مذہب ہمیشہ بنتے رہے۔ مجموعہ میں ابتری اور شیرازہ میں برہمی کب نہ تھی۔ اسلام کفر میں، سچ جھوٹ میں کب نہ چھپا تھا عقیدت کو از روئے حقیقت دل میں جگہ دینے والے ہمیشہ سے کہتے۔ آج بھی وہی صورت ہے امتداد زمانہ سے کچھ بدتر یہی حالانکہ بدتر بھی نہیں کہہ سکتے۔

ہر فرقہ کا دوسرے فرقوں کو کافر بنانا، بے بنیاد باتوں پر لڑنا جھگڑنا، تعلیماتِ اسلام کے خلاف لباس و وضع، سوسائٹی کی پیروی اور رواج کی پابندی اور اپنے خود ساختہ رسوم قدیمہ اور مُسلمات دیرینہ کی پابندی کرنا۔

یہ باتیں بے شک افسوسناک ہیں جو اسلام کی ترقی میں سد راہ ہیں مگر عقل کا کام ہے کہ وہ حقیقت کے جواہرات کی تلاش کرے اگرچہ وہ گرد میں اٹے ہوئے ملیں۔ گرد جھاڑو تو ہیرا اپنی چمک پوری دکھلائے گا اُس کی قیمت میں کمی نہیں ہوگی۔ کتب پارینہ، اقوال دیرینہ اور مُسلمات سابقہ بے شک ماننے کے قابل ہیں۔ بشرطیکہ مستند و جودہ سے اُن کی صحت ثابت ہو۔

عقل کو نقل سے دباننا اور مسائل عقلیہ کو تاویل سے مکرانا درست نہیں بشرطیکہ وہم کو عقل اور محدود مشاہدہ کے نتائج کو مسائل عقلیہ کے نام سے پیش نہ کیا جا رہا ہو۔

مشاہدہ جزئیات سے متعلق ہوتا ہے اور اپنی حد میں اُس کے مکرانے کا کسی کو حق نہیں مگر مشاہدہ کا نتیجہ ہمیشہ جزئی ہوتا ہے اور اُس پر کلی اصول کی بنیاد قائم نہیں ہو سکتی، ادہام پرستی کبھی حقیقت پروری کا ذریعہ نہیں ہو سکتی مگر آج کل کی روشنی میں ادہام کو مسائل عقلیہ اور عقلی دلائل کو ادہام

سے تعبیر کیا جاتے لگا ہے۔ ۴

شروک کا نام جنوں رکھ دیا، جنوں کا خزو

عقائد اگر حقیقت کے مطابق ہیں تو اُن کی پرورش میں حقیقت کی پرستش ہے۔ پیر اگر
 رہبر حقیقت ہوں تو اُن کی پیروی صحیح طریقت ہے۔ مگر اگر عالم با عمل ہوں تو اُن کی تقلید میں ہلاکت
 ہے۔ مرشد اگر واقعی "مرشد" یعنی راہِ رشاد کے مالک ہیں تو ان کے ارشاد کی تعمیل نجات کی مناسبت ہے۔
 مگر آب و سراب میں تیز یا قوت اور ایمیشن میں فرق عقل و شعور کی آزمائش اور انسانیت کی کسوٹی
 ہے۔ خدائے واحد کے علاوہ پرستش کسی کی صحیح نہیں مگر اُس کی طرف تعلق سے کسی کی تعظیم کسی
 شے کا احترام خواہ وہ کوئی قبر ہو۔ کوئی شبیبہ ہو۔ یا کوئی خدا ساختہ یا خود ساختہ چیز حقیقتاً اللہ کی
 پرستش اور اُس کی عبادت ہے۔ نیرت سے عمل میں زمین آسمان کا فرق ہوتا ہے۔ کچھ خود ساختہ
 ہے۔ قرآن کے نقوش بھی کاتب کے خود ساختہ ہیں مگر یہ سب عزت و احترام کے مستحق ہیں اور
 اُن کے سامنے سر جھکانا عین اسلام ہے اُس نسبت کی وجہ سے جو اُن کو خالق کی طرف
 حاصل ہے۔

واقعات و معجزات اگر صحیح ذرائع سے ثابت ہوں تو اُن کا ماننا جزو ایمان ہے۔
 اسلاف کے کارنامے ضرور عزت و افتخار کے ساتھ ظاہر کرنے کے مستحق ہیں ابے شک
 واقعات میں اصل اور تراشیدہ کارناموں میں کردہ اور ناکردہ کے جانچ کی ضرورت ہے۔ مگر
 کچھ غلط اصول یا خود ساختہ توہمات کی بنیاد پر ہر واقعہ اور معجزہ کو آنکھ بند کر کے تراشیدہ اور ہر
 غیر معمولی کارنامہ کو ناکردہ کہہ دینا بھی آج کل کے دماغوں کا بڑا کارنامہ ہے جو عقل و ہوش کے
 مخالف ہے۔

اسلام عقلی مذہب ہے تو اُس کے اصول کا ماننا بھی ضرور ہے اسی ماننے کا نام عقیدہ ہے
 پھر مطلق اعتقاد کی بیخ و بن کیوں اکھاڑتے ہو۔ اُس کے احکام کو عقل و دانش کے مطابق جانتے ہو
 تو نادانف لوگوں کو واقفیت حاصل کرنے کے لیے واقف کار لوگوں سے دریافت کرنا ضروری ہے۔
 پھر مطلق تقلید کی مخالفت کیوں کرتے ہو۔

اسلام کی کتاب بے شک رفعت آسمانی اور باعتبار خلقت نسبت کلامِ الہی ہے۔

غلط ہے جو کہے کہ آسمان پر خدا کا مقام ہے اور وہ وہاں بیٹھا ہوا رسولوں کو بھیجتا ہے اور کتابوں کو نازل کرتا ہے۔

بے شک ایسا ہی ہے کہ ہم اپنے پیکر میں سر کو تمام اعضا سے برتر پاتے ہیں اس لیے اپنے اشارہ میں خدا کو رفعتاً اور ادباً سر سے اوپر اور اپنے محاورے میں افلاک سے بالاتر بتاتے ہیں حالانکہ قدرت کی حیثیت سے اس کو جہات مستہ میں اوپر نیچے آگے پیچھے دہنے بائیں کسی طرف محدود نہیں بنا سکتے۔

بانی اسلام عام ذرائع تعلیم کے لحاظ سے ان پرٹھ تھے مگر علم و معرفت اور عقل و حکمت کا جوہر ان کا خدا داد تھا۔ اپنے دماغ سے جو باتیں انہوں نے دنیا کو بتلائیں اور سنائیں وہ احادیث کہی گئیں ان میں بھی حکمت اور دانشمندی کے خزانے مضمر ہیں مگر خود ان کے دل و زبان پر قدرت کی طرف سے ایک ایسا کلام جاری ہوتا رہا جس سے خود ان کے اقوال کو کوئی نسبت اور مماثلت نہیں اس کو وہ اپنے رب کا کلام مانتے اور بتلاتے تھے اور اپنے خالق کی طرف سے ایک سفیر یعنی جبرئیل کے ذریعہ آیا ہوا ظاہر کرتے تھے۔ انہوں نے جبرئیل کی تشریح اور صاف کے ذریعہ سے اس طرح سے کی کہ معلوم ہوا وہ خدا کا روحانی مخلوق ایک فرشتہ ہے۔

جبر کے معنی پیغام اور نازل کے معنی قوت الہیہ کہنا آپ کے قول کی بلاوجہ تاویل اور اپنے دل کی ایجاد ہے۔ حضرت کے دعوے سے اس کا کوئی تعلق ہی نہیں۔

جماعت اسلام نے بھی صرف ان ہی اقوال کو جو ان کے ذاتی کلام سے ممتاز اور بالاتر تھے خدا کی طرف سے اُترا ہوا کلام مانا ہے اور اس وحی کا مجموعہ قرآن، عرب کے لہجہ میں اوپر سے آیا ہوا فرمان ہے۔

بانی اسلام کی سیرت تھی کہ سوال کا جواب، نیکی کی ہدایت، بدی سے ممانعت یا کسی بات کا حکم اپنے دل سے نہ دیتے تھے، بلکہ اُس نبی طاقت کی ہدایت کے منتظر رہتے تھے دل سے سوچ سمجھ کر جو باتیں کہیں وہ حدیثیں ہیں تمہارے ہمارے سامنے موجود ہیں۔ ان کا انداز، طریقہ طرز ایک خاص ہے اور جو وحی ربانی کا کلام ہے وہ بھی سامنے ہے اُس کا انداز و طریقہ بالکل جدا ہے کیا کوئی کہہ سکتا ہے کہ حدیثیں بے سوچے سمجھے فوراً کہہ دی جاتی تھیں۔ ہرگز نہیں، وہ بھی عقل

خدا واد کی رہنمائی، توفیق ربانی، تائید آسمانی سے متعلق تمہیں مگر اُن ہمہ دیگر اور کلام قرآنی چیزے دیگر ہے۔ اسی کی تبلیغ پر رسالت کے مدعی ہوئے۔ یعنی جو خداوندی پیغام اُن کو ددیعت ہوئے خواہ عقل خدا داد سے اور خواہ قول خدا ساز سے اُن کو ہم تک پہنچانے کے رسول ہیں۔

آپ نے اپنی بساط تلقین ہرگز اُس نیم تاریخی اور روایتی زمین پر نہیں پھجھائی جو پہوڈ نصاریٰ اور بنی اسرائیل کو خوشگوار تھی بلکہ آپ نے اُن کے روایات کی تصحیح کی، اُن کی ترمیم کی اور اُن کو اصلی صورت پر پیش کیا۔

دیکھ لو آدم کا جنت میں گنہم کھانے کا قصہ، حضرت داؤد کا اور یائے حتی والا واقعہ۔ بائبل میں اور قرآن میں۔ معلوم ہو گا کہ ان کے وہ اجزا جو شان رسالت والو ہیبت کے خلاف ہیں قرآن میں کہیں موجود نہیں ہیں۔ معلوم ہوتا ہے کہ تاریخی اظہارات میں قرآن نے تغلید سے نہیں تحقیق سے کام لیا۔

گزشتہ واقعات میں ”تاہہ باشد چیز کے“ کے مطابق جتنی اصلیت تھی اُس کو بیان کیا گیا اور آدمیوں کی بنائی ہوئی ”چیزہا“ کے جو احصافے تھے انہیں حذف کر دیا۔ نیکی کی ہدایت، جزائی بشارت دی، بدی سے ممانعت کی، سزا سے ڈرایا، قوم میں شریعت قائم کی۔ جہالت کی نفی تھی، عرب میں لکھے پڑھے ہوئے آدمیوں کی کمی تھی، آپ نے کوشش کے ساتھ لکھے پڑھے آدمی فراہم کیے جو کچھ کلام الہی کی حیثیت سے آپ کی زبان پر جاری ہوتا۔ اُسے فوراً کاتب کو بلا کر خود لکھوا دیتے تھے اور اپنے بھائی، داماد، اور شاگرد خاص حضرت علی بن ابی طالب کی حفاظت میں دیدیتے تھے۔ دوسرے لوگ بھی جو کچھ سنتے تھے۔ یاد کرتے تھے اور ہڈی چوڑے لکڑی پتہ، پوست، کاغذ جو پاتے تھے اُس پر لکھ لیتے تھے۔

حضرت علی وفات کے بعد ایک طرف تو حضرت علیؑ نے دنیا سے الگ تھلگ ہو کر سب سے پہلا کام یہی کیا کہ ان تمام مکتوبات کو کتاب کی شکل میں مرتب کر لیا۔ دوسری طرف بااقتدار جماعت یعنی خلیفہ اول حضرت ابوبکر اور اُن کے گروہ نے بڑی کوشش سے آیتوں کو ترتیب دے کر صحیفوں کی شکل میں جمع کیا۔ اور اصحاب نے بھی اپنے اپنے سلیقہ کے مطابق اپنے اپنے محفوظات کو کتاب کی شکل میں ترتیب دے لیا۔ جیسے ابی بن کعب، عبداللہ بن مسعود

وغیرہ وغیرہ۔ ان سب کے جمع کئے ہوئے مصحفوں میں اگر کچھ فرق تھا تو ترتیب کا تھا اسی لیے جب حضرت علیؑ کے جمع کئے ہوئے قرآن کو لوگوں نے نہ لیا تو آپ نے اُس کی اشاعت ضروری نہیں سمجھی۔ بلکہ آپ ہمیشہ اسی قرآن پر عمل اور اُس کی تعظیم پر لوگوں کو مامور کرتے رہے جو مسلمانوں میں رائج ہو گیا تھا۔

آپ نے معمولی احکام شریعہ کے لیے جن کے متعلق حکومت کا طرز عمل خلاف اُمین حقیقت تھا۔ علاوہ مخالفت کے طور پر (جو آپ کے نزدیک مفاد اسلامی کے خلاف تھی) نہ ہسی مگر اظہار حقیقت کے طور پر اظہار واقعہ سے کبھی دریغ نہیں کیا۔ پھر غیر ممکن تھا کہ قرآن میں کسی قسم کی قطع و برید ہوتی، کوئی الحاق و انفاذ کیا جاتا اور اُس پر آپ احتجاج سے خاموش رہتے اور اُس کا صاف اعلان نہ کر دیتے حضرت عثمان کی جدوجہد اپنے دور میں صرف یہ رہی کہ مسلمانوں کو ایک ترتیب کا پابند بنا دیں اور وہ تمام مصاحف جن کی ترتیبیں مختلف تھیں جو بعد اللہ بن مسعود والی بن کعب وغیرہ کے پاس تھے انہیں تلف کرادیں اس لیے کہ وہ لوگ اپنی ہی ترتیب کے مطابق اپنے شاگردوں کو تعلیم بھی دیتے تھے اور اُسی کی اشاعت کرتے تھے۔ حضرت علیؑ نے اپنے ترتیب دادہ مصحف کی اس کے پہلے ہی اشاعت نہ کی تھی اس لیے اب اس دور میں آپ کے اُس مصحف کے خلاف کوئی کوشش و کاوش بھی نہ ہوئی۔ موجودہ ترتیب بے شک ترتیب عثمانی ہے اور اس میں بھی شک نہیں کہ اکثر جگہ بے ربط ہے۔ آیتیں سورے اپنی جگہ پر نہیں رکھی مدنی آگے پیچھے۔ پہلے بڑے سورے رکھے پھر تدریج چھوٹے سوروں پر اختتام کیا ہے مگر کوئی شبہ نہیں کہ ہر آیت اپنی جگہ وہی کلام ہے جو پیغمبر اسلام نے بحیثیت کلام اللہ پیش کیا۔ اُس میں ہمارے خیال میں کمی نہیں ہوئی اور زیادتی تو قطعاً نہیں ہوئی۔

ترتیب میں بنی امیہ کا سلیقہ ہو تو، مگر بہترین احکام و ہدایات کے ساتھ قدیم حکایات کے ہونے میں بنی امیہ کا قصور سمجھنا غلطی ہے۔ حکایات بھی اُس کی طرف کے ہیں جس کی جانب کے احکام و ہدایات ہیں نہ مکرر نہ کثرت سے تاکید و یاد دہانی کے طور پر مختلف وقت پر آئے ہوئے مضامین میں تکرار نصیحت اور عبرت کے استحکام کے لیے ایک بات دو چار بار بلکہ دس بار اس لیے کر دو فراموش افراد کو یاد رہے۔ بیان میں انتشار موقع اور محل کے اختلاف سے نصیحت کہیں

پر صراحتاً اور کہیں ضمناً یہ شاذ نہیں بلکہ ہر مقام پر یہاں تک کہ قصص و حکایات میں نصیحت ہی اصل مقصد و مفاد ہدایت جا بجا نہیں بلکہ ہر جا۔ قصہ حسن بیان اور کلام کی سجاوٹ اور شان کے لیے خود ستائیاں دنیا کا اپنی معرفت حاصل کرانے کے لیے جس میں دنیا کی بہبود اور ترقی کا لازماً یہاں دوزخ سے دھکیاں شریر طبیعتوں کی اصلاح کیلئے بہشت کی بشارتیں نیک اعمال والوں کی ہمت افزائی کے لیے۔ پچھلے قصے پر اپنی حکایتیں اسبق دینے اور عبرت حاصل کرانے کے لیے۔ انسان کی خلافت انسان کے مقصد خلقت بتانے کو، آدم کی حکایت۔ انسان کی قدرو شان اور اس کی علی کمزوری کا امکان جتانے کو۔ جانوروں کی باتیں خالق کی ہم گیر قدرت کے اظہار کے لیے، موسیٰ کا تکلم، انبیائے سابق کی معرفت حاصل کرانے کے لیے، شیطان کی کہانی بنی آدم کی تمبیہ و توجہ دہانی کے لیے، بائبل تاویل کا قصہ رشک و عداوت کا انجام بتانے کے لیے۔ بلیقیس کا تخت۔ سلیمان کی سلطنت مال و متاع دنیا کی بے اعتباری دکھانے کے لیے، طوفان کی واردات دنیا کی موجودہ سرکش آبادی کو خوف دلانے کے لیے۔ یوسف کا قصہ اسباب معیشت کی فراوانی کے موقع پر بنی خدا کی پاکدامنی کے اظہار کے لیے، ہاروت ماروت کی سرگزشت جادو اور ظلم کی حقیقت کھولنے کے لیے۔ زکریا کا ذکر، انبیاء کا تذکرہ صالحین کی یاد تازہ کر کے ان کے اسوہ حسنہ کی طرف دنیا کو دعوت دینے کے لیے، عزیر کی دوبارہ حیات حیات بعد الموت کے تصدیق و اقرار کیلئے، غرض کوئی جزو بیکار نہیں کوئی بات فضول نہیں ہر ایک خدا نے حکیم کی جانب سے حکمت اور مصلحت کی بنا پر بندوں کی ہدایت و اصلاح کے لیے مذکور ہوئی ہے۔

بنی امیہ لاکھ برسے سہی مگر ان کی اتنی مجال نہ تھی کہ یہ سب کچھ قرآن میں بڑھا دیتے اور مسلمان ٹھنڈے دل سے گوارا کر لیتے بلکہ اس پر یوں نہیں پردہ پڑا رہتا اور کوئی اس پردہ کو نہ اٹھاتا۔ نہ اس کا انکشاف کرتا۔ یہ بات بالکل غیر ممکن ہے۔

بنو امیہ کو بڑھانا ہی تھا۔ تو اپنی تعریف اور منقبت کے سورے بڑھا دیتے اپنی سلطنت کی حقیت کے لیے آیتیں تصنیف کرتے۔ انہیں کیا ضرورت تھی کہ یہودیوں کے تالیف قلب کو موسیٰ کا بد بیضا۔

لاٹھی، عصا، پتھر کے کا قصہ، طور کا واقعہ، لاش فرعون کی بقا اور نصاریٰ کے استفسار پر

پہیلی کتابوں کے معلومات کا اظہار، ذوالقرنین کی گام فرسائی وغیرہ وغیرہ کی تصنیف کے لیے سمرقندی کہتے اور ان تمام باتوں کا اضافہ قرآن میں کر دیتے۔ جو ایسا گمان کرے عقل کے ساتھ کھیل کھیلتا ہے اور کلام الہی کی تکذیب کو اس پر وہ میں چھیٹاتا ہے کہ آئی گئی بنی امیہ کے سر ڈالتا ہے مگر دنیا ایسی سادہ لوح نہیں ہے۔ کہ وہ ان چکموں میں آئے اور ایسی بیوقوف بنے۔

کون نہیں جانتا کہ بنی امیہ نے احکام شرع میں جو تبدیلیاں کیں اور مذہب کے ساتھ جو بغاوت کی اُس کے خلاف آل رسول اور سچے مسلمان احتجاج کرتے رہے اور نہ صرف احتجاج بلکہ قربانیاں پیش کرتے رہے۔ کہ بلا کی خونی تاریخ کی اسی پر بنیاد ہے۔ کیا ممکن تھا کہ قرآن میں اس تصنیف و ایجاد پر آل رسول اور تمام سچے مسلمان خاموش رہتے اور آج سے پہلے اس کا کبھی اظہار نہ کیا جاتا۔

یہ بھی دیکھئے کہ بنی امیہ کے بعد سلطنت بنی عباس کی قائم ہوئی جو بنی امیہ کے حریف تھے۔ اس لیے لوگوں کو اس دور میں بنی امیہ کے نقائص و معائب بیان کرنے کا خوب موقع ملا۔ مگر اس وقت بھی قرآن جوں کا توں قائم رہا اور کسی نے بنی امیہ کے خلاف یہ الزام نہیں عائد کیا کہ انہوں نے یہود اور نصاریٰ کی خاطر اس میں غلط افسانے شامل کیے ہیں اور جھوٹے حکایات درج کیے ہیں۔

حکومت کا دباؤ ہرگز مسلمانوں کے زبان اور دل پر ایسا سخت پہرہ نہیں بٹھا سکتا تھا کہ اتنا اہم معاملہ دبا رہتا اور ایک صد بھی اس کے خلاف بلند نہ ہوتی۔ نہ پہلے نہ بعد اُس وقت جب کہ حکومت کا دباؤ اٹھ چکا تھا اور دوسری حکومت قائم ہو چکی تھی۔

نہ یہود اور نصاریٰ کا رواج امور سلطنت میں اس درجہ تھا کہ وہ اپنی طبیعت کے موافق قرآن میں تبدیلیاں کر سکتے۔

شروع والی خلافت کے دور میں تو کچھ تو مسلم یہود ایسے تھے بھی جن کے روایات احادیث انبار کے ذیل میں مسلمانوں میں رواج پا گئے مگر اس کے بعد پھر کوئی ایسی جماعت یہود و نصاریٰ میں سے کبھی برسر اقتدار نہیں رہی۔ عثمان کا قتل جن الزاموں پر تھا وہ ہمارے سامنے موجود ہیں۔ اُن میں یہ ہرگز نہیں ہے کہ انہوں نے یہود اور نصاریٰ کی جماعت کی خاطر قرآن کی آیتیں یا سورے

تصنیف کر کے الحاق کیے۔

اُن کے قتل ہو جانے کے واقعہ ہی سے ظاہر ہے کہ مسلمان اتنے مردہ دل نہیں تھے کہ وہ آسانی سے اُن باتوں کو گوارا کر لیتے جو اُن کے نزدیک بالکل غلط ہیں جب معمولی الزامات پر عثمان قتل کر دیئے جاتے ہیں تو قرآن میں اصفانے ہوتے اسے مسلمان کیسے گوارا کر سکتے۔

ایں خیال است و حال است

غیر مذہب والا اگر عقل و انصاف سے کام لے گا تو وہ ایسے اعتراض نہیں کر سکتا جن کی کوئی بنیاد نہ ہو۔

آسمان حسی طریقہ پر سروں کے اوپر بطور چھت کے نظر آتا ہے، حقیقت اس کی جو کچھ ہو۔ بہر حال وہ کچھ اجسام و اجرام کا مجموعہ ہو، ایسٹھر کا طبقہ ہو، حد لگا ہوا کچھ ہو۔ قرآن نے کب کہا کہ وہ لوہے سونے چاندی یا پیتل کا کوئی ٹھوس جسم ہے یہ تو سمجھ کا فتور ہے کہ لوگوں نے اپنے دل سے ایسا ہی سمجھ لیا تھا وہ سمجھا کریں۔ مگر قرآن پر اس کی ذمہ داری کیا ہے؟ چھت پر خدا کا مقام ہرگز نہیں بنایا۔ کتاب کے بلند مضامین اگر کسی بلند طبقہ سے اُسے متعلق بتائیں تو رہا ماننا اپنے ضمیر سے مقابلہ کرنا ہے۔

قرآنی حکایتوں میں بہت سی باتوں کی صحت واقعات سے ثابت ہو چکی کہ بہت سی باتوں کے لیے مستقبل کا انتظار کرو بخود معلومات کے ساتھ کامل دانائی کا دعویٰ عقل انسانی کے ثنایاں شان نہیں ہے۔

ترتیب میں بے شک زید بن ثابت کی صلاح ہے مگر قریش کی فصیح ترین زبان قدرت کا انتخاب ہے۔ مکہ کے زبان دانوں، مدینہ کے زبان آشناؤں اور قریش کے فصیح اللسانوں کا سرعاً جزوی جھکا ہوا عربی میں دخل نہ رکھنے والے بے تیز دلوں کے لیے بھی سند ہے۔

ترتیب کی لیے رطلی سے آیتوں کے مضامین کو مجددوب کی بڑھ کھنے والا مشرکین عرب کا ہم زبان ہے جو رسول کو مجنون اور دیوانہ کہتے تھے۔

سورۃ النجم بھی سہلے ہے۔ آیات میں وہی شکوہ و دبذبہ اور شان ہے جو فصاحت و بلاغت

کی جان ہے۔ پریشان خیالی سے دیکھنے پر میان منتشر عبارت طول طویل مکرر رسمہ کر فقہ سے اور الفاظ کی تکرار نظر آئے اور بے ربط طبیعت کو حکایتیں بے ربط معلوم ہوں تو اس میں قرآن کا کوئی قصور نہیں، اُس میں ہدایات بھی ہیں اور نصائح بھی۔ خدا کے جاہ و جلال کا نقشہ ہے جو مقصد رسالت ہے اسے چاہے خود ستائیاں کہو اور چاہے جو کچھ مگر خود ستائی ناقص انسانوں کی زبان سے قابل قدرت اور کامل ہستی کی طرف سے انسان کے فہم و عرفان کی تکمیل کا ذریعہ ہے۔

دلانا۔ پہلانا۔ یعنی عذاب و ثواب بہشت و دوزخ کا تذکرہ چاہے طبیعتوں پر بار ہو لیکن منکروں کو بھی اقرار ہے کہ اصلاح خلق کے لیے یہ طریقہ بہتر ہے عیسائی کی تعریف اور موسیٰ کی شریعت کا تذکرہ حق کا اظہار ہے رہ گیا مفسرین کی مختلف عقل آرائیوں کا حاشیہ۔ وہ نہ قرآن کے اندر ہے۔ نہ قرآن اس کا ذمہ دار ہے۔

سورہ کہف میں بھی کوئی بات ایسی نہیں جو عقل کے خلاف ہو۔ دیوار چین مشہور ہے۔ ستارکے غیر معمولی انسانوں کی آبادی بھی ہر ایک کو معلوم ہے۔ آفتاب حتی صورت سے سمت میں اندر ڈوبتا اور اس سے نکلتا ہے۔ سمت در کے اندر ہی دوسری سمت امریکہ کے جزائر کاب انکشاف ہوا۔ اس لیے پانی میں زمین کی شرکت کا عین حمد کی لفظ سے اظہار کیا گیا۔ آج تک حفريات میں ہزاروں چیزیں برآمد ہوتی ہیں جن کا پہلے پتہ نہ تھا۔ سینکڑوں پہاڑ۔ ہزاروں غار اب تک ایسے ہیں جن تک تحقیق کا ہاتھ نہیں پہنچا۔ پھر اصحاب کہف کی نسبت کس لیے انکار ہے؟

حضرت خضر کے ہاتھ سے پتھر کا قتل ایک سابق شریعت کی بات ہے۔ جس کی بنیاد باطنی اسرار پر ہے۔ اس سے ہرگز پتھر کی خلقت کا جحد ہونا ضروری نہیں ٹھہرتا نہیں کیا معلوم کہ اتنی ہی عمر میں اُس کی خلقت کا منشا پورا نہیں ہو گیا جب مقصد کی تکمیل ہو گئی تو دنیا سے اٹھالینے کا ذریعہ بنایا گیا۔ یہ پیشانی نہیں ہے بلکہ حالات کے لحاظ سے نتائج کی تبدیلی ہے موت کا فرشتہ نارتا تو بھی خدا کے حکم سے ہوتا خضر باطنی شریعت کے ہوتے ہوئے منشا سے قدرت کے راز دار اور ملک الموت کے قائم مقام بنائے جائیں تو ہمیں اعتراض کا کیا حق ہے؟ بے شک ہماری شریعت کی بنیاد ظاہری اسباب پر ہے اس لیے ہماری شریعت میں اس عمل کی مثال نہیں لائی جاسکتی۔

آسمان حدنگاہ ہو یا کچھ، پھر بھی بلندی کی سمت ایک کائنات کا عالم آباد ہے اُسی کو قرآنی زبان

میں افلاک و سماوات کہا جا رہا ہے۔
 ثوابت کی گردش ثابت ہو مگر سیارات کے لحاظ سے وہ آہنی سمت ہے کہ حسی طور پر
 مفقود ہے اسی لیے بطور تقابل سیارات کے ساتھ ثوابت کا ثبوت صحیح ہے۔
 یہ تمام اعتراضات اپنی جہالت اور کوتاہی معلومات کی نشانی ہیں۔
 اپنے ناقص معلومات نہیں بلکہ سچے علم و معرفت کی قسم کہ اس کتاب کے تمام آیات
 بحسنہ تنزیل آسمانی ہیں۔

(وانہ لتنزیل من رب العالمین نزل به الروح الامین علی
 قلبك لتكون من المندرجین)۔
 بلسان عربی مبیین۔

لا یاتیه الباطل من بین یدیہ ولا من خلفہ تنزیل من حکیم حمید۔

شُرک

کوئی شہ نہ نہیں کہ بانیان مذہب نے خلق کی اصلاح کے لیے توحید و معاد کی حقیقتوں
 کی تبلیغ کی۔ سب سے آخر میں اسلام کا دور ہوا اس نے شرک کے مٹانے میں بے جسد و جہد کی
 یہاں تک کہ ہزاروں جانیں قربان کر ڈالیں مگر شرک کے معنی سمجھنے میں اکثر دعویٰ داران توحید کو دھوکا
 ہے "شرک" کیا ہے؟ خدا کو بھول کر کسی دوسرے کی روحانی عظمت کا قائل ہو جانا یا حکم خدا کے
 خلاف کسی دوسرے کے سامنے سرنگولہ ہونا اسی کا نام شرک ہے۔ اگر خدا کے حکم کی بنیاد پر اُس
 کی تعظیم کے خیال سے اُس کی طرف منسوب شدہ کسی شے کی تعظیم کر تو یہ تو خدائے تعالیٰ کی
 تعظیم ہوتی اس کو شرک سے کیا واسطہ ہے مثال کے طور پر تم کسی شخص کو آتے دیکھ کر اُس کیلئے
 کھڑے ہو جاؤ اُس کی تعظیم کے خیال سے۔ اور دوسری صورت یہ ہے کہ تم اُس کے بیٹے کو آتے
 دیکھو اور کھڑے ہو جاؤ اس لیے کہ یہ فلاں شخص کا بیٹا ہے تو یہ تعظیم حقیقتہً بالاتر درجہ ہوا خود اسی
 شخص کی تعظیم کا جس کے لیے بہتلی بار کھڑے ہوئے تھے اور اگر اُس کا خط آیا اور اس خط کی تعظیم کو

کھڑے ہو گئے تو یہ اور بالاتر تعظیم ہوئی اُس کی جس کا وہ خط سے۔ اس لیے کہ اُس کی عظمت نے انہی دور کے تعلق کے ساتھ بھی پورا اثر کیا معلوم ہوا کہ اُس کی عظمت نگاہ میں کامل ہے اس معیار پر اگر اللہ کے بندوں کی تعظیم اس بنا پر کی جا رہی ہے کہ یہ اللہ کے مخصوص بندے ہیں یا اُس کے پیغامبر ہیں یا اُس کی راہ میں اپنا گھر بار جان اولاد سب ڈالنے والے ہیں تو یہ تعظیم خدا کی تعظیم سے الگ کب سمجھی جاسکتی ہے بلکہ یہ تو بڑا کامل درجہ ہوا اللہ کی عظمت کے احساس کا اس بنا پر وہ خدا کی ایک بلند عبادت قرار پائے گی۔

اللہ کے سوا دوسرے کو ہر بات پر قادر ماننا بے شک درست نہیں ہے لیکن اللہ کی دی ہوئی قدرت سے اُس کے حکم کے ماتحت مدد کرنے کا عقیدہ غلط نہیں سمجھا جاسکتا۔

بوحیات بعد الموت کے قائل نہیں ہیں اُن کا تذکرہ نہیں ہے لیکن روح کو جسمانی زندگی سے علیحدہ موجود ماننے والے رُوح کے احساسات کو زندگی سے زیادہ موت کے بعد کامل جاننے پر مجبور ہیں۔

اب تقنی قوی و کامل رُوح ہوگی اُس کے حالات بعد موت اُسے ہی زیادہ کامل ہوں گے اس لیے خدا کے نیکانے مقدس بندے بعد موت خدا کی دی ہوئی زندگی سے دیکھتے سنتے اور سمجھتے ہیں۔ اسے شرک سے ہرگز کوئی نسبت نہیں ہے۔

جو لوگ شرک کی مثالوں والی مقدس ذالوں کو مصیبت کے وقت آواز دیتے ہیں وہ خوب سمجھتے ہیں کہ خدا کی مشیت کے بغیر یہ کوئی کام بھی انجام نہیں دیتے مگر وہ اپنی ناقص ہستیاں کو اس لائق نہیں جانتے کہ براہ راست اُس کی بارگاہ میں عرض معروض کریں اس لیے ادب اور تعظیم کے طور پر جو اُس کے نیک اور مقدس بندے ہیں اُن کا ذریعہ ڈھونڈتے ہیں و سید کی محتاجی اُس حاکم حقیقی کو نہیں ہے۔ بلکہ ہم کو ہے۔ وہ تو ہماری آواز سنتا ہی ہے۔ مگر ہم اپنی آواز کو اس لائق نہیں سمجھتے کہ براہ راست اُس کو سنائیں۔ اُس نے کچھ اپنے پاک بندوں کو سفارش کا منصب دیا ہے اس لیے نہیں کہ وہ بغیر اُن کی سفارش کے کچھ نہیں کر سکتا بلکہ اس لیے کہ ان نیک بندوں کا اعزاز اُس کی بارگاہ میں ثابت ہوا اور دنیا والے اپنی حاجتوں اور مصلوبوں ہی کی خاطر ان ڈیوٹیوں پر آنکلیں اور

اُن کو یاد کر لیں۔ اس یاد دہانی میں خلق خدا کا فائدہ ہے۔
 جہاں جہاں قرآنی آیتوں میں مذمت ہے وہ خدا کو چھوڑ کر دوسروں کے پکارنے کی ہے مگر
 سچے مسلمان ہرگز خدا کو چھوڑ کر دوسروں کو نہیں پکارتے وہ خدا ہی سے لڑتے ہیں جب اُس کے رسولؐ
 اور ائمہ کرام کا واسطہ دیتے ہیں۔



شیطان کے وجود کا اقرار بھی شرک سے کوئی تعلق نہیں رکھتا۔ شرک کے معنی میں اللہ کے
 مخصوص اوصاف کو دوسرے کی جانب منسوب کرنا۔ لیکن شیطان کی طرف جو اوصاف منسوب کیے
 جاتے ہیں وہ تو صفات الہی سے بالکل منقاد ہیں پھر اس سے شرک کیسے لازم آیا۔ یہ تو ایسا ہے
 جیسے ہم کہیں کہ۔

اللہ واجب ہے ہم ممکن۔

اللہ قدیم ہے ہم حادث۔

اللہ باقی ہے ہم فانی۔

اللہ کامل ہے ہم ناقص۔

اللہ عالم ہے ہم جاہل۔

اللہ حکیم ہے ہم نادان۔

تو کیا اس سے یہ نتیجہ نکلا کہ ہم اللہ کے مد مقابل ہو گئے بلکہ اس سے نتیجہ تو یہ نکلا کہ جو اللہ ہے
 وہ ہم نہیں ہیں اس لیے اللہ اپنے اوصاف و کمالات میں واحد حقیقی ہے۔

بتائیے یہ توحید ہے یا تثلیث۔ اسی صورت سے اُن اوصاف کو سمجھیے جو ابلیس کے لیے ثابت
 کئے جاتے ہیں۔

شیطان کو مسلمانوں نے کیا مانا۔ ابلیس مانا، خناس مانا، جنات مانا، برگشتہ فرشتہ مانا۔ پیٹ
 کے اندر مانا۔ حج میں رجم سے بھگاتے مانا۔ بہشت میں بہکاتے مانا۔ دنیا میں چھللاتے مانا۔ ہر
 ایک کا ہم ساز مانا۔ میروں کا ہم باز مانا انسان کا ہم نوا مانا۔ پیر فرقت مانا۔ سن گن لینے آسمان پر جانا
 مانا۔ شہاب ثاقب کا نشانہ مانا۔

مگر ان میں سے کوئی صفت ایسی نہیں جو معاذ اللہ خالق کے لیے ثابت ہو پھر یہ سب کچھ مانا تو کیا مانا۔ اس سے تثلیث کیسے ہوئی اور شیطان خدا کا مثل و مانند کیسے بن گیا جو توحید کے بجائے شرک قرار پائے۔

ملائکہ کا ہم صفات - جی - ہمیشہ - دائم و قائم - حاضر و ناظر - بیت اللہ پر حاوی سوا کعبہ پر قابض - پیغمبروں کا ہمارا - معلم الملکوت - ملائکہ میں جالیئوس ہرگز نہیں مانا گیا۔

وہ نادری ہے اور ملائکہ نوری پھر ہم صفات کہاں ہوئے۔ وہ مخلوق ہے اور قیامت کے پہلے اُسے بھی فنا ہے پھر جی ہمیشہ دائم و قائم کہاں ہوا۔ علم اُس کا ضرور کوتاہ اور قدرت محدود ہے۔ پیغمبروں پر ہرگز اُس کا قبضہ نہیں نہ اُن کے رازوں سے واقف ہے۔ فرشتوں کا معلم نہیں اور نہ اُن کا جالیئوس ہے برائیوں کا بھی محرک ہے۔ خلاق نہیں ہے۔ پھر بتائیے خدا کا شریک کہاں سے ٹھہرا تو ہمت میں بے شک اکثر مہملات اور خرافات ہیں مگر اُن میں سے اکثر کو بھی شرک سے علاقہ نہیں۔ جو مانتے ہیں وہ اُس طرح جیسے دوا میں اثر قدرت کا مقرر کیا ہوا ہے پھر کیا دوا کی خامیست کا قائل ہونا شرک کا مرادف ہے؟ یہ خیال کی پریشانی ہے کہ واہمہ کی خلاق کو شرک کہتے کہتے کہنے والا خود واہمہ کی خلاق ثابت کرنے لگتا ہے اور کہتا ہے کہ خیال سے واہمہ کی خلاق ظاہر سے اسی لیے مشہور مقولہ ہے کہ واہمہ خلاق ہے۔ خواب میں بغیر اعضا کے دماغ کو احساس، یہ بھی واہمہ کی تخلیق ہے۔

اب اسے معلوم نہیں شرک سمجھنا چاہیے یا نہیں خیالات کی بندی اور پستی - صحت اور غلطی - دماغ کی صحت اور نفس انسانی کے کمال سے وابستہ ہے۔ مایخیائی، سودائی دماغوں کے خیالات حقیقت سے دور اور کامل عقل و نفس والے انسانوں کے خیالات حقیقت سے قریب اور اگر نفس انتہائی کامل ہو تو حقیقت سے بالکل مطابق ہوں گے۔

خدا کے پیغمبر انسانی قوائے عقلی میں کمال کے درجہ پر ہوتے ہیں اسے اُن کے امام حالات سے آرا لینا ضروری ہے پھر یہ نہیں سمجھا جاسکتا ہے کہ وحی یا فرشتہ کا خیال اُن کا بالکل وہم و خیال ہے۔ اور وہ حقیقت سے کوئی تعلق نہیں رکھتا۔

بے شک تجلی اس معنی سے کہ خود اللہ کا جلوہ ظاہر ہو عقلاً محال ہے اس لیے اگر کوئی اس کا

دعویٰ کرے، تو وہ اُس کے قوت عقلمیہ کے نقص کی دلیل ہے اس لیے یقیناً یہ صرف اُس کے داہمہ کی پیداوار سمجھی جائے گی اور اُسے خدا سمجھنا یا خدا کا شجرہ کرنا ضرور جاہلیت کا سودا اور دماغ کا فتور ہوگا۔

معجزہ

لغت میں ”وہ بات جو عاجز کر دے“ معجزہ ہے۔ اہل مذاہب کی اصطلاح میں خداوندی منصب جیسے نبوت، رسالت یا امامت کے عہدوں کے واسطے ان کے حامل کو جو غیر معمولی خصوصیات حاصل ہوں، جنہیں وہ اپنے دعوے کے ثبوت میں پیش کریں وہ معجزہ ہیں۔ اگر کوئی غیر معمولی خصوصیت ایسی جو دلیل نبوت بن سکے نہیں ہے تو کوئی وجہ نہیں کہ ہر دعویدار کو سچا رسول، نبی یا امام مان لیا جائے۔

پیغمبر اسلام کا باقی اور دائمی معجزہ قرآن ہے۔ آپ نے عمومی حیثیت سے اسی کو نبوت رسالت میں پیش کیا۔ بروایت نہیں درایت ہے۔ اور یہ تمام انبیاء کے معجزات میں اُس کی امتیازی صفت ہے۔ رہ گئے دیگر انبیاء کے معجزات وہ ہم تک بطور روایت پہنچے ہیں۔ ویسے معجزات ہمارے رسول کے لیے بھی حاصل ہوئے اور ہم تک روایت پہنچے۔ شوق القراءہ اسی طرح کا معجزہ ہے۔

قرآن کی آیت اقتربت الساعة والشوق القوم۔ کایہ ترجمہ کہ ”قریب آگئی ساعت اور شوق القوم بالکل غلط ہے۔

جس عربی دان سے چاہے پوچھ لو ترجمہ اس کا یہ ہوا کہ ”قریب آگئی ساعت اور شوق ہوا قمر“

روایات کے اختلاف سے اصل واقعہ کی صحت پر کوئی اُثر نہیں پڑتا وفات رسولؐ ایسی مسلمہ حقیقت مگر کس تاریخ بر وفات ہوئی مسلمانوں میں عظیم اختلاف کا مرکز ہے۔

نماز ایسی مسلمہ بات مگر رسولؐ نماز کس طرح پڑھتے تھے اس میں مسلمانوں میں بڑا اختلاف

پھر جس طرح تاریخ کے اختلاف سے وفات رسول کا اصل واقعہ مشکوک نہیں ہو سکتا۔ نماز کے خصوصیات میں اختلاف سے اصل حقیقت کہ رسول نماز پڑھتے تھے محل انکار نہیں ہو سکتی تو ویسے ہی صورت و کیفیت اور تفصیل کے اختلاف سے اصل واقعہ شق القمر کی صحت پر اثر نہیں پڑ سکتا جب کہ مجموعی حیثیت سے تمام روایات اُس کے وقوع پر متفق ہیں۔

چاند کی ہئیت مختلف مقامات کے دیکھنے والوں کے لحاظ سے مختلف ہوتی ہے۔ سوائے قریب الاق مقامات کے ایک شکل و صورت پر ایک وقت میں چاند کہیں نظر نہیں آتا۔ عرب اور اُس کے قریب الاق مقامات میں تاریخ نگاری کا رواج بالکل نہیں تھا اُن کی تاریخ راولوں کے بیانات ہی سے مدون ہوئی ہے اور اسلام کے قبلہ کے بعد تمام لکھنے پڑھنے والے افراد اور تدوین و تصنیف کرنے والے لوگ اسلام لاپکے تھے۔ ان ہی راولوں نے اس واقعہ کی روایت بیان کی اور ہم تک پہنچی۔ غیر اسلامی جماعت کے افراد کی کوئی تاریخ تدوین کر وہ اُس وقت کی موجود ہو اور اُس میں یہ واقعہ درج نہ ہو تو خیر اُس کی صحت پر کچھ اثر بھی پڑے۔

بہر حال یہ روایتی بحث ہے۔ اسلام اور نبوت رسول کی بنیاد معجزہ شق القمر پر ہرگز نہیں ہے۔ اُس کی بنیاد اُن عظیم الشان گونا گوں معجزات پر ہے جو اس ایک قرآن عظیم میں مسطور ہیں۔ یہی ہزاروں معجزوں کا ایک معجزہ ہے جو ہمیشہ کے واسطے رسول کی تصدیق کے لیے بہترین دلیل اور حجت ہے۔



کہا جاتا ہے کہ خود قرآن میں موجود ہے کہ آنحضرت کو معجزے عطا نہیں فرمائے گئے ثبوت میں ۱۴ آیتیں پیش کی جاتی ہیں۔ مگر ان آیتوں میں کہیں بھی معجزہ کی لفظ نہیں ہے۔ ان میں جو کچھ ہے وہ ”آبات“ اور ”بینات“ کی لفظ ہے۔ ان ہی کا ترجمہ ”معجزہ“ کے ساتھ کیا گیا ہے ان آیات سے معجزہ کی نفی کا ثبوت اُسی وقت ہو سکتا ہے۔ جب یہ مان لیا جائے کہ قرآنی اصطلاح میں معجزہ کو ”آیت“ اور ”بینہ“ کہا جاتا ہے۔ اب اگر اس کو مان لیا جاتا ہے تو آپ کو قرآن مجید میں حسب ذیل ۲۸ مقام پر واضح اور صاف الفاظ میں ثبوت ملے گا کہ ہمارے رسول کو بھی معجزات عطا ہوئے ہیں۔

ملاحظہ ہو۔

مضمون	سورہ	پارہ	نمبر
یقیناً ہم نے انار سے ہیں تم پر روشنی معجزات اور نہیں انکار کر سکتے ان کا مگر فاسق لوگ۔	بقرہ	۱	۱
جو لوگ علم نہیں رکھتے وہ کہتے ہیں کہ کیوں ہم سے خدایات نہیں کرتا یا کوئی خاص معجزہ کیوں اُترتا۔ ایسا ہی کہا تھا ان لوگوں نے جو ان کے پہلے تھے ان کے ہی قول کی مثل یقیناً ہم نے معجزات ظاہر کئے ان لوگوں کے لیے جو یقین لانے پر آمادہ ہیں۔	"	"	۲
اگر تم نے نفرت کی بعد اس کے کہ معجزے تمہاری طرف آچکے تو جان لو کہ خدا زبردست اور صاحب حکمت ہے۔	"	۲	۳
کیونکہ خدا راہ راست پر لانے گا ان لوگوں کو جنہوں نے ایمان لانے کے بعد چھ انکار کیا اور گواہی دی کہ رسول سچا ہے اور ان کے پاس معجزے آئے۔ اور خدا ہدایت نہیں کرتا ان لوگوں کی جو ظالم ہوں۔	آل عمران	۴	۴
ان لوگوں کے سامنے جو بھی معجزہ ان کے پروردگار کی طرف سے آتا ہے۔ یہ اس سے روگردانی ہی کرتے ہیں۔	انعام	۷	۵
ہمیں معلوم ہے کہ تمہیں رنج ہوتا ہے ان لوگوں	"	"	۶

مضمون	سورہ	پارہ	نمبر
کی باتوں سے، یہ لوگ تمہاری ذات کو تھوڑی جھٹلاتے ہیں بلکہ وہ ظالم خدا کے معجزوں کا جان بوجھ کر انکار کرتے ہیں۔	انعام	۷	۶
جنہوں نے جھٹلایا ہمارے معجزوں کو یہ بہرے ہیں اور گونگے ہیں، تماری کی میں مبتلا ہیں۔	۷	۷	۷
جب انہیں تمہارے پاس وہ لوگ جو ہمارے معجزوں پر ایمان لاتے ہیں تو کہو سلامتی ہے تمہارے واسطے، تمہارے پروردگار نے لازم کر لیا ہے اپنے اوپر رحمت کو،	۷	۷	۸
جب ان کے پاس کوئی معجزہ آتا ہے تو وہ کہتے ہیں کہ ہم ہرگز ایمان نہیں لائیں گے جب تک کہ ویسی ہی باتیں نہ آئیں جو اور پیغمبروں کو ملی تھیں خدا خوب بہتر جانتا ہے کہ وہ اپنا پیغام کس طرح بھیجے۔	۷	۸	۹
یقیناً آیا تمہارے پاس معجزہ تمہارے پروردگار کی جانب سے اور ہدایت و رحمت تو پھر کون شخص زیادہ ظالم ہوگا اُس سے کہ جو خدا کی طرف کے معجزات کی تکذیب کرے اور اُن سے روگردانی کرے۔	۷	۸	۱۰
جب ہم کسی ایک معجزے کے بجائے بدل کر دوسرا معجزہ بھیج دیتے ہیں اور خدا زیادہ واقف ہے اس چیز کے متعلق جسے وہ اتارتا ہے تو وہ کہتے ہیں کہ	نحل	۱۴	۱۱

مضمون	سورہ	پارہ	نمبر
تم تو اپنے دل سے گڑھتے ہو۔ بلکہ اکثر ان میں سے علم نہیں رکھتے۔	تخل	۱۳	۱۱
وہ لوگ جو ایمان نہیں لاتے خدا کے معجزات پر خدا ان کو جبراً راہ راست تک نہیں پہنچائے گا اور ان کے لیے دردناک سزا مقرر ہے۔	"	۱۳	۱۲
ہم ان کو روز قیامت اندھا بہرا محسوس کریں گے یہ ان کا بدلا ہے اس بات کا کہ انہوں نے ہماری طرف کے معجزوں کا انکار کیا۔	بنی اسرائیل	۱۵	۱۳
اُس سے بڑھ کر کون ظالم ہو گا جس کو اُس کے پروردگار کی طرف کے معجزات کے ذریعے یاد دہانی کی گئی مگر اُس نے روگردانی کی۔	کہف	"	۱۴
کیا دیکھا تم نے اس شخص کو جس نے انکار کیا ہمارے معجزات کا۔	مریم	۱۶	۱۵
ہم نے اس کو اتارا ہے، روشن معجزوں کی حیثیت سے اور خدا ہدایت کرتا ہے جس کی چاہتا ہے۔	حج	۱۷	۱۶
وہ لوگ جو اپنے پروردگار کے خوف سے ڈرتے رہتے ہیں اور جو اپنے پروردگار کی طرف کے معجزات پر ایمان لاتے ہیں۔ یہ وہ لوگ ہیں جو نیک باتوں میں تیزی کرتے ہیں اور قدم آگے بڑھاتے ہیں۔	مؤمنون	۱۸	۱۷

مضمون	سورہ	پارہ	نمبر
سُورہ ہے جس کو ہم نے اُتارا اور مقرر کیا اور اس میں معجزات اُنارے کہ جو روشن ہیں۔	نور	۱۸	۱۸
یقیناً ہم نے تمہاری طرف اُنارے ہیں واضح معجزات اور ویسی ہی باتیں جو پہلے زمانہ کے لوگوں کو ملی تھیں اور موعظہ و نصیحت پر سہزگاروں کیلئے ہم نے اُنارے ہیں روشن معجزے اور خدا جس کو چاہتا ہے راہ راست کی طرف ہدایت کرتا ہے۔	نمل	۲۰	۲۱
کہوا الحمد للہ عنقریب ہم تمہیں معجزات دکھلائیں گے جنہیں تم پہچانتے ہو گے۔	صافات	۲۳	۲۲
جب وہ کوئی معجزہ دیکھتے ہیں تو مذاق اڑاتے ہیں اور کہتے ہیں کہ یہ نہیں ہے مگر کھلا ہوا جادو۔	مؤمن	۲۴	۲۳
دکھلا رہا ہے وہ اپنے معجزے۔ پس خدا کے کن کن معجزات کا تم انکار کرو گے۔	جاثیہ	۲۵	۲۴
جب ہمارے معجزات میں اُن کو کسی کا علم ہوتا ہے تو یہ اُس کا مذاق اڑاتے ہیں۔ اُن کے لیے ذلت کمینہ سزا ہے۔	احقاف	۲۶	۲۵
جب اُن کے سامنے پیش کیے جاتے ہیں ہمارے روشن معجزے تو جو لوگ انکار کرتے ہیں۔ وہ حق کو دیکھ کر کہتے ہیں کہ یہ کھلا ہوا جادو ہے۔	حدید	۲۷	۲۶
وہ اُتارتا ہے اپنے بندہ پر روشن معجزات تاکہ نکالے تمہیں تباہی کے پردوں سے روشن کرے۔			

نمبر	پاراہ	سورہ	مضمون
۲۷	۲۸	صف	کہا عیسیٰ بن مریم نے کہ اے نبی اسرائیل میں خدا کا رسول ہوں تمہاری جانب تصدیق کرنے والا اُس تو ریت کی جو میرے قبل تھی اور نشانات دینے والا ایک رسول کی جو میرے بعد آئے گا اس کا نام احمد ہو گا تو جب وہ آیا ان کی طرف معجزات کے ساتھ آئے گا تو انہوں نے کہا کہ یہ کھلا ہوا جادو ہے۔
۲۸	۳۰	بینہ	نہیں اختلاف کیا ان لوگوں نے کہ جنہیں کتاب عطا ہوئی ہے مگر بعد اس کے کہ ان کی طرف معجزہ آگیا۔

ان تمام آیتوں سے صاف ظاہر ہے کہ رسالت مآب بھی اسی طرح معجزات کے ساتھ مبعوث ہوئے تھے جس طرح سابق انبیاء معجزات کے ساتھ آئے تھے اب جب کہ اتنی آیتوں میں رسول کو معجزوں کا عطا کیا جانا مذکور ہے تو غور کیجئے ان پچودہ آیتوں پر جو اس کے ثبوت میں پیش کی جاتی ہیں کہ ہمارے رسول کو معجزے نہیں عطا ہوئے۔

بات یہ ہے کہ سنت الہیہ یرد ہی کہ تمام انبیاء کے معجزے یکساں نہیں رہے بلکہ ہر نبی کو حکمت و مصلحت کے لحاظ سے مضمون معجزات عطا ہوئے جو اسی نبی سے خاص ہیں۔ رسول کو بھی خدا کی طرف سے وہ معجزات عطا ہوئے جو آپ کے ساتھ خاص ہیں۔

مشرک لوگ عناد اور تعصب سے ان تمام معجزوں سے مترہانی کرتے ہوئے کبھی مضحکہ کے انداز پر اور کبھی بہانہ کے طور پر نئے نئے معجزوں کی فرمائش کرتے تھے۔ حقیقت طلبی کے جذبہ سے نہیں بلکہ صرف اپنے انکار کی سخن پروری کے لیے۔ اور کبھی یہ چاہتے تھے کہ بالکل وہی معجزے جو سابق انبیاء کو مل چکے ہیں وہ ان کو بھی دیئے جائیں۔ ان کے جواب میں کبھی یہ کہا گیا ہے کہ یہ معجزات

پہلے انبیاء پر آپکے ہیں اور لوگوں نے تکذیب کی۔ پھر اب ان ہی معجزات سے کیا فائدہ اور کبھی یہ کہا گیا کہ اگر یہ معجزے دیکھو گے تب بھی تم ایمان نہیں لاؤ گے۔ اور کبھی یہ کہا گیا کہ معجزے تمہارے سامنے موجود ہیں اگر تم ایمان لانا چاہو تو وہ کافی ہیں۔

حقیقت یہ ہے کہ اگر ہر فرد کی فرمائش پر معجزہ ہی ہونے لگے تو معجزہ باز پیر، اطفال بن جائے اور اُس کی غیر معمولی عظمت و اہمیت باقی نہ رہے۔

اب اُن آیتوں پر الگ الگ نظر ڈالیے۔ خود اُن کے الفاظ بتلاتے ہیں کہ یہ خاص فرمائشی معجزات سے متعلق ہیں۔

① کہتے ہیں کہ خدا نے تو ہم سے ہمہد کیا ہے کہ جب تک کوئی رسولؐ یہ معجزہ نہ دکھائے کہ وہ قربانی کرے اور اس کو آسمانی آگ آکر چٹ کر جائے اُس وقت تک ہم ایمان نہ لائیں گے۔ تم کہدو کہ بہت پیغمبر مجھ سے قبل تمہارے پاس واضح اور روشن معجزات اور جس چیز کی تم نے فرمائش کی ہے لے کر آئے تم نے قتل کر ڈالا۔

② کہتے ہیں کہ اس نبی پر اُس کے پروردگار کی جانب سے کوئی معجزہ کیوں نہیں نازل ہوتا۔ تم کہدو کہ خدا معجزے کے نازل کرنے پر ضرور قادر ہے مگر ان میں کے اکثر لوگ نہیں جانتے۔

اس آیت کے قبل یہ موجود ہے کہ ہمیں معلوم ہے کہ ان لوگوں کے اقوال سے تمہیں صدمہ پہنچتا ہے یہ لوگ فقط تمہاری ہی تکذیب سمجھ رہے ہیں بلکہ خدا کے معجزوں کی تکذیب کرتے ہیں اور اس کے بعد یہ آیت ہے کہ جو لوگ ہمارے معجزوں کی تکذیب کرتے ہیں یہ تباہی کیوں میں اندھے اور گونگے ہیں۔

ان دونوں پہلے اور بعد کی آیتوں سے ظاہر ہے کہ معجزے موجود تھے مگر وہ لوگ انکار کرتے تھے۔ اب جو درمیان کی آیت میں یہ ہے کہ یہ لوگ کہتے ہیں کہ معجزہ کیوں نہیں اُترتا تو ضرور اس سے خاص معجزہ مراہے جو اُن کی خواہش کے مطابق ہو۔ مطلق معجزہ کی نفی اس سے ثابت نہیں ہوتی۔

③ ان لوگوں نے خدا کی سخت سخت قسمیں کھائیں کہ اُن کے پاس کوئی معجزہ آئے تو

منور اُس پر ایمان لائیں گے، کہو کہ معجزہ تو بس خدا ہی کے پاس ہے اور تمہیں کیا معلوم کہ معجزے کیسے تو یہ ایمان نہ لائیں گے۔ اور ہم اُن کی آنکھیں اُٹ پلٹ کر دیں گے۔“
 کتنے غضب کی بات ہے کہ ترجمہ لکھ کر اتنا چھوڑ دیا جاتا ہے۔ اس لیے کہ بعد کا کلمہ انقصہ کے لیے مفسر ہے۔

آخری فقرہ کو اس طرح ملا کر پڑھیے ”اور ہم اُن کی آنکھیں اُٹ پلٹ کر دیں گے جس طرح یہ لوگ پہلے اس پر ایمان نہیں لائے اور چھوڑ دیں گے اُن کو سرکشی میں اُن کی تاریخ میں ہاتھ پاؤں مارتے ہوئے“

اس سے صاف ظاہر ہے کہ پہلے معجزہ آیا اور یہ لوگ ایمان نہیں لائے اور اب ان کی خواہش صرف سرکشی اور عناد پر مبنی ہے۔ اسی لیے اُن کا مطالبہ پورا نہیں کیا جاتا۔
 جب تم اُن کے پاس کوئی خاص معجزہ نہیں لاتے تو کہتے ہیں کہ تم نے اسی کو کیوں نہ منتخب کیا۔ تم کہدو کہ میں تو بس وحی کا پابند ہوں جو میرے پروردگار کی طرف سے میرے پاس آتی ہے۔“

اس آیت سے کسی طرح مطلب نکل ہی نہیں سکتا تھا جب تک اس کے معنی میں ترمیم نہ کی جائے۔

اس لیے اس کا ترجمہ کیا گیا ہے کہ ”جب تم اُن کے پاس کوئی معجزہ نہیں لاتے تو کہتے ہیں کہ تم نے اُسے کیوں نہیں بنالیا“

آیت میں یہ لفظ ہے (ولولا اجتبتہا) اجتباء کے معنی بنانے کے ہرگز نہیں ہیں بلکہ اجتباء کے معنی منتخب کرنے کے ہیں اور انتخاب کی لفظ سے صاف ظاہر ہے کہ دوسرے معجزات اُن کے سامنے موجود تھے مگر وہ یہ چاہتے تھے کہ جو معجزہ وہ کہہ رہے ہیں وہی پیش کیا جائے۔ اس لیے وہ کہتے تھے کہ آپ نے بجائے دوسرے معجزات کے اسی کو کیوں نہ منتخب کیا۔

کہتے ہیں کہ اس بیغیر پر یہ کوئی معجزہ کیوں نہیں نازل کیا گیا؟ تو تم کہدو کہ غضب تو صرف خدا کے واسطے خاص ہے، اس میں اصل آیت میں اتنا کلمہ ”اور ہے“ پس منتظر کرو میں بھی

تمہارے ساتھ انتظار کرتا ہوں“

انتظار اسی بات کا ہوتا ہے جو آئندہ ہونے والی ہے اس سے معلوم ہوتا ہے کہ اس آیت میں مطلقہ معجزہ کا انکار نہیں کیا گیا ہے بلکہ آئندہ کا وعدہ کیا گیا ہے اور چونکہ خدا کا وعدہ غلط نہیں ہو سکتا اس لیے ماننا پڑے گا کہ یہ معجزہ ضرور ظاہر ہوا۔

(۶) یہ لوگ کہتے ہیں کہ شترانہ کیوں نہیں نازل کیا یا اُس کے ساتھ فرشتہ کیوں نہ آیا۔ تو تم صرف ڈرانے والے ہو، خدا ہر چیز کا ذمہ دار ہے، اس میں تو معجزہ کا کہیں نام بھی نہیں ہے بلکہ دو خاص باتوں کا ذکر ہے، ایک شترانہ نازل ہونا اور دوسرے ان کے ساتھ فرشتہ کا لوگوں کے سامنے آنا۔ ان دونوں باتوں کی نفی سے مطلق معجزہ کا انکار کہاں ثابت ہوتا ہے۔

(۷) تم سے کہا کہ جب تک تم ہمارے واسطے زمین سے چشمہ نہ بہا نکالو گے ہم تم پر سزا کا نشان نہ لائیں گے یا کھجوروں کا اور انگوروں کا تمہارا کوئی باغ ہو اُن میں تم سبھی بیج میں نہریں جاری کر کے دکھا دو۔ یا جیسا تم گمان رکھتے تھے، ہم پر آسمان ہی کو ٹکڑے ٹکڑے کر کے گرا ڈیا۔ خدا اور فرشتوں کو گواہی میں لاکھڑا کرو۔ یا تمہارے لیے کوئی طلائی مجلس آہو، یا تم آسمان پر چڑھ جاؤ اور جب تک تم ہم پر کتاب نہ نازل کرو گے کہ ہم اُسے خود پڑھ بھی لیں اُس وقت تک ہم تمہارے قائل نہ ہوں گے۔ تم کہدو کہ سبحان اللہ میں ایک آدمی رسول کے سوا اور آخر کیا ہوں، اس میں بھی تمام فریفتہ معجزات کا تذکرہ ہے اور مطلق معجزہ کا کوئی ذکر نہیں ہے۔

(۸) کہتے ہیں کہ یہ اپنے پروردگار کی طرف سے ہمارے پاس کوئی معجزہ کیوں نہیں لاتے۔ تو کیا اگلی کتابوں میں اُن کے پاس نہیں پہنچے؟ یہ ترجمہ بھی غلط ہے اور باسکل بے معنی ہے۔

آخری فقرہ کا آیت کے ترجمہ یہ ہے کہ ”کیا اگلی کتابوں میں جو کچھ تھا۔ اُس کا ثبوت (دیتنا) ان کے پاس آیا نہیں۔“

اس سے تو بے ثبوت یعنی دلیل ثبوت کا وجود ثابت ہوتا ہے۔ معجزہ کی نفی کہاں ثابت ہوتی ہے۔

⑨ جس طرح کے اگلے سینوئیر معجزے لائے تھے وہ سب ہی کوئی معجزہ یہ بھی کیوں نہیں لاتا۔ ان سے پہلے ہم نے جن بستیوں کو تباہ کر ڈالا وہ ان معجزات پر ایمان نہیں لائے تو کیا یہ لوگ ایمان لائیں گے؟

اس میں بھی ان ہی خاص طرح کے معجزات کا مطالبہ کیا گیا ہے جو پہلے انہی پر اتر چکے تھے اور ان ہی کا انکار کیا گیا ہے۔

⑩ ”جب حق ان کے پاس پہنچا تو کہنے لگے جیسے موسیٰ کو معجزے عطا ہوئے ویسے ہی اس رسول کو کیوں نہیں دیئے گئے۔ کیا جو معجزے موسیٰ کو عطا ہوئے تھے ان سے ان لوگوں نے انکار نہ کیا تھا؟“ اس میں تو خاص حضرت موسیٰ کے معجزات کا تذکرہ ہے۔

⑪ کہتے ہیں کہ اس کے پروردگار کی طرف سے معجزے کیوں نہیں نازل ہوئے۔ کہہ دو کہ معجزے تو بس خدا ہی کے پاس ہیں اور میں تو صرف ڈرانے والا ہوں۔ اس کے پہلے یہ آیت موجود ہے کہ ”یہ روشن معجزات ہیں ان لوگوں کے دلوں میں جو صاحبان علم ہیں اور ہمارے معجزات کا انکار وہی کرتے ہیں کہ جو ظالم ہیں۔“

اس سے صاف طور پر معجزوں کا ثبوت ہوتا ہے۔ اب اگر اسی کے بعد اس جماعت کا انکار مذکور ہے تو یہ صرف ان کی ہمت دھری کا اظہار ہے۔

جب کہ ۲۸ جگہ قرآن میں صاف معجزات کا ثبوت موجود ہے اور گیارہ آیتیں ان پرچہ آیات میں سے جو معجزوں کی نفی کے متعلق پیش کی گئی ہیں وہ صرف فریاشی معجزات سے متعلق ہے اور خود ان میں ایسے ضمیمے اور قرآن موجود ہیں جو معجزات کے وجود کا پتہ دیتے ہیں تو اگر دین آیتوں میں صرف یہ الفاظ نظر آئیں کہ یہ لوگ کہتے ہیں کہ معجزہ کیوں نہیں دکھایا جاتا، تو ماننا پڑے گا کہ یہاں بھی مراد خاص مطلوبہ معجزات ہیں اور کچھ نہیں۔

اصول دین

اول توحید :

خدا ایک ہے اُس کا شریک کوئی نہیں۔

قدرت جو کائنات کے ذرہ ذرہ میں شامل ہے ذات قادر کا پتہ دے رہی ہے اس حیثیت سے اُسی کو قدرت بھی کہہ سکتے ہو کہ اُس کی ذات سے الگ قدرت کوئی چیز نہیں

دوئم عدل :

خدا عادل ہے۔ اسی کا نتیجہ ہے کہ وہ ایک طرف رحیم و غفار ہے اور دوسری طرف قہار۔ عذاب نازل کرنا عدل کا نتیجہ ہے۔ عاصیوں کے گناہوں کی پاداش معصوموں کو نہیں ملتی۔ جو عذاب میں مبتلا ہوتے ہیں وہ یا گناہ کرنے سے یا نحوشی گنہگاروں کا ساتھ دینے سے۔ رحم بھی عدل کے حدود کے ماتحت ہوتا ہے۔ اتفاقی گناہ کا مرتکب جب کہ دل سے پشیمان ہو تو رحم کا حقدار ہے اس استحقاق کے درجے مختلف ہیں۔ سرکش اور گناہ برادر رکھنے والا آدمی رحمت کا حقدار نہیں نہ اُس پر رحمت کی بارش ہے، وہ قہر کا مستوجب ہے اور یہ قہر بھی عدالت کا نتیجہ ہے۔ محل اور موقع جدا گانہ ہے۔ ہر ایک کا کردار جدا اور اُس کے ساتھ برتناؤ بھی الگ ہے، یہی عین عدالت ہے بے شک عزت و ذلت، بادشاہت اور فقری، دینا اور لینا، فراغت اور بے فکری سب خدا کے چاہنے سے ہوتی ہے مگر اُس کا چاہنا حکمت و عدالت کے اصول کے موافق ہوتا ہے۔

گُفاری جسمانی طاقت مقابلہ بھی اُسی کی دی ہوئی ہے اگر اُس نے اُن کے مقابلہ میں اپنے اصول کو فرشتوں کی نبی طاقت عطا کر کے توازن قائم کر دیا تو اصول عدالت کے خلاف کیا ہے؟

کفار کی شرارتوں اور فساد کی طاقتوں کو شکست دینا جس طرح بھی ہو صلاح عالم کا ذریعہ ہے جو عین حکمت کے مطابق ہے۔ عدالت اصول حکمت و مصلحت کے لحاظ ہی کا نام ہے جو شے موافق حکمت ہو وہی عدالت ہے۔

جب تک انسان طالب حقیقت رہتا ہے خدا مدد کرتا ہے اور ایسے اسباب فراہم کرتا ہے کہ وہ سیدھے راستے پر آجائے۔ جب انسان ہنٹ دھرمی سے کام لیتا ہے تو خدا اُس کی پاداش میں اپنی نگاہ موڑ لیتا ہے اور گمراہی میں چھوڑ دیتا ہے۔ یہ بد اعمالی کی ایک سزا ہے جو اصول عدالت کے مطابق ہے۔ اس نگاہ موڑ لینے کے بعد دلوں کے مرض میں اضافہ ہو جاتا ہے۔ یہ بھی اپنے کروت کا نتیجہ ہے اسی کا نام ڈھیل دینا ہے۔ اُلٹ پلٹ کر نا بھی کر تو تو کی بدولت ہے تو عدالت کے خلاف کیا ہے۔ بے شک خدا چاہتا تو جبری طاقت سے کام لیتا، اس صورت میں یہ لوگ شرک نہ کرتے مگر یہ جبر کرنا اصول عدالت کے خلاف ہوتا۔ اسی طرح وہ چاہتا تو سب کو ایک ہی امت بنا دیتا مگر ایسا بھی عدالت ہی کی بنا پر نہ ہوا۔ وہ چاہتا تو ایک ہی گروہ بنا دیتا مگر اُسے تو ہر ایک کے اختیار کے مطابق اُس سے سُلوک کرنا ہے۔ جو اپنے اختیار سے گمراہی پر مصر ہیں خدا انہیں گمراہی میں چھوڑ دیتا ہے، خدا کی توفیق سلب ہونے سے غفلت میں اضافہ ہی ہوتا جاتا ہے۔ یہ آنکھوں پر پردوں کا پڑنا ہے اور بینک جو اتنا بد اعمال ہو کہ خدا سے گمراہی کے سپرد رہنے دے اور ہدایت سے ہاتھ اٹھالے تو پھر کون اُسے راہِ راست پر لا سکتا ہے۔ کوئی اُسے راہِ پر لانے والا نہیں۔ کیونکہ اُس کا عناد اور اصرار ہدایت کی آواز پر رُخ ہی نہیں کرنے دے گا۔

اس سے کیا حرف آ سکتا ہے اُس قدرتِ کاملہ کے انصاف پر جو کامل عقل اور کامل عدل ہے۔

سوّم نبوت

نبی کی تصدیق اُن خصوصی دلائل اور آیات و بینات کے ذریعہ سے ہوگی جو اُس کے کمال صفات اور بندگی ذات اور خداوندی انتساب کے شاہد ہیں انہی دلائل سے اُس کے بشیر و نذیر ہونے میں اثر پیدا ہوگا۔ جو اُس کے دلائل سے ایمان نہ لائے گا وہ اُس کے بشارت و انداز سے اٹر پڑے گا۔

چہارم امامت

پیغمبرؐ کی جانشینی ہے اس لیے پیغمبرؐ کی زبان سے نام کا اعلان کافی ہے۔ قرآن تو نمل ہدایات کا مجموعہ ہے جس کی تفصیل پیغمبرؐ کے قول و عمل سے ہوئی ہے۔ اسی لیے ہم تمہا قرآن کو ہدایت کے لیے کافی نہیں سمجھتے پھر جو شخص کہ قرآن کو بنی امیہ کی تالیف بنانا ہو اُسے تو قرآن میں اللہ کے نام ڈھونڈنے کا کوئی موقع ہی نہیں۔ بقول شخصے "قلم درکت دشمن است، بنی امیہ کی تالیف ادراک میں ہمارے اللہ کے نام پر غلط خیال و محال ہے۔"

پنجم معاد

یہ جزاؤ سزا کے لیے انسانوں کی بازگشت ہے۔ اس کے ثبوت کے لیے عقل کا فیصلہ ہے تفصیلی حالات اور ہمشیت و دوزخ کے کیفیات بے شک نبیؐ کی زبان سے معلوم ہوئے۔ مگر نبیؐ کی سچائی اُن کے دلائل ثبوت سے جب حاصل ہے تو اُبندہ کے لیے اُن کا قول ہر طرح سند ہے واقفیت کے لیے اُن کا بتلانا کافی ہے۔ خدا کو دیکھا نہیں عقل سے پہچانا ایسے ہی قیامت کو سمجھ لو۔

فروع دین

اَوَّلُ نَمَازٍ

خدا کے حکم کی پابندی کے لیے اُس کی بارگاہ میں تھوڑی دیر کی حاضری ہے۔ بے بسجے ہوئے بھی پڑھتے ہیں صرف حکم کی پابندی کے لیے۔ یہ بھی عین فریق شناسی ہے جو عبادت کی حقیقت ہے۔

دوسرے روزہ ۱

بے شک صحت و برداشت کے ساتھ ہے مگر بیماری کے لیے اصلیت درکار ہے۔ بہانہ بازوں کا اعتبار نہیں۔

تیسرے حج ۱

استطاعت کی صورت میں فرض ہے مگر بغیر استطاعت بھی قبول ہے بہت سوں کو جب ایک دفعہ عمر بھر میں استطاعت حاصل ہو گئی تو پھر چاہے روپیہ اڑ جائے، حیثیت لٹ جائے حج کا فرض عائد ہے۔ ایسے بہت کم ہوں گے جنہیں عمر بھر میں ایک دفعہ بھی اتنی استطاعت نہیں ہوئی۔

چوتھے زکوٰۃ ۱

مقدرت کیسی، مخصوص مقدار سے زیادہ روپیہ کو ایک سال تک روکے رہنے پر واجب ہے۔ مطلب یہ ہے کہ مسلمانوں کا سرمایہ چلتا پھرتا رہے۔ کام میں لگا رہے ایک جگہ بند کر کے نہ رکھا جائے۔

پانچویں خمس ۱

مصدق اُس کے مقرر ہیں۔ اب بھی موجود ہیں۔ یہ فروع محل نظر ہے۔

چھٹے جہاد ۱

خود سے پیش قدمی کرنا ہو تو اجازت امام درکار ہے مگر مدافعت جنگ کا دروازہ کھلا ہے۔ حفاظت خود اختیاری کے لیے قوم و ملت کی جانب سے جہاد میں اجازت امام کی ضرورت نہیں ہے۔



امامت

بارہویں امام علیہ السلام کی حیات کے لیے عقلی دلائل کی تلاش ہے، عقل بتلاتی ہے کہ خدا کا وعدہ غلط نہیں ہو سکتا۔ رسول کی پیشین گوئی جھوٹ نہیں ہو سکتی۔ قطعی دلائل سے ثابت ہو جانے والے پیشوایاں اور ائمہ معصومین کی بات مہمل نہیں ہو سکتی۔

زندگی اور موت دونوں ممکن الوقوع باتیں ہیں۔ ہر ممکن کے ثبوت یا نفی کی تعیین ذرائع اطلاع سے ہوتی ہے۔ بارہویں امام کی زندگی کے لیے خبریں موجود ہیں۔ موت کے لیے کوئی دلیل نہیں ہے۔ اس لیے عقل کا فیصلہ ثبوت کے حق میں ہے۔

یاد رہے کہ امکانی حوادث میں عقلی دلائل صرف امکان سے متعلق ہو سکتے ہیں وقوع سے نہیں۔ روزمرہ کے ہونے والے حوادث میں بھی دلیل عقلی سے وقوع کا کوئی تعلق نہیں ہو سکتا۔ مثلاً زید کی عمر ساٹھ برس ہونا کس عقلی دلیل سے ثابت ہے؟ اُس کے باپ کی عمر پچاس سال ہونا اُس کے دادا کی عمر پینسٹھ سال ہونا۔ اُس کے کسی بھائی کا صرف بیس برس کی عمر میں انتقال ہو جانا۔ اُس کے کسی فرزند کا تین ہی برس کی عمر میں باپ کو داغ جدائی دے دینا۔ اُس کے ایک بچہ کا شیرخواری ہی کے عالم میں رخصت ہو جانا وغیرہ ان تمام واقعات کو اور اس افسرِ احوال کو اگر عقلی معیار سے جانچنے کی کوشش کی جائے تو دلائل ساتھ چھوڑ دیں گے، حجت و برہان جو اب دے دیں گے اور کوئی نتیجہ برآمد نہیں ہو گا۔ جب ان حوادث روزگار میں کسی ایک کے عقلی ثبوت کا مطالبہ کیا جائے تو اتنا ہی کہا جاسکتا ہے کہ ان میں سے کوئی بات بھی غیر ممکن اور محال نہیں ہے پھر جب معتبر اشخاص نے اُس کے وقوع کو بیان کیا اور متعلقہ افراد نے جو واقف ہو سکتے تھے تصدیق ہی فرمائی اُس کے وقوع کے تسلیم کرنے کا ہے۔

عمر کے متعلق جہاں تک غور کیا گیا عقلی عالم، حکمائے زمانہ، اطباءے دہر شروع سے اب تک اس کا کوئی معیار ہی نہیں مقرر کر سکے ہیں کہ کس بناء پر کس کی عمر زیادہ اور کس کی کم ہوتی ہے اور یہ کہ واقعی اس کی ایک منضبط حد کیا ہے پھر جب عقلی حیثیت سے اس کا کوئی معیار ہی نہیں مقرر

ہو سکا تو اُس میں حد بندی کا حق کیا ہے کہ اتنی عمر تو ہو سکتی ہے مگر اس سے زیادہ نہیں۔ رہ گیا مشاہدہ تو حوادثِ کائنات میں ہر زمانہ میں ایسی صورتیں ظاہر ہوتی رہتی ہیں جن کے مثل مشاہدہ اس کے قبل نہ ہوا تھا حالانکہ اگر صرف مشاہدہ کی بنا پر ہم کوئی مقدار مقرر کریں تو جو بھی زیادہ سے زیادہ مقدار مقرر کریں گے اُس میں کوئی ایک فرد غیر معمولی ضرور ہوگی۔

کوئی کتنا ہی جیسے، چاہے ہزاروں برس کی عمر ہو پھر بھی آخر میں تو یہ زندگی ختم ہونا ہے قرآن ٹھیک کہہ رہا ہے کہ کسی بشر کو سدا کی زندگی نہیں دی گئی۔ سدا یعنی ہمیشہ کی زندگی کسی کو بھی نہیں۔

تاریخی مشاہدے :

دو ہزار برس یا اس کے پہلے سے تاریخی دور ہے۔ اس مدت میں بہت سوں کے متعلق تاریخ غیر معمولی طور پر طولانی عمر کا پتہ دیتی ہے۔

نام شخص	عمر	نام شخص	عمر
شروعِ قاضی	۱۲۱ سال	عمر بن المیثج	۱۵۰ سال
ارطاة بن سہیبہ	۱۳۰	قرودہ بن نفاثہ سلوی	۱۵۰
فرزوق شاعر	۱۳۰	معاذ بن مسلم ہراء	۱۵۰
منقذ بن عمرو	۱۳۰	ابو رہم بن مطعم	۱۵۰
ابو عثمان النہدی	۱۳۰	بحر بن حارث کلبی	۱۴۰
جبیر بن اسود	۱۳۴	بشر بن معاذ توزی	۱۴۰
لبید بن ربیعہ	۱۴۰	میمون بن حریر	۱۷۵
طفیل بن زید حارثی	۱۴۰	صبیر بن سعد	۱۸۰
طفیل بن یزید مازنی	۱۴۰	نابغہ جعدی	۱۸۰
قیس بن سائب	۱۴۰	اوس بن حارثہ بن لام طائی	۲۰۰
جابر بن عبد اللہ عقیلی	۱۵۰	حظلمہ بن شرقی	۲۰۰

نام شخص	عمر	نام شخص	عمر
زریر بن حبیب	۲۱۲ سال	اماناہ بن قیس بن شیبان	۳۲۰ سال
عبد بن شریہ	۲۴۰	چھتہ بن عوف	۳۶۰
سلمان فارسی	۲۵۰	شیخ زین	۳۹۰
حظربن مالک	۲۸۰	جبیر بن حارث	۵۷۰
عمر بن صمہ	۳۰۰	زریر بن شرملا	۱۹۰۰

یہ چند واقعات ہیں جو سردست عرب کی تاریخ سے پیش نظر ہیں۔ ہندوستان کی قدیم تاریخ اور ایران کے سلاطین کی تاریخ میں ایک ایک کی عمر سیکڑوں بلکہ ہزاروں سال تک کی مندرجہ ملتی ہے۔

اب کوئی ان سب کا انکار کرے اور پھر کہے کہ بتائیے تاریخ میں کس کو زندگی کے لیے یہ دن نصیب ہوئے ہیں؟ تو اس کا کیا علاج ہے۔

فطرت کا کوئی آئینہ ایسا منضبط نہیں دکھلایا جاسکتا جس کی بنا پر عمر کے لیے خاص مدت

ثابت ہو۔

یہ کہنا کہ قدرت کا قانون ہے کہ بچہ جوان ہو کر بوڑھا ہو جاتا ہے کیا مشاہدہ کے سوا کسی عقلی استدلال پر مبنی ہے؟ پھر مشاہدہ کا حال تو اس کے پہلے معلوم ہو چکا۔

”جوان ہو کر بوڑھا ہوتا ہے“ مگر جوانی کتنے دن تک قائم رہ سکتی ہے اس کا کوئی کلیتہاً اور

اصول نہیں۔

فطرت کے آئینہ میں کہ بڑھاپے میں اعضاء روز بروز مضطرب ہوتے ہوتے روح فراہم کرنا چھوڑ دیتے ہیں۔ مگر بڑھاپا کب آجائے گا۔ یہ عمر کے لحاظ سے مختلف ہے، پھر جب کہ عمر کی کوئی میعاد نہیں تو بڑھاپے کی حد کون مقرر کر سکتا ہے۔

فطرت کا آئینہ جو واقعات کی بنا پر ثابت ہے اس آئینہ کا انضباط خود سننے ہوئے غیر معمولی واقعات کی تصدیق اور تکذیب پر ہے یعنی اگر ان واقعات کو تسلیم کر لیا جائے تو خود آئینہ

اُتے وسیع ہو جائیں گے اور تکذیب کی جائے تو محدود اُمین مختصر۔
اس صورت میں خود اُمین اُس واقعہ کی تصدیق یا تکذیب کا معیار کس طرح قرار دیا جا
سکتا ہے۔

قدرت کے قاعدوں کی کوئی لفظی کتاب ہرگز نہیں ہے۔ اگر ہے تو واقعاتی کتاب
جس کے سطور حوادث کی شکل میں سامنے آتے ہیں۔ اگر کوئی واقعہ غیر معمولی صورت پر ہوا ہے
تو وہ بھی اُس کتاب کا ایک جزو ہے۔ اس کا انکار کر دینا اُس کتاب کی ایک سطر کو پھیل دینا یا
محو کر دینا ہے۔

ذاتی تجربے؟ اللہ اللہ کہاں عالم کی وسیع اور لامحدود کائنات اور کہاں انسان کا محدود
تجربہ۔ اگر انسان کے محدود تجربہ ہی میں ”فضا کی فضا“ کو محدود کر دیا جائے تو گولر کے بھنگے کی دنیا
بے شک گولر کی اندرونی محدود فضا ہی ہے۔

انسان اشرف المخلوقات، صرف اس لیے ہے کہ وہ اپنی جہالت کا احساس کوٹتا ہوا آگے
بڑھتا رہتا ہے اور اگر کہیں وہ اپنے کو جہانیاں جہاں گشت محقق ماضی و حال متقبل اندیش
ملکہ رس، حقیقت آشنا سمجھ کر طلب سے قدم روک بیٹھا اور کائنات کو اپنے محدود تجربوں
اور مشاہدوں کا پابند سمجھنے لگا تو وہ ہرگز گولر کے بھنگے اور کنوئیں کے بینڈک یا فضا کے بلند پرواز
تیز نظر گدھ سے زیادہ نہیں ہو گا۔ بے شک عقیدہ عقل کے مطابق ہے اور عقل بتلاتی ہے کہ
خالق قوی جس کسی کی قوت کو چاہے جتنی مدت تک برقرار رکھے۔ اس میں ہمارا اور کسی کا اختیار
نہیں ہے۔ جن چیزوں کو ضروریات زندگی سمجھا جاتا ہے۔ اول تو عقلی حیثیت سے ضروریات
زندگی نہیں بلکہ اس دنیا کی کثیف و ثقیل غذاؤں کے پیدا کردہ ضروریات ہیں۔ دوسرے یہ کہ
ضروریات زندگی پورا کرنے کے لیے کسی خاص عمر کی حد نہیں مقرر ہے۔ وہ قوائے طبعی کے سلامت
رہنے کے ساتھ بہر حال پورے ہو سکتے ہیں۔

گمراہی کا دور انبیاء و مرسلین کی موجودگی میں جھی رہا۔ ائمہ کے زمانہ میں بھی رہا۔ اب بھی ہے۔
ہدایت پانے والے جب بھی ہدایت پلتے تھے اب بھی ہدایت پاتے ہیں۔ امامت گیارہ اماموں
کی زمانہ والوں کی مخالفت نہ مگر کمبوں کے باعث، استیجاب رہی مگر وہ بزرگوار برابر کسی نہ کسی پر

میں ہدایت کے فرائض انجام دیتے رہے اسی طرح بارہویں امام بھی اپنا فرض انجام دیتے ہیں جو حاصل ان امامتوں کا تھا وہی اس امامت کا بھی ہے اور یہی عدل الہی کا تقاضا ہے۔

نماز

خدا کے حضور اُس کی حمد اپنی عبودیت سے اقبال، نعمتوں کا شکریہ، مدعا کا اظہار ہے۔ دوگانہ ہو یا بیچگانہ۔ یا جماعت اسلام میں باہم یک جہتی قائم کرنے کو وضع کی گئی ہے۔ اسی یک جہتی کے قائم رکھنے کے لیے اُس کے لیے مخصوص الفاظ خاص عربی زبان کے مقرر کر دیئے گئے ہیں۔ تاکہ وہ آپس کی زبانوں کے باہمی اختلاف کے باوجود ایک متحدہ قوت کا رمز و نشان رہے حضور قلب اس تصور سے متعلق ہے کہ یہ کس بزرگ مرتبہ ذات کی عبودیت کا مظاہرہ ہے۔ جتنا یہ احساس قوی ہوگا اتنا ہی حضور قلب اور خضوع و خشوع زیادہ ہوگا۔ ادھر ادھر کے دھیان دل میں نہ آئیں گے۔ اس کا زبان فہمی سے کوئی تعلق نہیں۔ اگر ایسا ہوتا تو عربی جانتے اور سمجھنے والے سب ہی نماز کو اعلیٰ درجہ کے حضور قلب سے ادا کرتے مگر ایسا نہیں ہے ہزاروں عالم فاضل، عربی دان طالب علم بھی اگر موقع کا صحیح احساس نہیں رکھتے تو دل و دماغ اُن کے یکسو نہیں رہتے اور ہزاروں میں ایک بھی حضور قلب سے نہیں پڑھتا۔ یہ معرفت خدا کے نقص کا نتیجہ ہے عربی دانی یا غیر عربی دانی کا اس سے کوئی تعلق نہیں۔

بے سمجھے بھی اگر اس احساس کے ساتھ پڑھتا ہے کہ اُس کے مالک کا عائد کردہ فریضہ ہے تو یہی عین عبادت ہے۔ دربار قدرت میں اس کی بڑی وقعت ہے اور اس عبادت کی بڑی عزت ہے کیونکہ وہ فرض شناسی کا نتیجہ ہے۔ سوسائٹی میں بھی اُس کی یہ عبادت ہے۔ رہ گئی دنیا سازی پر نیت سے وابستہ ہے۔ اور نیت کا حال بس خدا کو معلوم ہے۔

تقلید

زندگی کے ہر شعبہ میں ناواقف آدمی کا بہتر سے بہتر واقف کار آدمی کو تلاش کر کے اُس پر

بھروسہ کرنا اور اُس کے کہنے پر عمل کرنا ایک عقلی ناقابل انکار اصول ہے۔ بیماری میں حکیم ڈاکٹر۔ مقدمہ کی کشمکش میں بہترین وکیل اور ریوسٹر۔ مکان کی تعمیر میں ماہر فن انجینئر، غرض ہر کام میں جو اُس کا ماہر ہو اُسے اپنا علاج و درمان سپرد کیا جائے گا۔ اسی کا نام تقلید ہے۔ واقف کار اور ماہر شخص کی تلاش میں خوب عقل سے سوچ سمجھ لینے کی ضرورت ہے۔ آنکھ بند کر کے ہر ایک کے کہنے پر نہ چلنا ورنہ گھائے میں رہو گے لیکن جب کسی ایک کو اُس شجرہ کا ماہر سمجھ لیا تو پھر اُس کی ہدایتوں میں میٹھیں نہ نکالو۔ اُس کی رہنمائی پر عمل کرو یہی کامیابی کا ذریعہ ہے۔ اُس کے کہنے پر چل کر غلطی بھی کی تو اپنا بھی ضمیر مطمئن ہو گا اور دوسروں کو بھی اعزاز کا حق نہ ہو گا اور جو اُس کے کہنے کے خلاف کیا اور ٹھوکر کھائی تو خود اپنے نزدیک مجرم اور عقل کے نزدیک ملزم ہو گے۔ نقصان مایہ اور شہادت ہمسایہ کی کا نام ہے۔

تقیہ

تقیہ اور نفاق ہرگز ایک چیز نہیں۔ نفاق باطن کا خراب ہونا اور ظاہر کا درست ہونا ہے اور تقیہ کیا ہے باطن کا صیغ رکھنا اور ظاہر میں اُس پر پردہ ڈالنا نقصان سے بچنے بچانے کو۔ حفاظت خود اختیار تقیہ ہے جو عقل اور مذہب کا تقاضا ہے اُس وقت جب دین اور ایمان کی حفاظت اہل حقیقت پر منحصر نہ ہو گئی ہو ورنہ دین کی حفاظت کے لیے جان کا دے دینا شان ایمان کا ہو گا بے شک شہید کر بلائے اس کی مثال پیش کر دی ہے۔

استخارہ

مذہب کے اصول میں سے ہے۔ نہ فرود سے، بے شک اماموں کی زبان سے نقل کیا ہوا حیرت اور مرگشتگی کے دور کرنے کا، خدا سے لوگاکر کسوٹی حاصل کرنے کا ایک طریقہ ہے۔ اس کا عمل وہی ہے جب عقل بالکل کام نہ کرے، رائے مشورے سے بھی کوئی صورت نہ نکلے اُس

دقت رائے کو سہارا۔ اضطراب کو تسلی دینے کے لیے بہترین صورت ہے۔ بے شک جاہلوں نے اس کا بیجا استعمال کیا ہے اور بہت سی صورتوں میں صرف ایک رسم بنایا ہے۔ اس کی اصلاح کی ضرورت ہے۔

فائزہ درود

اس موقع کے زیادہ تر کام مذہبی نہیں، رواجی ہیں۔ غریبوں کی اعانت، امور خیر کی انجام دہی بہر صورت بہتر ہے۔ اس کے سوا جو کچھ ہوتا ہے وہ ڈھکوسلا ہے اپنے سے نہ ہو تو اجرت دے کر دوسرے سے میت کے لیے نماز پڑھوانا، روزے رکھوانا اپنی طرف سے ایک مالی قربانی ہے۔ اس لیے اس کا ثواب ہے۔

بے ادبی اور گستاخی اس میں کاہے کی؟

بے شک اور سب زمین اسراف ہیں۔

قرآن کی تلاوت کو ترتیل کے ساتھ ہونے کی ہدایت کرو۔ اچھا ہے مگر مے سے اڑانا کوئی

اچھی خدمت نہیں ہے۔

روح کے خود جسم تو نہیں مگر وہ جو ہر سے جو جسم سے متعلق ہوتا ہے۔ جسم سے الگ ہو کر اس کے ادراکات میں اضافہ ہو جاتا ہے کیونکہ مادیت کے شکنجہ سے رہا ہو چکی ہے۔ اس لیے اُسے اچھے کاموں سے مسرت حاصل ہوتی ہے۔ اور کچھ سمجھ میں نہ آئے تو اسی کو ثواب سمجھ لو۔ اس مسرت کا حصول ایک بہترین تحفہ ہے۔

یہ سمجھنا ہرگز صحیح نہیں کہ دنیا کی چیزیں بجنسہ میت کو پہنچتی اور اس کے لیے کارآمد ہوتی ہیں۔ وہ عالم دوسرا ہے اور وہاں کی چیزیں وہاں کے اعتبار سے ہیں۔



ذبیحہ

قدرت کا یہ منشا بے شک نہیں ہے کہ انسان کے لیے گوشت کھانا لازمی ہے لیکن قدرت نے جس بات کا انسان کو موقع دیا ہے اُس کے اسباب مہیا کئے ہیں۔ اور یہ نظام قرار دیا ہے کہ ہر پست چیز بلند کی تربیت کے لیے اپنے کو فنا کر کے ترقی کا درجہ حاصل کرتی ہے۔ زمین کے ذرے قوت نہائی سے اپنی ہستی کو فنا کر کے پودے میں شامل کرتے ہیں تو نباتات کی پیدائش ہوتی ہے۔ نباتات اپنے کو غذا بناتے ہیں تو حیوان کی پرورش ہوتی ہے یوں ہی حیوان اگر انسان کی غذا میں صرف ہو تو یہ عالم نظام فطرت کے بالکل مطابق ہے۔

بیشک بلا ضرورت صرف تفریح کے طور پر جانوروں کو مارنا بھی ممنوع ہے مگر اپنی غذا فراہم کرنے کے لیے جانوروں کو ذبح کیا تو کوئی قیامت نہیں ڈھائی ایسے ہی رحمدل ہو تو جانوروں پر سواری نہ لو۔ بارہ لاؤ۔ کھیت نہ جو تو یہ سب باتیں تکلیف کی ہیں مگر ان کا کوئی پابند نہیں ایسے ایک گوشت کھانے کے لیے ذبح کرنے میں تکلیف کا خیال ہے۔

ہاں یہ ہدایت ہوئی ہے کہ شکم کو جانوروں کا مقبرہ نہ بناؤ۔ یعنی گوشت کھانے میں افراط سے کام نہ لو۔ مگر بہت سے غریبوں کا پیٹ بھرنے کے لیے کثیر تعداد میں خانہ کچھہ کی زمین پر جانوروں کے ذبح کئے جانے میں کوئی قباحت نہیں ہے۔

قربانی

ابراہیمؑ پر غیر نے اپنے ہاتھ سے بیٹے کے ذبح کا حکم خدا کے موافق تہیت کر لیا تھا بیٹے استقلال اور ثبات قدم سے اپنے ارادہ پر اکتفا قائم رہے۔

سب سامان ہو گیا تھا۔ بالکل عین وقت پر حکم تبدیل ہوا بیٹے کو ہٹا کر بھیڑ اذبح کر دیا گیا۔

اُس قربانی کے ارادہ کی یادگار ہے جو مسلمان بقرعید کے دن قربانی کرتے ہیں۔ اس سے غریبوں کا پیٹ بھی بھرتا ہے اور جذبہٴ ایثار و قربانی بھی پیدا ہوتا ہے۔

کعبہ شروع شروع خدائے واحد کی عبادت کا خالص گھر تھا۔ بعد میں مشرکوں نے بُت خانہ بنایا۔ آنحضرتؐ نے اُس کی پہلی حالت کو بٹھایا اور خدائے لامکان کا عبادت خانہ بنایا۔ کوئی مسلمان اینٹ پونے پتھر کو نہیں پوجتا۔ یہ عبادت کی جگہ ہے۔ عبادت ہوتی ہے خدائے واحد کی جو لاشرک ہے۔ قدرت تو کسی چیز کی احتیاج نہیں۔ نہ جیوان کے جان و خون کی، نہ ہماری اُٹھا بیٹھی اور رکوع و سجدہ کی جس کا نام ہے نماز۔ یہ سب احکام ہمارے نفس کی پاکیزگی۔ ہماری ریاضت، ہم میں فرض شناسی کا جذبہ پیدا کرنے کے لیے ہیں۔

وہ مقصد جس طرح نماز سے پورا ہوتا ہے۔ روزہ سے پورا ہوتا ہے اسی طرح قربانی سے پورا ہوتا ہے۔

مگر مذہب اور احکام شریعت پر اعتراض کرنا اس زمانہ کا فیشن ہے۔ نکتہ چینی اور جد طرازی کا موسم ہے۔ سمجھنے غور کرنے سے مطلب نہیں، وہی آوازیں سنائی دیں گی جو برسات کی موسمی ہوا کا تقاضا ہے۔



وحشی پرندوں کا صدقہ جس صورت سے عام طور پر ہوتا ہے بے شک ایک بے اصل حقیقت رسم ہے۔ جو اڑا دیئے جانے کے قابل ہے۔

بلے آزار چرندوں پرندوں پر بلا ضرورت نشانہ آزمائی قابل اعتراض طرز عمل ہے۔ نرک کیے جانے کا مستحق ہے۔



حرام حلال

فروعی احکام ہیں جن میں زمانہ کے حالات کے لحاظ سے محدود شریعتوں میں تبدیلی ہوتی رہی ہے لیکن جس طرح ہر نصاب کے لیے ایک آخری درجہ ہوتا ہے جس کے تعلیمات نسبتہً مکمل درجہ

جامع ہوتے ہیں اسی طرح خدا نے واحد کی طرف کے قانون شریعت کا آخری نصاب جو خاتم المرسلین کے ذریعہ سے پہنچایا گیا۔ ایسا جامع اور مکمل اور معتدل اور ہمہ گیر نصاب ہے جس میں کئی تبدیلی کی ضرورت نہیں اور جزئی تبدیلیاں جو ضروری بھی ہوں وہ اُس کے وسیع کلیات کے ماتحت ہوں گی اس لیے بحیثیت مجموعی اُس میں تبدیلی کی گنجائش نہیں سمجھنا چاہیے۔ رواج جو اس قانون کے موافق ہو وہ حق بجانب ہے جو اس کے خلاف ہے وہ رواج ناجائز ہے۔

حرامی کو خطا کار کون کہتا ہے؟ یہ اور بات ہے کہ اُس کا حرامی پن رنگ لائے اور وہ کامیابی سے لے کر بے جو خطا کاروں کے ہوتے ہیں تو اُسے ویسی ہی یاداش بھی دی جائے گی۔



عقد و ہجر

قانون شرع کی پابندی میں عورت اور مرد کے درمیان مضبوطی کے لیے جو عہد باندھا جاتا ہے اس کو عقد کہتے ہیں ہجر اُس کا معاوضہ ہے۔

اسلام فطرت کے تقاضوں کو اعتدال میں رکھنے کا ذمہ دار ہے اس لیے اُس نے قواعد مقرر کیے پابندیاں لگائیں پھر بھی اعتدال کی شرط کے ساتھ تعدد و ازدواج کی اجازت دی۔

فطرت کے جوش و جذبات کو روکنا اُس حد تک کہ فرقہ شناسی کا احساس قائم رہے مذہب ہے لیکن اس سے زیادہ بیکار کا دباؤ ہے اسلام کے وقت جس حد تک تعدد بڑھانے کی ضرورت تھی اسی قدر جنگ جونی کے لیے نہ سہی۔ اپنے حقوق کے تحفظ کے لیے اب بھی ضرورت ہے۔ ویسا ہی زمانہ اور ویسا ہی عہد ہے۔ پھر اصلاح کا کون سا موقع ہے۔

ہجر کا زیادہ رکھنا اُس زمانہ کی یادگار ہے جب دولت گھر کی لونڈی تھی۔ اور روپے ٹھیکروں کی طرح بیروں کے نیچے ٹھوکریں کھاتے تھے اُس وقت وہی لاکھوں کے ہجر حیثیت کے موافق تھے۔

اب وقت بدل گیا۔ زمانہ دوسرا ہو گیا۔ اب ہجر کا اتنا باندھنا بیکار کی اڑچ ہے۔ عقل کے خلاف ہے۔

مہر کی کمی میں ہم چشموں میں خفت کا خیال کیسا۔ کون سی حیثیت اپنی پہلے کی سی ہے جو مہر پہلے کا سا بندھے۔ سواری کا ترک و احتشام پہلے کا سا نہیں۔ دروازہ کی چہل پھل اور وقت پہلے کی سی نہیں۔ محل کی شان و شوکت پہلے کی سی نہیں، لوگوں چاکروں کی کثرت پہلے کی سی نہیں۔ دست نوازاں پر کھانوں کی فراوانی پہلے کی سی نہیں، مہمانوں کی میزبانی پہلے کی سی نہیں، جسم پر لباس پہلے کا سا نہیں۔ گھر کا اثاثہ پہلے کا سا نہیں۔ اس سب میں جب خفت نہیں تو پھر مہر پہلے کا سا نہ ہو گا تو کیا خفت ہو جائے گی۔

بہترین صلاح یہی ہے کہ اس خفت کا خیال بالکل چھوڑو۔ بہتر تو ہے کہ مہر فاطمی باندھا اور زیادہ بھی آنا جو دو لہا کی حیثیت کے لحاظ سے زیادہ سے زیادہ تم مقرر کر سکو۔ مگر اتنا نہیں جس کی اون اُس کے دہم و خیال میں بھی نہ آسکے۔

اگر اُس خلاف عقل طرز عمل سے مہر اور اُس کے عقد کی رسم کو بالکل ڈھکوا سلا سمجھا اور حقیقت خیال نہ کیا تو یاد رکھو کہ عقد تشریف لے گیا اور حلال کے پردے میں عمر بھر حرام ہوتا ہے گا جس کی ذمہ داری اس غلط طرز عمل پر ہوگی۔

کثرت ازدواج

شرع نے مجبور نہیں کیا ہے۔ کوئی ضرورت نہ ہو اور خرابیاں دیکھو تو ہرگز ایسا نہ کرو۔ کہ تو بہت سمجھ بوجھ کر کرو۔

حق تلفیاں اور خون ریزیاں ناحق شناس طبیعتوں کا خاصہ ہیں۔ خود اسلام میں کثرت ازدواج کے ساتھ سوتیلے بھائیوں کے خوشگوار تعلقات کی بھی نظیریں موجود ہیں۔ ایسے بھائی جو ایک جان و دو قالب ہوں۔ حسین اور عباس کو دیکھ لو پھر ایک کے مرنے کے بعد دوسری سے نکاح کے تم بھی منکر نہیں مگر پہلی کی اولاد سے دوسری کو اور اُس کے خاندان والوں کو سوتیلے پن کی عین وہاں بھی ہوتی ہے اسلام کی ابتدا سے حق تلفیاں، ناحق کی خونریزیاں، گھسروں میں جھگڑے اور گھسروں میں لڑائیاں بہت سی اسی کے ماتحت تھیں پھر اس کو کثرت ازدواج

کے سر کیوں عائد کرو۔



پندرہ

کہا جاتا ہے کہ پردہ اٹھ رہا ہے اور دعویٰ ہے ہیں کہ اٹھ کر رہے گا۔ مگر چہار اندازہ ہے کہ جو رفتار پردہ کے اٹھنے کی دس برس پہلے تک تھی اُس میں اب سُستی پیدا ہو گئی ہے۔ سبب اس کا یہ ہے کہ اُستادوں نے خود اپنی غلطی محسوس کر لی ہے، ہندوستان نے قدم اگے اُس وقت بڑھائے جب یورپ قدم پیچھے ہٹا یا ہٹانے کی کوشش کر رہا ہے۔ عورتوں کی حد سے بڑھی ہوئی آزادی پر پابندیاں عائد ہونے لگی ہیں۔

ہندوستان میں خراب نتائج بہت جلدی ایسے ظاہر ہوئے کہ دیکھنے والے دل کٹے۔ ہمیں امید ہے کہ یہ وہ بازیاں زیادہ نہیں پھیلے گی اور جتنی پھیل گئی ہے اُس کی بھی رفتار رفتہ اصلاح ہو جائے گی۔

بے شک ممکن ہے کہ ہندوستان کے خاص حصوں کی، شرفاء کے گھروں کی پابندیاں اور پردہ کی موجود صورت زیادہ تر قائم رہے۔ بہت سے گھرانوں میں عراق اور ایران کا سا چادر اور برقع کا رواج ہو جائے۔ وہ بھی غنیمت ہے اگرچہ ہندوستان کے حالات ویسے ہی پردہ کے منقاضی ہیں جیسا شرفاء کے یہاں کا عام دستور ہے۔



شعبہ برائے پندرہ شعبان (۱۵)

دن کے علوے، روٹی کی کوئی اہمیت نہیں۔ رات کو بے شک حضرت امام عصر کی ولادت کی خوشی ہے۔ آتشبازی مظاہرہ مسرت ہے۔ سوچ سمجھ کر پُرانے لوگوں نے رکھا ہے نفسیاتی طور پر یعنی خوشی کے دوسروں کے بھی گھروں میں منائے جانے کا ذریعہ ہے۔ عرائض دلوں کو غیبی رہنمائی کی جانب متوجہ کرنے کا وسیلہ ہیں۔ دونوں باتیں اچھی ہیں۔ دوسرے ہنستے ہیں تو ہنسنے دو۔

ہماری کون بات اُن کی ہنسی سے خالی ہے۔ ہماری نماز کی اٹھائی بیٹھی۔ حج کی دوڑ دھوپ اور بہت باتیں اُن کی ہنسی کا سرمایہ ہیں۔ صرف دوسروں کی ہنسی کی وجہ سے اپنے شعائر دینی اور رسوم مذہبی کا ترک کرنا دوسروں کی خاطر ناک گشتا ہے۔ دوسروں کو ہنسنے دو۔ اپنا کام کیسے جاؤ۔ اسی میں کامیابی ہے۔



کوئی شک نہیں کہ شادی بیاہ بیدائش اور وفات اور زندگی کی ہزاروں رسمیں جو رائج ہو گئی ہیں۔ اُن کی کوئی اصلیت و حقیقت نہیں ہے۔ وہ ہماری زندگی کو تباہ کرنے کا سبب بنی ہوئی ہیں۔ پُرانے زمانہ میں جب دولت افزا سے تھی اُس وقت یہ رسمیں بھی کھلتی نہ تھیں۔ بیکار کی دولت لٹانے کا ایک اچھا ذریعہ تھا۔

اب جب کہ پیسہ پاس نہیں، ناقول ملے ہے تو ان رسومات کی بہتات، ہمارے پرستوؤں سے والی بات ہے۔ ان مراسم کو یک قلم ترک ہونا چاہیے۔

”اصلاح المراسم“ اس سلسلہ میں اچھی کتاب ہے اُس میں ان تمام رسموں کی تفصیل درج ہے۔

ہم نے بھی ”شادی خانہ آبادی“ اور ”ہمارے رسوم و قیود“ میں رسموں کی حقیقت اور اُن کی نوعیت پر کافی تبصرہ کیا ہے۔



مذکورہ بیانات کو جو ”مذہب اور عقل“ کے تحت میں آپ کے سامنے پیش کیے گئے ہیں سامنے رکھیے تو آپ کو معلوم ہوگا کہ عقل کو مذہب سے الگ کرنا مسیحی غلطی ہے۔ سچے مذہب کے طریقہ پر چلنے والے ہی عقل کے راستے پر گامزن ہوں گے۔ وہ آزاد خیال افراد جن کو دہریہ

یالامذہب یا نیچری کہا جاتا ہے عقل کے نام پر وہم کے شکنجہ میں اسیر ہیں ایسا نہ ہوتا تو شاہدات کے آگے حقیقتوں کے قبول کرنے سے انکار نہ کرتے حالانکہ عقل کا کام ہی آنکھ سے اور جمل چیزوں کا سمجھنا اور ان پر حکم لگانا ہے۔

مذہبی حضرات جو شریعت کے پابند قرآن کے زیر فرمان ہیں وہ بھی عقل کے فیصلہ کی بنا پر ہیں۔ حکایتوں پر بھی ایمان لاتے ہیں تو عقل کی رائے اور اشارے سے۔ بعید از مشاہدہ واقعات کو بھی باور کرتے ہیں تو عقل کے سمجھانے سے۔

انہوں نے عقل کے صاف اور شفاف اٹیندہ میں حقیقتوں کا جلوہ پہلے ہی سے دیکھ لیا ہے۔ اچھے بُرے کی تمیز کر لی ہے۔ میلا اور داغدار اٹیندہ نگاہ کو علیجا اور حقیقت کو داغدار بناتا ہے۔ اسی لیے جھائیاں دُور کرنے کی کوشش کی گئی ہے مگر اجمالی تبصرہ دھندلی نگاہوں کے لیے ناکافی ثابت ہو سکتا تھا اس لیے تفصیلی تبصرہ کی ضرورت محسوس کی گئی۔

اب یہ آپ کے سامنے ہے۔ سب ”مسئلہ“ ”مسائل“ جو اس ذیل میں پیش ہوں۔ ان کا اسی میں جواب ہے۔ پھر بھی آسانی کے لیے خلاصہ اور اصل کتاب کا سوال ذیل میں درج ہے۔

مُؤَلِّفین

اَدُل توحید

وہ قادر جس کی ذات سے قدرت الگ نہیں۔ جو سراسر عدل و حکمت کے ساتھ کائنات کے ذرہ ذرہ پر حاوی ہے جس کے آثار کو آنکھ دیکھ رہی ہے۔ عقل سمجھ رہی ہے۔ دل مان رہا ہے۔ وہی خود بخود ہے اسی کا نام ہے خدا۔ اُس کی ذات اور قدرت الگ الگ ہوتے تو وہ اپنے افعال میں اس قدرت کا محتاج ہوتا اور یہ قدرت اپنے قیام و ثبوت میں اُس ذات کی محتاج رہتی۔ اس لیے زوہ ذات خدا ہو سکتی۔ نہ قدرت۔

اس بحث کو تفصیل و تصریح سے دیکھنا ہو تو ملاحظہ ہو۔ عقل و مذہب صفحہ ۲۱ تا ۳۱۔

دوم عدل

وہ عادل ہے اسی کا نتیجہ ہے کہ وہ رحمان بھی ہے اور قہار بھی۔ ہر ایک اپنے محل و موقع پر عدل و انصاف کے مطابق ہے بلا کہ دار و دار نہ عطا ہے نہ سزا۔

عزت و ذلت، بادشاہت اور فقیری، فراغت اور فلاکت سب حکمت و مصلحت کے مطابق ہے اس لیے عین عدل ہے۔

کفار کی شرارتوں کا دقیقہ خواہ ملائکہ کے ذریعہ سے ہو صلاح عالم کا ذریعہ ہے اور اس لیے حکمت و عدل کے مطابق ہے۔ گمراہی میں چھوڑ دینا ہٹ دھرمی کی پاداش ہے اس لیے عدل پر کوئی اثر نہیں پڑتا۔

عاصیوں کے ساتھ معصوم پیسے نہیں جاتے ابے شک کبھی عاصیوں کے عمل سے رخصتا مندی رکھنے والے اگرچہ عملاً ان کے شریک نہیں اُس زمرہ میں شریک کر کے مورد عتاب ہوتے ہیں اس لیے کہ فعل کے ساتھ رخصتا مندی نیت اور ضمیر کے لحاظ سے انسان کو مجرموں ہی کی صف میں کھڑا کر دیتی ہے۔

شریعت باطنی کے عالم کے ہاتھ سے بچہ کا قتل ملک الموت کے قبضہ روح کا مراد ہے وہ بھی نظام عالم کی مصلحت سے ہوتا ہے۔ یہ بھی ہوا تو ظلم کیا ہوا۔ بے گناہ عیسیٰ کو بچا کر ایک گناہگار و اجیب القتل کو سولی پر چڑھا دینا تو عین مقتضائے عدل ہے اس میں اعتراض کا موقع نہیں ہے۔

سوم نبوت

مسلمان رسول کی لفظ کو اس معنی سے استعمال نہیں کرتے کہ خدا کسی مقام خاص پر بھیجے کہ کسی کو بھیجتا ہے بلکہ وہ کسی خاص شخص کو اپنے منشاء کے موافق احکام پہنچانے اور غلطی کی رہنمائی کے لیے مقرر کرتا ہے۔

چہارم امامت :

خدائی فرمان تفصیلی طور پر پیغمبر کے ذریعہ سے پہنچے۔ ایسے ہی فرمان سے ائمہ کی امامت معلوم ہوئی۔

قرآن میں بطور اوصاف کے محل فرمان موجود ہے۔ تفصیل قول و عمل رسولؐ سے ہوئی۔ ائمہ کے نام قرآن میں صاف ہوتے تو کہاں رہتے جب کہ اُس کی تالیف بنی امیہ کے ہاتھوں ہوئی ہو؟

پہنچم معاود :

انسان معلومات سے کوسوں دور ہے اس لیے اُسے اپنی نادانستہ باتوں کے انکار کا حق نہیں ہے۔

پھر بھی اصل جزاؤ سزا کا ثبوت عقل کے قطعی فیصلہ سے ہے۔ اُس کی نوعیت کے لیے پیغمبر کا بیان ہے جس کی سچائی کو بھی عقل نے قطعی طور پر سمجھا ہے۔ جو شخص قرآن کو بھی رسولؐ کا کلام سمجھتا ہو اُسے قرآن و حدیث میں فرق قائم کرنے کا کوئی حق نہیں ہے۔ جب وہ قرآن کے ثبوت کو تسلیم کرتا ہے تو حدیثوں کو معتبر نانی کا بیان کہہ کر مالا نہیں جاسکتا۔

قرآن کلام اللہ ہے ان معنی سے کہ اُس کے ارادہ خاص سے مخلوق ہے۔ رُوح کو یہ کہہ دینا آسان معلوم ہوتا ہے کہ وہ حیوان کی جان ہے جو جسم کے منظم ہونے سے رُوح بن جاتی ہے مگر خود جان کیا چیز ہے؟

جب اسے نہیں جانتے ہو، تو جو کچھ کہو وہ ایک بے دلیل کا دعویٰ ہوگا جو حقیقت کی بارگاہ میں قابل قبول نہیں۔

اب اگر کوئی بتلا رہا ہے کہ رُوح جسم سے پہلے تھی اور اس کے بعد رہے گی تو اس کے خلاف تمہارے پاس کیا ثبوت ہے اور کس لیے اس کا انکار کرتے تم ادعا کرتے ہو کہ رُوح نہ پہلے تھی نہ بعد کو رہے گی۔ (تفصیل کے لیے دیکھو مذہب اور عقل صفحہ ۴۱)

وہ دانشمند کار ساز جس نے حقیقت کے مفروضات کو پورا کیا۔ انسان کو بغیر اخلاقی تربیت کا

مسلمان کئے چھوڑ دے تو اُس کی دانشمندی اور قدرت پر حرف آتا ہے۔

اس اخلاقی تربیت کو جن کے ہاتھوں انجام دلویا جائے، وہ نبی یا رسول یا امام ہیں، پھر ان کو جماعت کا ساختہ و پرورشہ ہرگز نہیں کہا جاسکتا۔ وہ اپنے ساتھ سچائیوں کی نشانیاں لاتے ہیں۔ اس لیے اُن کی باتوں کو دل کا ہملا و ایسا اپنی نادانی کا ثبوت ہے۔

خواہش اور غصہ میں حیوان بن جانے والا انسان، پوزیشن کا پاس، بدنامی کا خوف، آنکھ کی شرم، قانون حکومت کے دغدغہ کا دھیان بھی نہ لائے گا۔ لیکن آخرت کا دھڑکا ایک طرف تو خواہش اور غصہ کو اس درجہ تک پہنچنے سے روکتا ہے۔ دوسرے کم از کم اُس درجہ میں کہ جب تک انسان کو بدنامی کے خوف وغیرہ کا خیال ہو سکتا ہے اُس درجہ میں آخرت کا دھڑکا بھی بہت لوگوں کو سزاوار ہو سکتا اور ہوتا ہے۔ مشاہدہ اس کا گواہ ہے۔

نبی

نبی:

مخبر عن اللہ یعنی خدا کی جانب سے اُن حقیقتوں سے آگاہ کرنے والے جو عام نگاہوں سے اوجھل ہیں۔ غیب کی خبریں وہ اللہ سبحانہ کے بتلانے پر دے سکتے ہیں (خدا کی غیب دانی سے قرآن کو کہیں انکار نہیں ہے) دیکھو "مذہب اور عقل" ص ۲۸

رسول:

یعنی فرستادہ جس کی تشریح پہلے ہو چکی۔ اُس کے لیے نہ بھیجنے والے کے لیے مقام کی ضرورت ہے نہ جسم و قیام کی۔

پیغمبر:

خدایا دی حدود سے باہر ہے اُس کے پیغام کے لیے کہیں آنے جلنے کی ضرورت

نہیں ہے۔

وہی ترمین طرح ہو سکتی ہے۔

① بذریعہ صدا۔ صدا ایسی جو خدا کی مخلوق ہو اس کے لیے خدا کے حکم ہونے کی ضرورت نہیں۔

② بذریعہ فرستہ۔ جس کے پاس آئے اُسے علم ہونا چاہیئے دوسروں کے مشاہدہ کی ضرورت نہیں۔

بے شک مدعی کی سچائی قرآن اور حالات سے معلوم ہونا چاہیئے اس لیے رسول کی ہمیشہ میرت

اور خاص نشانیاں یعنی آیات یقینات تصدیق کے لیے موجود ہیں۔

③ کتابت، نقوش بھی مخلوق الہی ہو سکتے ہیں۔

④ القائے روحانی مگر رسول ایسے انسان کامل کے روحانی اور اکالات حقیقت کے مطابق ہی ہو

سکتے ہیں بے شک خداوندی تعلیم سے قبل رسول کے لیے وتمام علوم و معارف حاصل نہیں تھے۔ جو کچھ آپ کے دماغ میں آیا خدا کی جانب سے آیا۔ یہ تو آپ کی رسالت کی تصدیق اور اس کا ثبوت ہے۔

یقیناً اس پر نام کے جو آپ کے ہاتھوں پہنچ رہا تھا۔ سب سے پہلے جانتے ولے آپ

ہی تھے۔ اس لیے آپ سب سے پہلے مسلمان تھے۔

ختم الانبیاء لاتبی بعدی

یقیناً حضرت محمد مصطفیٰ کا دعویٰ تھا کہ میرے بعد کوئی نبی آنے والا نہیں۔ قرآن میں بھی خاتم النبیین کی لفظ کے ساتھ اس کی تصریح ہے۔

عیسیٰ کے تعلیمات محدود زمانہ تک کے لیے تھے اس کے لیے اُن کے بعد نبی کی ضرورت ہے اور ہمارے رسول کے تعلیمات ایسے جامع ہیں جو ہر زمانہ میں رہنمائی کے لیے کافی ہیں اس لیے آپ کے بعد نبی کوئی نہ ہوگا۔

خلق کا بتلائے مگر اسی ہونا نئے نبی کی ضرورت نہیں پیدا کرتا بلکہ سابق نبی کی مبعاد کا ختم ہو جانا

نئے نبی کا باعث ہوتا ہے۔ تفصیل کے لیے دیکھو مذہب اور عقل“ ص ۲۹
کمال دین کا اپنے زمانہ کے اعتبار سے سمجھا مگر بلا قید زمان و بلا میعاد مدت جو کامل دین
ہے وہ خاتم الادیان ہے۔

کمال دین اور تمام نعمت کا مشرہ عامہ خلق کو دیا ہے۔ صرف رسول کو نہیں،
سبھی دین تمام خلق کے لیے نعمت ہے کہ جو ہمیشہ ثابت اور قائم ہے اور اسی کا فیض
خداوند عالم کی جانب سے پہنچایا جا رہا ہے۔

اس لیے نہ خدا کی نعمتوں کا اختتام لازم آتا ہے اور نہ خلق کی نعمت آہی سے محرومی۔
سورہ اعراف کی آیت میں ہرگز یہ نہیں کہا گیا ہے کہ تمہارے پاس رسول ضرور آئیں گے بلکہ
بطور کلیتہ کے کہا گیا ہے کہ جب بھی رسول آئیں۔

اس سے یہ نہیں معلوم ہوتا کہ مسلمانوں کے لیے بھی بعد میں کوئی رسول آنے والا ہے۔
اور جب ایسا نہیں تو لاجنبی بعدی کی حدیث اس کے خلاف نہیں بلکہ وہ خاتم النبیین
والی آیت اور آیت اکملت لکم دینکم کی مؤید ہے۔

سوائے اس آخری جزو کے باقی تمام بحث تفصیل کے ساتھ ”مذہب اور عقل“ کتاب
میں درج ہے۔ ملاحظہ ہو ص ۳

حضرت عیسیٰ کے لیے کوئی خصوصیت ایسی نہیں ثابت ہو انہیں حضرت محمد مصطفیٰ
سے افضل قرار دیتی ہو۔

اٹھائیے کتاب ”مذہب اور عقل“ اور صفحہ ۳۱ تا ۳۴۔ ملاحظہ فرمائیے آیات قرآنی
سے یہی ثابت ہوتا ہے کہ بارگاہِ عزت میں اشرف الانبیاء رسول اللہ میں نہ کہ حضرت عیسیٰ۔

امامت :

خود قرآن سے امیر ایم کے بعد ان کی فدیت میں سے ان افراد میں کہ جو ظالم نہ ہوں امامت
کا بقاء ثابت ہے۔

نام کا ذکر ہوتا تو بنی امیہ کیوں رکھتے؟ ملاحظہ ہو (مذہب اور عقل ص ۷۷)

”مذہب اور عقل“ صفحہ ۸۵ تا ۱۰۱ ملاحظہ ہو۔

قرآن کی ۲۸ آیتوں میں آنحضرتؐ کے لیے معجزوں کا ثبوت موجود ہے اور کسی ایک آیت میں بھی مطلق معجزہ کی نفی نہیں ہے۔

یا علیؑ۔ یا امام حسینؑ یا حضرت عباسؑ کہنے سے کسی کا مطلب یہ نہیں ہوتا کہ وہ حاجت پورا کرنے والا نہیں کو سمجھتا ہے۔ بلکہ یہ سب دعائیں اصل میں خدا سے ہوتی ہیں۔ اور بطور تیسرے تکرار کے واسطے ان بزرگوں کا اختیار کیا جاتا ہے۔ قرآن میں جو انکار ہے وہ اس کا کہ خدا کو چھوڑ کر کسی دوسرے کو حاجت روانہ سمجھو۔ کوئی مسلمان ایسا نہیں سمجھتا۔

بارہویں امامؑ

حضرت کی حیات پر عقلی بحث کے لیے ملاحظہ ہو۔
”مذہب اور عقل“ ص ۸۸ تا ۱۱۱

تاریخی مشاہدے، فطرت کے آئین، قدرت کے قاعدے، ذاتی تجربے کوئی بھی انسان کی عمر کی حد نہیں بتلاتے۔
قرآن نے سدا کی زندگی کی نفی کی ہے۔ سدا یعنی ہمیشہ۔ کوئی انسان کتنا ہی جسے پھر بھی آخر میں فنا ہے تو یہ سدا کی زندگی کہاں ہوئی اور قرآن سے اس کی نفی کس طرح ثابت ہوئی۔
تاریخی مشاہدات میں لائبی عمراؤں کے بہت سے نمونے پیش ہوئے ہیں تم سب کا انکار کرو تو کیا علاج ہے۔

قدرت کے قانون نے جوانی کی کوئی حد نہیں بتائی ہے۔ نہ بڑھاپے کی کوئی میعاد مقرر کی ہے۔ یہ عمر کے اختلاف سے مختلف ہوگی۔

انسان کو اپنی جہالت کا احساس نہ رہا اور اپنے کو اشرف المخلوقات، جہانیاں جہاں گشت محقق ماضی و حال، مستقبل اندیش و نکتہ رس، حقیقت آشناسمجھ کر اگر واقعات کو اپنے محدود مشاہدات کا پابند سمجھنے لگا تو وہ کونو میں کے مینڈک، فضا کے بلند پرواز تیر نظر لگا رہا اور گولر کے اندر

بھنگے سے زیادہ نہیں ہے۔

ظاہری اسباب کے لحاظ سے کسی امام کے لیے تعلیمی زندگی کا حال معلوم نہیں ہوتا۔ امام محمد تقیؑ اور امام علی نقیؑ دونوں بزرگوار چھریا سات برس کے سن میں امام ہوئے۔ انہوں نے کس سے پڑھا۔ حالانکہ ان کے علمی کارناموں نے اس عمر کے عباسی خلیفہ کے دل پر اپنا سکہ قائم کر دیا۔ اسی طرح حضرت جنت کو سمجھے۔

قرآنی آیت کسی اور امام کے لیے نام کی صراحت کے ساتھ کب ہے جو آپ کے لیے ہوتی۔ ائمہ کو احکام الہی بذریعہ وحی تو پہنچتے نہیں کہ اس حکم کا کوئی پتہ نظر آئے وہ تو اپنے پیشرو ائمہ کے ذریعہ سے یا القادریہام کے واسطے سے پہنچتے ہیں پھر دوسرے کو اس کا علم کہاں حاصل ہو سکتا ہے؟

خبریں آپ کی حیات کے متعلق بہت ہیں۔ لیکن اگر ان کے فرائض اور کام آشکارا طور پر ہوں اور عام اشخاص کے لیے ان کی فہرست مرتب کی جاسکے تو غیبت کہاں رہے۔ عراق میں کہاں پیش ہوتے ہیں؟ رہتے کہاں ہیں؟ وہاں کیا انتظام ہے؟ کیا حالات ہیں؟ کیا ذرائع ہیں؟ یہ سب راز منکشف ہوں تو خدا کا انتظام غیبت شکستہ نہ ہو جائے؟

بندوں کا بنایا ہوا "فریضہ" کے راز کا کارخانہ تو اب تک کھل نہ سکا۔ پھر جاہل اور نادان بندے خدا کے کارخانہ قدرت کے رازوں کو کیسے سمجھ سکتے ہیں۔

تعییناتی فرائض کے ادا کرنے کے لیے ہے اور فرائض ہر حالت کے اس لحاظ سے ہوتے ہیں۔ اور وہ غیبت کے عالم میں بھی ادا ہو سکتے ہیں۔

امن وامان کی نگہداری کے ساتھ بہترین صورت حفاظت کی یہی غیبت تھی انسانی اور تو مسیحا نام اکثر اصطلاحی طور پر ان مراتب کے لحاظ سے قرار دیئے گئے ہیں جو حضرت احدیت نے ان کو عطا فرمائے ہیں۔

نام ادب شناس افراد امت نے رکھے ہیں اور وہ کمالات و خصوصیات جو ان ناموں کی اصل حقیقت ہیں خدا کا عطیہ ہیں۔ آپ کی امامت دربار عزت سے اسی طرح ہے جیسے آپ کے آباؤ اجداد کی۔ امت کی قرارداد کوئی چیز نہیں، قدرت کی طرف سے قبل بلوغ نبوت مل چکی تھی اور

امامت علیؑ کی امام محمد تقیؑ اور امام علی نقیؑ کو اور جس طرح اسکا ام آہی کے مجموعہ قرآن اور آنحضرت کے ارشادات کے ذخیرہ کے باوجود ان حضرات کی امامت ثابت ہوئی۔ ساسی طرح ان کی امامت۔

امام کا کام ہدایت ضرور ہے کہ وہ اپنے نام اور شخصیت کو پہنچوا کر ہدایت کا کام انجام دیں۔ ایسا اصطلاحی غیبت کے پہلے دوسرے ائمہ کے دور میں بھی ہوتا رہا۔ لوگ جو ان کی امامت سے واقف نہ تھے وہ اُس وقت بھی یہی سوالات کر سکتے تھے کہ وہ اپنی امامت کا کام کہاں انجام دے رہے ہیں اور کیا؟ مگر ان کی زندگی کے اصلی فرائض ان سوالات کے جواب پر موقوف نہ تھے۔ سختیاں متابعین پر گیارہ اماموں کے زمانہ میں جتنی پڑیں وہ کم نہ تھیں۔ ائمہ معصومین نے اپنے عظیم مقاصد کی حفاظت کرتے ہوئے ان کی کوئی ظاہری امداد نہیں کی۔ یہ تو کھوٹے کھرے کی ایک آزمائش ہے اور ہوتی رہنا چاہیے امت کی جہالت دور کرنے کے لیے مصلح علماء موجود ہیں جب ان کی بات کا اثر نہیں تو کیا معلوم امام کی آواز کسی لباس میں پہنچی، امام حجت کیا گیا۔ مگر اس پر عمل نہیں ہوا۔

شریعت موسویہ اور عیسویہ اور خود اسلام کے تعلیمات میں معصوم افراد ایسے گڑھے بو نبالغی کی حالت میں نبوت یا امامت کے منصب پر مانے گئے۔

آپ کے جدا جدا رسالت ہمیشہ انجام دیتے رہے لیکن چالیس برس کے سن میں اظہار رسالت کا حکم ملا یعنی سمجھنا چاہیے کہ رسالت پر سے غیبت کا پردہ ہٹانے کا یہ وقت تھا۔ فیض رسانی کے لیے جاننے پہچاننے کی ضرورت نہیں۔ نہ ہم سے تم سے سارے ملک حاصل کرنے کی حاجت ہے۔ تعیناتی کا حاصل بھی شہود میں آنے پر موقوف نہیں۔

امر آہی کے لیے سلطنت کی ضرورت نہیں۔ خود ان کے جد بزرگوار کے زیر نگین کوئی دنیا کی سلطنت نہ تھی مگر جس امر کے وہ حامل تھے اسی امر کے یہ بھی حامل ہیں۔ اولوالامر کے پہلے رسول بھی اسم صفت ہے۔ نام نہیں ہے۔ پھر رسول کا نام کب لیا گیا جو اولوالامر کا نام لیا جاتا۔ سلطان وقت ہرگز خداؤ رسول کی اطاعت کے بعد نام لینے کے قابل نہیں۔ وہ تو اکثر خداؤ رسول کے حکم کے خلاف حکمران ہو سکتا ہے۔ جس وقت کہ اُس کی مخالفت اطاعت خداؤ رسول کے مطابق ہوگی۔ نام آجاتا تو بنی امیہ کاہے کو چھوڑتے۔ شبہ پھر بھی قائم رہتا۔

ختم المسلمین کے بعد نظام شریعت کی تکمیل کے لیے بارہ امام اور ہونے والے تھے اس لیے ان کو اس طرح پرودہ غیبت میں رکھ کر حفاظت نہ کی۔ لیکن ان کے بعد تعداد پوری ہو گئی تھی کوئی تھا نہیں اس لیے ان کی حفاظت کی ضرورت تھی۔ رہنمائی و پیشوائی کے لیے نام سے مطلب نہیں، کام سے مطلب ہے اور کام انجام پا رہا ہے۔

امام آخر الزمان !

چوتھ تک ان پر تعداد پوری ہو گئی اور ان کے بعد کوئی اور ہے نہیں اس لیے معلوم ہوا کہ وہ امام آخر الزمان ہیں۔

مہدی موعود !

وہ وعدہ جو ایمان اور اعمال صالحہ بجالانے والوں سے ہوا ہے اُس کی وفا کا مرکز آپ ہی ہیں۔ آپ کے پہلے وہ وعدہ پورا نہیں ہوا اس لیے معلوم ہوا کہ حقیقی موعود یہی ہیں۔

حضرت حجت !

حجت کے معنی غلبہ کے ہیں آپ دین کی بقا اور آخر میں اُس کے غلبہ کا باعث ہیں اس لیے اس لقب سے ملقب ہوئے ہیں۔ آپ نگران نہیں بلکہ حاکم ہیں اور حاکم اپنے دور کا جوابدہ ہوتا ہے اس لیے آپ سے سوال ہوگا۔

واقعہ کا ہونا نہ ہونا۔ جب کہ مشاہدہ کی عمر سے آگے ہو تو بتلانے والوں کی اطلاع پر بینی ہو سکتا ہے۔

عقل کی بحث امکان میں ہوتی ہے اور وقوع کا تعلق خود عقل کے فیصلہ کے موافق سدا سر منقولات سے ہے۔ حجاز اگر پھر دوسے کے قابل ہے تو ہر چیز مان لی جاسکتی ہے اگر امکان سے باہر نہ ہو اس لیے یہ سوال سب سے پہلے طے کرنے کا ہوتا ہے کہ ایسا ممکن ہے یا نہیں۔

عام انسانی تجربوں سے دور واقعات ہمیشہ ہوتے رہے اور اب بھی ہوتے ہیں قابل فہم

اور معتبر ہستیوں کے خبر دینے ہی سے مانے جاتے ہیں۔ جبرئیلی اور امیر کبیر کی اینجادوں نے طلسم ہوش ربا کو مات کر دیا ہے۔ دم ہو تو انکار کرو۔ کیا تمہارے تجربے اور مشاہدہ ان مثالوں سے واقف تھے؟ ہرگز نہیں اب بھی آنکھ سے کم دیکھا۔ کانوں سے زیادہ سنا ہے۔ مگر خبروں کے تو اترنے ماننے پر مجبور کیا ہے۔

پھر انبیاء و مرسلین کے غیر معمولی واقعات کا صرف مشاہدہ اور تجربہ سے دُور ہونے کی بنا پر انکار کیوں کرتے ہو؟ ایذا یم ہوں یا روح اللہ رسول اللہ ہوں یا علیؑ۔ موسیٰ ہوں یا عیسیٰؑ۔ سلیمان ہوں یا کوئی اور پیغمبر ہر ایک کے غیر معمولی واقعات جو مستند اور معتبر خبروں سے ثابت ہوں وہ ماننے کے قابل ہیں۔ جن کی خبر کزور ہو۔ غیر معتبر یا مستند سے ماننے کی ضرورت نہیں۔

”مذہب اور عقل“ کو اسی لیے پیش کیا گیا ہے کہ بہت سی ثابت حقیقتوں کو اپنے محدود مشاہدات و توہمات کی بنا پر بے حقیقت سمجھنا اچھا نہیں ہے کسی کے خیالات اور توہمات پر پھر نہیں بٹھایا جاسکتا مگر ناواقف لوگوں کی واقفیت اور سادہ لوح اشخاص کی دامن قریب میں گرفتار ہونے سے حفاظت حقیقت پروری کے لیے ضروری ہے۔

اب ذیل میں جو مسائل ہمارے سامنے پیش ہیں ان کا جواب گزشتہ صفحات کے حوالہ کے ساتھ درج ہے۔

معجزہ

قرآن کی اٹھائیس آیتوں میں آنحضرتؐ کے لیے معجزہ کا ثبوت موجود ہے اور کسی ایک آیت میں بھی مطلق معجزہ کی نفی نہیں ہے اس لیے ہم اپنے رسولؐ کو صاحب اعجاز ماننے پر مجبور ہیں۔

سورہ	پارہ	نمبر شمار	سورہ	پارہ	نمبر شمار
مریم	۱۶	۱۵	یقرہ	۱	۱
حج	۱۷	۱۶	"	"	۲
مؤمنون	۱۸	۱۷	"	۲	۳
نور	"	۱۸	آل عمران	۴	۴
"	"	۱۹	انعام	۷	۵
"	"	۲۰	"	"	۶
نمل	۲۰	۲۱	"	"	۷
صافات	۲۳	۲۲	"	"	۸
مؤمن	۲۴	۲۳	"	۸	۹
جاثیہ	۲۵	۲۴	"	"	۱۰
احقاف	۲۶	۲۵	نحل	۱۴	۱۱
حدید	۲۷	۲۶	"	"	۱۲
صف	۲۸	۲۷	بنی اسرائیل	۱۵	۱۳
یٰسینہ	۳۰	۲۸	ہکف	"	۱۴

ملاحظہ ہو قرآن یا کتاب "مذہب اور عقل" صفحات ۵۵ تا ۶۵ -

حاجت روا

بزرگان دین کو بذات خود حاجت پورا کرنے کے لیے پکارنا اس طرح کہ انسان خدا سے التجا کا سلسلہ قطع کر لے اور ان ہی کو سب کچھ سمجھ لے درست نہیں ہے۔ قرآن کی تو آیتوں میں اسی کا انکار

ہے۔ ہم جو اپنے بزرگان دین کو پکارتے ہیں وہ اس لیے کہ ہمارے واسطے بارگاہِ الہی میں التجار کریں۔ یہ ایک شانِ ادب بشناسی ہے کہ ہم اپنے کو براہِ راست اُس عظیم بارگاہ میں عرض پیش کرنے کے قابل نہ سمجھتے ہوئے اپنے سے بہتر بندوں کا دامن تھامتے ہیں۔ اس کی نفی قرآن میں نہیں ہے۔ بلکہ طلبِ مغفرت کے لیے رسول کے پاس آنے کی ہدایت ہے۔ وہ بالکل ہمارے طرز عمل کی نظیر ہے۔

فضل انبیاء

آنحضرت کا خاتم النبیین بنایا جانا اور معجزہ باقیہ کا حامل قرار دیا جانا ہی آپ کے افضل انبیاء ہونے کے ثبوت کے لیے کافی ہے۔ حضرت ابراہیم کے چند تعلیمات بطور یادگاراں شریعت میں قائم رکھے گئے۔ انہی کو سنت ابراہیمی قرار دیا گیا مگر آپ کی شریعت کی جامعیت و وسعت اپنے ساتھ مخصوص ہے۔ حضرت موسیٰ کی کوئی خصوصیت ایسی نہیں جس کے مثل ہمارے رسول کے لیے حاصل نہیں۔ وہ بھی صاحب شریعت ہیں تو یہ اُس کی ناسخ شریعت کے حامل۔ انہیں معجزے عطا ہوئے مگر وہ سب فانی تھے۔ اور انہیں بھی معجزے عطا ہوئے جن میں سے ایک معجزہ باقیہ ہے۔ انہوں نے کلیم اللہ کا مرتبہ پایا اور ان کے لیے کلام اللہ نازل ہوا انہیں تجلی کا شرف ملا اور انہیں معراج عطا ہوئی۔

حضرت عیسیٰ کی کوئی خصوصیت ایسی نہیں جس کے مثل یا اس سے افضل ہمارے رسول کے لیے حاصل نہ ہو۔ (تفصیل کے لیے ملاحظہ ہو)

(مذہب اور عقل صفحہ ۳۱ تا ۳۲)

خليفة بلا فصل

خلافت سے ملو سلطنت و حکومت دنیا نہیں ہے اسے آپ نے خدمتِ خلق کی غرض سے چوتھے نمبر پر منظور کیا بلکہ خلیفہ بلا فصل سے مراد رسول کے بعد بلافاصلہ جانشینی کا استحقاق ہے اور واقعہ کے بالکل مطابق ہے جانشینی کا درجہ اپنے پیشرو کی وفات کے بعد ہے۔ اس لیے رسول کی زندگی میں اس جملہ کے اذان میں جاری کئے جانے کا کوئی موقع نہیں تھا۔ اسی بنا پر علمائے شیعہ اس کو بزواذان نہیں جانتے بلکہ جزو ایمان سمجھتے ہیں لاریب غدیر میں حضرت علیؑ کی ولایت کا اعلان برینار حکم خدا تھا۔ بلغ ما انزل الیک الخ اور اسی تعمیل پر آیت املت نازل ہوئی پس خدا کی جانب سے علیؑ خلیفہ بلا فصل قرار پا گئے۔ مگر موجودہ ترتیبِ قرآن میں یہ دونوں آیتیں بالکل بے جوڑ دوسری آیت کا تتمہ بنا کر لکھ دی گئی ہیں۔ یہ ہرگز درست نہیں ہے اور موجودہ ترتیب کا نقص ہے۔ یہ کہ ترتیبِ آیات شانِ نزول کے مطابق شیعہ اور سنی کسی کے نزدیک نہیں ہے۔

علیؑ کا نام نہ لیا۔ اسی لیے قرآن لفظی تحریف سے پاک رہا اور قرآن کے بارے میں تفرقہ نہ پڑا اور ناموسی اقتدار ضرور ان الفاظ کو حذف کرتا یا اگر ان ناموں کے ساتھ ایک قرآن کا رواج ہوتا تو وہ اپنے دل کے موافق دوسرے قرآن تیار کرتے۔ نتیجہ ہوتا مسلمانوں کی ابتری اور انتشار۔ اس لیے قدرت نے نام کا اظہار نہ کیا۔ صفات اور واقعات سے مطلب ادا کیا۔ اُس مطلب کو چھپانے کی ترتیب کے بدلنے سے کوشش کی گئی۔ مگر حقیقت پھر بھی ظاہر رہی اور چھپائے نہ چھپی۔ ائمہ اثناعشر نے اس حقیقت کو ظاہر کیا اور برابر بتلایا، انہی سے ہم تنک پہنچا، بے شک اس ترتیب کو مٹا کر دوسری ترتیب کو رواج نہ دیا صرف اس لیے کہ یہ ہونے کا نہیں کہ سب اُسی کے پابند ہو جائیں۔ نتیجہ یہ ہے کہ قرآن مجی مسلمان کا ایک نہ رہے۔ مفادِ اسلامی کے محافظ ائمہ اہلبیت ہرگز اس انتشار کو اپنے ہاتھوں برداشت نہ کر سکتے تھے۔

اہل بیت و آیت تطہیر

وہی صورت آیت تطہیر کی ہے قرآن مجید اور درست ہے بالکل درست مگر ترتیب کو کون درست کہتا ہے۔

بے شک ”حدیثے کہ خلاف قرآن یا شد بردیوار باید زد“ مگر ”حدیثے کہ خلاف ترتیب قرآن یا شد کہ گفت؟“

امامت اور قرآن اور کلام اللہ کے متعلق مزید سوالات کا جواب پہلے گزر چکا ہے۔

والسلام

علی نقی النعمانی عنہ

۲۲۔ ماہ صیام ۱۳۶۰ھ



قرآن فہمی اور اسلام شناسی کیلئے عصر حاضر کی شہرہ آفاق



آیت اللہ ناصر مکارم شیرازی **ترجمہ** مولانا سید محمد حسین نجفی

جلد ۱۱ - ۱۱۰۰ روپے فی جلد

۲۴ جلدوں میں مکمل ہوگا

علم قرآن کی بہتر سے بہتر پیش کش کیلئے ہم اپنی آراء اور مثبت تنقید کے لیے چشم بزاہ رہتے ہیں۔ مکتب اہل بیت کی توفیق و اشاعت کے لیے دست تعاون بڑھاتے۔

ناشر

۱۰۔ گنگارام بلڈنگ ر
مصباح القرآن ٹرسٹ شاہراہ قائد اعظم لاہور

ملنے کا پتہ

قرآن سینٹر افضل مارکیٹ اردو بازار لاہور

حمارِ شہداء آفاق مطبوعات

ہدیہ فی جلد - ۱۱۰/- روپے	ترجمہ علامہ صفحہ حسین نجفی	۱- تفسیر نمونہ (۲۷ جلدیں)
ہدیہ فی جلد - ۹۰/- روپے	" " " " "	۲- قرآن کا دائمی منشور
ہدیہ فی جلد - ۱۱۰/- روپے	" " " " "	۳- تفسیر پیام قرآن
ہدیہ فی سیٹ - ۲۴۰/- روپے	" " " " "	۴- ہمارے آئمہ (۱۲ اکابرین کا سیٹ)
ہدیہ فی جلد - ۱۳۰/- روپے	" " " " "	۵- ولایت فقہیہ (جلد اول)
ہدیہ فی جلد - ۱۵۰/- روپے	" " " " "	۶- ولایت فقہیہ (جلد دوم)
ہدیہ فی جلد - ۱۱۰/- روپے	علامہ سنیہ علی نقی انتھونی	۷- تفسیر فصل الخطاب (۷ جلدیں)
ہدیہ - ۳۵/- روپے	" " " " "	۸- تحریف قرآن کی حقیقت
ہدیہ - ۱۰/- روپے	" " " " "	۹- صلح اور جنگ
ہدیہ - ۲۰/- روپے	" " " " "	۱۰- مذہب اور عقل
ہدیہ - ۳۰/- روپے	" " " " "	۱۱- رہنما بن اسام
ہدیہ - ۲۵/- روپے	" " " " "	۱۲- اسوۂ حسنی
ہدیہ - ۲۰/- روپے	" " " " "	۱۳- اثبات پروردہ
ہدیہ - ۱۵/- روپے	" " " " "	۱۴- معراج انسانیت
ہدیہ - ۲۵/- روپے	" " " " "	۱۵- زندگی کا حکیمانہ تصور
ہدیہ - ۷۰/- روپے	ترجمہ مولانا محمد تقی نقوی	۱۶- آیت الکرسی
ہدیہ - ۵۰/- روپے	" " " " "	۱۷- مدخل التفسیر
ہدیہ - ۳۰/- روپے	" " " " "	۱۸- آج تطہیر
ہدیہ - ۲۵/- روپے	آٹائے گلپائیکانی رحمۃ اللہ علیہ	۱۹- توضیح المسائل
ہدیہ - ۳۰/- روپے	" " " " "	۲۰- مختصر الاحکام
ہدیہ - ۴۰/- روپے	آٹائے نگرودی	۲۱- گفتار انبیاء
ہدیہ - ۲۰/- روپے	جعفر الہادی ترجمہ شفا نجفی	۲۲- قرآن اہلبیت کی نظر میں
ہدیہ - ۱۵/- روپے	ترجمہ سید ابوالرحمن بکرامی	۲۳- قرآن فہمی
ہدیہ - ۲۵/- روپے	" " " " "	۲۴- معاد قرآن کی نظر میں
ہدیہ - ۲۰/- روپے	ترجمہ سید جاوید جعفری	۲۵- مدنیۃ العلم ارشادات پیغمبر اکرم

۱۰/- روپے	ہدیہ	ترجمہ " " " "	۲۶۔ خطبہ مؤلفہ ارشادات علی ابن ابی طالب
۳۰/- روپے	ہدیہ	ترجمہ سید محمد حسین زبیدی	۲۷۔ اسلام میں مقام قرآن و عزت
۱۵/- روپے	ہدیہ	ترتیب آغا حسن رضا ندوی	۲۸۔ صحیفہ پتبعین پاک
۲۵/- روپے	ہدیہ	کیپٹن نسیم رضا	۲۹۔ رز و دھرتیا
۱۵/- روپے	ہدیہ	حافظ سید ریاض حسین نجفی	۳۰۔ اسلامی اقتصادیات
۳۰/- روپے	ہدیہ	ترجمہ، ثاقب نقوی۔ قصیدہ عباس	۳۱۔ ائین تربیت
۲۵/- روپے	ہدیہ	مولانا رضی جعفر نقوی	۳۲۔ خلاصہ الفدیہ
۲۵/- روپے	ہدیہ	مولانا ابن حسن نجفی	۳۳۔ مسئلہ نفس
۱۵/- روپے	ہدیہ	مولانا شیخ علی مدثر نجفی	۳۴۔ تعلیمات اسلام
۲۵/- روپے	ہدیہ	مولانا ذیشان حیدر جواد	۳۵۔ خاندان اور انسان
۵۰/- روپے	ہدیہ	مولانا محمد ارشد ننگی پوری	۳۶۔ توحید القرآن
۲۵/- روپے	ہدیہ	آقائے علی میلانی	۳۷۔ شیعہ اور تحریف قرآن
۳۰/- روپے	ہدیہ	آیت اللہ جعفر سبحانی	۳۸۔ مہابی حکومت اسلامی
۳۰/- روپے	ہدیہ	سید مجتبیٰ حسین	۳۹۔ میراث انبیاء
۱۰۰/- روپے	ہدیہ	آقای محمد تقی فلسفی	۴۰۔ معاد
۱۵۰/- روپے	ہدیہ	ڈاکٹر محمود امجد	۴۱۔ تاریخ قرآن

لئے کاپیہ :

قرآن سنٹر

۲۲۔ الفضل بکسٹ، اردو بازار لاہور







